

Ахборони  
қасб

АБҶАБДУЛҶОҲИ  
РҶДАКӢ



АШЪОР

ББК 83.3 тоҷик +83.3(0)9  
Р-94

**Таҳияву тадвини матн бо муқаддима  
ва луғоту тавзеҳот аз  
Расул Ҳодизода ва Алиш Мухаммадии Хуросонӣ**

Муҳаррир  
*Мубашиш Акбарзод*

Р-94 **Рудакӣ. Ашъор.** — Душанбе: «Адиб», 2007.  
-416 саҳ.

Ин китоб ба ифтихори 1150-солагии поягузори адабиёти форс-тоҷик устод Рудакӣ дар асоси нусхаҳои дастраси ашъори шоир омода шудааст. Мураттибон дар таҳияи матни осори Одамушшуаро кӯшидаанд, ки дар асоси нусхаҳои гуногун асолати шеъри ӯро муқаррар намоянд. Ин китоб тӯҳфаи арзандаест, ки ба ҳаводорони шеъри Устоди шоирон пешкаш мешавад.



ЭМОМАЛӢ РАҲМОН,  
Президенти Ҷумҳурии Тоҷикистон

## ГАНЧИНАИ БЕҒАЗАНД

Дар ҷаҳони фарҳангу тамаддун ҳар миллату халқиятро ба воситаи адабиёту фарҳанги он мешиносанд ва қадр мекунанд. Баширият аз замонҳои қадим то ба имрӯз шоҳиди нешравия шукуфоии тамаддунҳои фарҳангҳои гуногуне будааст, ки дар ин миён тамаддуни нешрафтаи мардуми форсизабон мақому манзалати сазовори ситиши дорад. Боиси ифтихору сарфарозист, ки гузаштагони ояндабину дурандеши мо ҳамеша ба адабу фарҳанг ҳамчун зарурати муҳими зиндагии инсонӣ таваҷҷӯҳи бештаре доштаанд ва дар ин арса бо мардумони фарҳангпарвару адабдӯсти замони худ паҳлӯ ба паҳлӯ будаанд. Асарҳои баландпояи ниёгонамон, ки ифодагари идеалҳои олии инсоният мебошад, барои мо, ворисони сипосгузор, мояи ифтихор буда, дар айни замон ба зимми мо масъулияти бузурги қадриносию ҳифзи ин сарвати бузурги маънавиро мегузорад.

Адабиёти беш аз даҳасраи мо, ки як шоҳи фарҳанги пояндаву пойдори мост, аз осори қадими мардуми тоҷик ҳамчун «Авасто», «Дарахти Асурик», «Корномаи Ардашир», «Панднома»-ҳо сарчашма мегирад ва чун дарахти азими пурборе ба мо расидаасту манбаи илҳому дониши фарҳангдӯстону адабпарварон қарор гирифта, аз файзу баракати худ шодком мегардонад.

Ба бахти миллати мо дар асри IX шоҳони Сомонӣ дар Мовароуннаҳру Хуросон ба сари қудрат омаданд ва бо

омехтани фарҳанги гузаштагону навҷӯйиҳои адибони замони худ бо фарҳангу тамаддуни исломӣ забону адабиёти наvero ба майдон оварданд, ки сабаби бақои миллати тоҷик гаист. Дар ин давра дар шакли комил адабиёте ба вуҷуд омад, ки дар садаҳои баъдӣ тамоми мардумони ҳамсояро, ки дар Мовароуннаҳру Хуросон зиндагӣ мекарданд, зери таъсири худ қарор дод ва боиси ба вуҷуд омадани адабиёти онҳо гаист, ки ин ҷойи сарафросии мост.

Ташаккул ва тараққиӣ ин адабиёт ба номи сулолаи Сомониён (875-999) марбут мебошад. Аввалин шоирони форсигӯ ба замони ҳукуматҳои тоҷикии Тоҳириён (821-873) ва Саффорӣён (873-901) сар боло карда бошанд, амирони фарҳангдӯсти Сомонӣ буданд, ки барои рушду нумӯи ҷаҳонии иқтисодии давлати худ, бо заҳмату фидокориҳо омодагӣ нишон доданд. Таҳаввулотии адабиву фарҳангии замони Сомониён як адабиёти оламшумулро бо сарвари ӯстод Рӯдакӣ ба миён овард, ки фурӯги ҷовидони он то рӯзҳои мо нурпошӣ мекунад. Ба шеърӯ шоирӣ гайр аз шоирону олимони касбӣ вазирон, амирзодаҳо, соҳибмансабон низ машғул мешуданд. Бузургтарин шоирону намоёндагони адабу фарҳанги асри X, ки дарбори шоҳони Сомониро нуру зиё мебахшиданд, Рӯдакӣ, Шаҳиди Балхӣ, Абӯшақури Балхӣ, Имораи Марвазӣ, Абулҳасани Оғочӣ, Мантиқии Розӣ, Абултаййиби Мусъабӣ, Шокири Бухорӣ, Кисоӣ, Абулмуайяди Балхӣ, Дақиқӣ, Хусравонӣ, Мунҷики Тирмизӣ, Абдулфатҳи Бустӣ, Қамарии Бустӣ, Қамарии Ҷурҷонӣ, Робиъаи Қаздорӣ будаанд, ки осори то имрӯз расидаи онҳо аз таъби баланди шоиронашон шаҳодат дода, намунаи беҳтарини шеърӯ ҳунари адабӣ мебошанд.

Дар аҳди Сомониён адабиёт бо анвоъи шеърӣ маснавӣ, қасида, қитъа, рубоӣ, мусаммат, газал ораста гардид.

Дурахшонтарин чехраи адабиву фарҳангии ин давра, ки бо эҷодиёташ таъсири амиқе ба адабиёти асрҳои



баъдӣ гузошт, роҳи асосии инкишофи ин адабиётро муайян сохт, ҳамон тавре ки сарчашмаҳои адабӣ зикр кардаанд, Одамушшуаро Абӯабдуллоҳ Ҷаъфар ибни Муҳаммад Рӯдакӣ буд, ки соли оянда бо Қарори Ҳукумати Ҷумҳурии Тоҷикистон ва дастгирии ЮНЕСКО дар кишварҳои ҷаҳон 1150-солагии зодрузаи ҷашн гирифта мешавад. Хидмати устод Рӯдакӣ дар поягузориҳои ин адабиёти оламишумул беناзир аст, ки тамоми сарчашмаҳо ва адибони баъдӣ онро таъкид кардаанд. Дар манбаъҳои адабӣ осори ӯро хеле зиёд нишон додаанд, вале аз он то имрӯз дар ҳудуди беи аз 1100 байт боқӣ мондааст. Ҳамин ашъори боқимонда нишон медиҳад, ки ӯ шоири тавоно ва забардаст, сарояндаи ахлоқи неки инсонӣ, тарғибгари илму дониш ва эҳсо-си ватандӯстӣ будааст. Беҳуда нест, ки ӯро сардафтари адабиёти форсизабонони ҷаҳон хондаанд. Дар осори ӯ мо тамоми навъҳои адабии имрӯзаро мебинем. Содагии забон, кам истифодаи шудани калимаҳои арабӣ хоси услуб ё сабке мебошад, ки бо номи сабки Рӯдакӣ машҳур аст.

Асри X-ро метавон давраи тилои адабиёту фарҳанги тоҷикон номид. Дар тамоми соҳаҳои ҳаёти илмӣ ва адабӣ асарҳои бузурги ҷовидонӣ офарида шуданд. Таълифи «Шоҳнома»-и Абулқосими Фирдавӣ, тарҷумаи «Таърихи Табарӣ»-и Абӯалии Балъамӣ, тарҷумаи «Тафсири Табарӣ», китобҳои «Ҳудудулолам», «Ҳидоятулмутааллимин», асарҳои тиббӣу фалсафии Ибни Сино, асарҳои Абӯрайҳони Берунӣ, ки аз инкишофи босуръати илму фарҳанг гувоҳӣ медиҳанд, нишонҳои ҳаёти осуда ва сиёсати бохирадонаи Сомониён мебошад.

Дар асрҳои баъдӣ ин адабиёт аз ҷавзаҳои Хуросону Мовароуннаҳр ва Эрон фаротар рафта, ба Қафқозу Осиёи Хурд, нимҷазираи Ҳиндустону Ироқ доман паҳн кард.

Вале, мутаассифона, дар асари тохтутозҳо ва забт-корӣҳои бегонагон миқдори зиёди ин осори гаронбаҳо аз байн рафт. Бо вучуди ин андешамандон ва муҳаққиқо-

ни дақиқназар аз ҳамон ибтидои ташаққули адабиёт ба забони тоҷикӣ ба нақду баррасии асрору омилҳои рушди он пардохтанд. Дар тӯли асрҳо муаллифони тазкираву рисолаҳои адабиётшиносӣ, амсоли «Тарҷумонулбалог»-ву «Алмуъҷам», «Лубобулалбоб»-у «Намунаи адабиёти тоҷик» ба заҳмат ва саъю кӯшиши гарон осори нависандагон ва донишмандонро дона-дона ҷамъоварӣ карда, андеша ва назари худро дар бораи осори онҳо баён намуданд.

Ба тавассути заҳмат ва хидмати чунин шахсони ҷонфидои миллат ному осори аксари бузургонамон то замони мо расидааст.

Пас аз интишори нуфузи сиёсӣ ва иқтисодии кишварҳои аврупоӣ дар Шарқ, аз ҷумла Эрон ва Осиёи Миёна шарқшиносони гарбӣ ба мутолиа ва тадқиқи осори бостон ва асрҳои миёнаи халқи мо низ пардохтанд ва дар таҳқиқи таърих, забон ва адабиёти ин кишварҳо хидмати муҳим анҷом доданд. Донишмандони бузург, аз ҷумла Ҳ.Бартоломе, Ҳ.Эте, П.Ҳорн, Т.Нёлдеке, Э.Браун, С.Сайкс, Р.Николсон, А.Арберӣ, А.Кристенсен, Р.Фрай, Ян Рипка, Иржи Бечка, В.Кубичкова ва дигарон дар ин амр саҳми хеле муфид гузоштанд.

Дар садаи XX олимони рус барои баррасӣ ва муаррифии адабиёти форс-тоҷик хизмати шоён карданд. Махсусан, асарҳои В.В. Бартолд, А.Н. Крымский, Е.Э. Бертелс, А.Н. Болдирев, М.Н. Усмонов, И.С. Брагинский ва дигаронро номбар кардан мумкин аст, ки дар таҳқиқи осори устод Рӯдакӣ низ хидмати арзанда маҳсуб мешавад.

Дар замони шӯравӣ бо роҳбарии устод Айнӣ як зумра муҳаққиқони адабиёт тарбия ёфта, тадқиқоти илмиро пеш бурданд.

Дар асари саъю талоши онҳо теъдоди зиёди китобҳои арзишманди гузашта, чун осори устод Рӯдакӣ, «Шоҳнома»-и Фирдавсӣ, асарҳои Саъдӣ, Ҳофиз, Камоли Хуҷандӣ ва даҳҳо адибони дигар ба алифбои муосири тоҷикӣ бар-

гардонида шуда, садҳо рисолаву китобҳо дар бораи забон ва адабиёти гузаштаву нави тоҷик ва намояндагони барҷастаи он таълиф гардиданд. Аммо, бо вучуди арзишу аҳамияти мусаллами ин корҳо садҳо дафтару девон ва даҳҳо рисолаи илмиву бадеӣ аз назари хонандагон дур мондаанд ва садҳо адибону шоирони гузаштаи мо ҳанӯз ҳам интизори муҳаққиқони хешанд.

Аз ҷониби дигар, дар даврони шӯразӣ нашр ва таҳқиқи осори динӣ ва ирфону тасаввуф маҳдуд буд.

Бинобар ин муҳаққиқон аз баррасии чунин осор беиштар сарфи назар мекарданд. Бо фаро расидани даврони Истиқлол ин маҳдудияту мамониатҳо аз байн рафтанд.

Бидуни шак, чоп ва дар дастраси муҳаққиқону мардум гузоштани онҳо барои дарки масъалаҳои худшиносӣ ва боло рафтани он мусоидат хоҳад кард.

Дар миёни анбӯҳи мероси гузаштагони мо, чи наср ва чи назм афкори ватанпарастӣ, миллатдӯстӣ ва истиқлол-талабиву озодихоҳӣ фароҳам омадааст, ки имрӯз аз онҳо барои устувори давлати соҳибистиқлол ва ташиаккули тафаккуру идеалҳои миллӣ ба таври васеъ истифода бурдан мумкин аст.

Яке аз масъалаҳои муҳимме, ки имрӯз дар назди адабиётишиносии тоҷик қарор дорад, таҳияи китоби ҷомеъ ва академии таърихи адабиёти тоҷик мебошад. Таърихи адабиёти мо муфассал ва ба дараҷаи баланди илмӣ бояд таълиф шавад.

Яке аз проблемаҳои ҷиддие, ки дар таърихи адабиёти мо вучуд дорад ва бояд бо ниҳояти диққат ва назокат ҳал шавад, масъалаи саҳми тоҷикони Моваруннаҳру Хуросон дар зинда нигаҳ доштан ва парвариши забону адабиёти форс-тоҷик аст. Ин ганҷинаи нодир ва саришор барҳақ сарвати миллии тамоми форсизабонон аст.

Зеро имрӯз далелҳои қавӣ вучуд доранд, ки мутобиқи онҳо донишмандон макони зуҳур ва наишӯнамои забони

форсии дариро Мовароуннаҳру Хуросон медонанд. Далелҳои илмие низ мавҷуданд, ки ҳанӯз 100 сол аз тасарруфи араб нагузашта буд, ки аввалин қиёмҳои сиёсӣ ба муқобили ҳукумати неруманди араб дар ҳамин сарзаминҳо оғоз гардидаанд ва саранҷом мардоне чун Абӯмуслим ва Яъқуби Лайс ва Исмоили Сомонӣ нахустин давлатҳои маҳаллиро аз қабилҳои Тоҳириён, Саффориён ва Сомониён дар ҳамин ҳавза барпо кардаанд. Гузашта аз ин, заминаҳои миллии ва ҷаҳонӣ фарҳангии ин забон дар ин диёр ҷунон қавӣ буд, ки нахустин шеърҳо ба забони форсии дарӣ дар ҳамин ҷо пайдо шуданд ва нахустин шоирон, аз ҷумла қофиласолори шеъри форсии тоҷикӣ Абӯабдуллоҳи Рӯдакӣ ва ҳамосасарои беназири ҷаҳон Абулқосими Фирдавсӣ аз ин диёр бархостанд ва аввалин осори илмӣ ва тарҷумаҳо ҳам дар ҳамин ҷо ба вуҷуд омаданд. Ин нуктаро олимони бузурги Эрон низ тасдиқ кардаанд.

Адабиёти ганӣ, пурмӯҳтаво ва беш аз ҳазорсолаи мо барои худшиносии ва ифтихори миллии вазифаи муҳимро меҷаҳонад ҷиро кунад. Ва пеш аз ҳама худӣ моро бо таърихи пурифтихорамон шинос намуда, саҳми адибонамонро дар инкишофи тамаддуни башарӣ нишон медиҳад.

Ин осори гаронбаҳо дар ганҷинаи тамаддуни ҷаҳонӣ ҷойгоҳи хосе дошта, барои пеиравии фарҳангу маънавиёти халқҳои дигари олам хизмати шоиста намудааст. Аз «Авасто»-ву пандномаҳои паҳлавӣ шурӯъ карда, то ашъори Рӯдакӣ «Шоҳнома»-и Фирдавсиву «Гулистон»-и Саъдӣ, рубоиёти Умари Хайёму қасидаҳои Носири Хусрав, газалиёти Ҳофиз, «Маснавиҳои маънавий»-и Ҷалолуддини Балхиву «Ҳамса»-и Низомӣ, маснавиҳои Аттору «Ҳафт авранг»-и Ҷомӣ, осори Аҳмади Донишу Садриддин Айний ва садҳо асарҳои дигар ба забонҳои гуногуни олам тарҷума ва нашр шудаанд.

Ин мероси пурбаҳои адабӣ имрӯз барои кишвари соҳибистиклоли мо, ки рӯ ба ҷомеаи ҳуқуқбунёди дунявӣ ни-

ҳодааст, хеле муҳим ва зарур мебошад. Зеро бунёди ҷомеаи нав тарбияи инсонии худшиносу худогоҳ, дорои ахлоқи неку маънавиёти баландро тақозо менамояд. Осори адабии ниёгонии мо саршори андешаҳои волои ахлоқиву башардӯстӣ буда, дар тарбияи эҳсоси ватандӯстиву ифтихори миллӣ, ваҳдату ҳамбастагии мардум нақши бузург мебозанд.

Аз ин рӯ, таҳқиқи омӯзиши ва таҳияву наири осори адабии ниёгон аз вазифаҳои муҳимми аҳли илму адаб ба шумор меравад.

Устод Садриддин Айни бо асари маъруфи «Намунаи адабиёти тоҷик» марҳалаи наvero дар тадқиқи мероси адабии мардуми тоҷик оғоз намуда, муҳаққиқонро ба омӯзиши осори гаронбаҳои гузаштагон роҳнамоӣ карда буд. Ӯ дар бораи аҳволу осори Рӯдакӣ, Фирдавсӣ, Ибни Сино, Саъдӣ, Восифӣ, Бедил, Аҳмади Дониш таҳқиқоти пурарзиш анҷом дода, бо кашфиёту бозёфтҳои илмӣ адабиётшиносии тоҷикро гани гардонид.

Кори устод Айниро олимону матншиносони варзидаи тоҷик идома доданд ва дар наири осори адабӣ намунаҳои хуб ва таҷрибаи кофӣ низ ба даст омадааст.

Мероси адабии мардуми тоҷик ҳоло дар марказҳои илмӣ кишварҳои гуногуни олам, амсоли Русия, Амрико, Англия, Франция, Олмон, Чехия, Ҳолланд, Австрия, Ҳиндустон, Покистон, Япония, Чин низ тадқиқ мешавад. Вале марказҳои асосии таҳқиқ муассисаҳои илмӣ ва донишгоҳҳои Тоҷикистон мебошанд. Аз ин рӯ зарур аст, ки ин марказҳо дар тадқиқи осори адибони классик ва муосир, хусусан, таҳқиқи ҳамаҷонибаи мероси бузургмардони адаб, пайваста саъй намоянд. Зеро мероси ниҳоят пурбаракати адабии мо ҷунун зиёд аст, ки танҳо теъдоди шуарои соҳибдевон беш аз панҷ ҳазор мебошад. Осори насри бадеии мо низ дар ганҷинаи адабиёти ҷаҳон ҷойгоҳи хос дорад.

Имрӯз мардуми дунё моро ба шарофати адибони маиш-хур ва олимони ҷаҳониямон мешиносанд. Таҷлили ҷашнҳои адибону олимони тоҷик дар сатҳи байналмилалӣ далели раднопазири ин суҳанхост. Чунончи, бо қарори ЮНЕСКО имсол 800—солагии Мавлави Балхӣ ва соли оянда 1150—солагии поягузори адабиёти форс-тоҷик Одамушиуаро Абӯ-абдуллоҳи Рӯдакӣ бо тантана таҷлил хоҳад гашт. Ба ин муносибат дар саросари кишварҳои форсизабон, аз ҷумла Тоҷикистон тадбирҳои муфиду мушаххас андешида мешаванд.

Ба мақсади дар хидмати насли замони истиқлол вогузор кардани осори ниёгони бузургамон мо тасмим гирифтаем, ки осори беҳтарин ва арзишмандтарини онҳоро зери унвони «Ахтарони адаб» чун ганҷинаи бегазанд ва манбаи саршори панду ҳикмат ба хонандаи тоҷик ва ниёзмандони дигар пешкаш намоем. Ин кори хайр дар роҳи зинда нигоҳ доштану ба ҳаводорони адабиёти асил дастрас намудани шоҳкорҳои адабиямон амрест зарурӣ ва саривақтӣ.

Дастраси мардум намудани осори беҳтарини адибони гузашта ва муосир вазифаи муҳими матншиносону муҳаққиқон ба шумор меравад. Дар ин кори муҳим низ ховариносони аврупоӣ хидмати шоиста анҷом додаанд. Анкетил Дюперрони фаронсавӣ тамоми умри худро ба ҷамъоварӣ ва тарҷумаву наири «Авасто» бахшид, ховариноси дигари фаронсавӣ Жул Мол чил соли ҳаёташро ба таҳияи матни интиқодии «Шоҳнома»-и Фирдавсӣ сарф намуд. Садҳо ховариносони аврупоӣ дар таҳияву тарҷума ва наири осори адибони маъруфи тоҷик саҳми калон гузоштанд.

Аз олимони Эрон Саид Нафисӣ, Забехуллоҳ Сафо, Муҳаммад Муин, аз Афғонистон Халилulloҳ Халилӣ ва дигарон дар ин самт хидмати хеле заҳматталабро анҷом доданд.

Осори адабии ниёгон дар Тоҷикистон низ бо ҳуруфи кириллӣ ва форсӣ дар замони шӯравӣ ба табъ расида буд.

Вале қисме аз онҳо ноқис буданд ва ё бинобар маҳдудиятҳои идеологӣ қисме аз осори гаронбаҳо ба табъ нарасидааст. Имрӯз хонандаи тоҷик имкон дорад, ки озодона бо осори гании ниёгон ошно шавад ва аз ганҷинаи беинтиҳои хиради миллатамон баҳравар гардад.

Як қисми асарҳои мазкурро осори маорифпарварон ва адибони асри XIX-XX ташикл медиҳад. Маорифпарварони мо таҳти сарвари Аҳмад маҳдуми Дониш барои аз хоби гафлат бедор кардани мардуми тоҷик ва халқҳои дигари Осиёи Миёна кӯшишҳои зиёд ба харҷ доданд. Онҳо ҷидду ҷаҳд доштанд, ки мардум аз таассуб ва хурфот озод гардад, ислоҳоти кулӣ дар соҳаи давлатдорӣ, саноат, иқтисод, маориф гузаронда шавад. Ҷомеае бунёд гардад, ки бар пояи адолату хирад ва истиқлолу маърифат устувор бошад.

Мероси адабии гузаштаи мо на танҳо барои мардуми тоҷик ва эронӣ, ки вориси ҳақиқӣ ва шоистаи он мебошанд, балки барои ҳамаи ҷаҳониён низ судманд аст. Аз ин рӯ, муҳаққиқону мутарҷимони моро зарур аст, ки дар шинохти арзишҳои волеи ин мероси гаронбаҳо ва дастраси мардумони кишварҳои гуногуни олам кардани он саҳмгузор бошанд.

Маорифпарварӣ чараёни фикрию адабие буд, ки таассубро қабул надошт. Намояндагони он меҳостанд илму маърифат, муносибатҳои нави иҷтимоӣ ба вуҷуд оянд.

Онҳо меҳостанд ҷомеа аз илмҳои дунявӣ баҳравар шуда, кишвари мо ба роҳи тараққиву тамаддун ва таовун ворид гардад.

Барои афкори маорифпарварӣ шиносӣ бо мамлакатҳои мутамаддини Аврупо, хусусан Русия такони муҳим шуд. Адибони пешқадами давр қалами худро ба танқиди низомии карахтишудаи аморати мангития, тарзи асримиёнагии таълим, таассуби динӣ равона мекарданд. Адибони маорифпарвар таълиму тадриси мадрасаҳои Бухороро танқид менамуданд, таълиму тадрис, пеширафти илму ма-

орифро асоси рушди иҷтимоию иқтисодии мамлакат ҳисоб мекарданд, омӯзиши илмҳои дунявиро тарғиб менамуданд.

Намояндагони адабиёти маорифпарварӣ ба тарғиби илму дониш, кушодани мактабу синфхонаҳои нав, таълифи китобҳои дарсӣ, таъсиси рӯзномаву маҷаллаҳои нав машғул шуданд.

Шеърҳо ва осори насри онҳо дар тағйири тафаккури иҷтимоии миллӣ хидмати шоёни қадр буда, моҳияти амиқи иҷтимоӣ дорад.

Адибони тоҷик бештар ба дастовардҳои эстетикӣ адабиёти русию аврупоӣ ва дигар халқҳои пешқадам ошно шуда, дар заминаи адабиёти классикӣ ва шифоҳии мардумон адабиёти навини моро офариданд.

Наср дар адабиёти классикӣ форс-тоҷик аз ҷиҳати шаклу мазмун гуногун буда, баъди инқилоб дар адабиёт мақоми хоса пайдо кард, ба қувваи амалии иҷтимоиву эстетикӣ муҳимме табдил ёфт. Инкишофи насри тоҷик аз повесту романҳои С.Айнӣ «Ҷаллодони Бухоро», «Одина», «Дохунда» шурӯъ шуд.

Тафаккури эҷодӣ халқ дар адабиёти мо ба дараҷаи баланд тараққӣ карда, як силсила ҷангномаҳо, қиссаҳои ишқӣи маишӣ, асарҳои нав, ки дар пайвандгоҳи адабиёти китобиву лафзӣ қарор доштанд, навишта мешуд.

Замони бедории инқилобии омма, замони дигаргунсозӣҳои бузурги иҷтимоӣ боиси ба вуҷуд омадани асарҳои бузургҳаҷми нав гардид. Романи «Ғуломон»-и устод Айнӣ зиндагии халқро беи аз сад сол фаро гирифт, он дар адабиёти Мовароуннаҳру Шарқи наздик биниши нави адабӣ эстетикӣ овард.

Адабиёти тоҷик дар замони нав ба мазмуни ҳаёти нав бештар таваҷҷӯҳ намуд. Он дар солҳои бистуму сиюми асри бистум сифатҳои беҳтарини зебоитсандӣ гирифта, маҷрои тоза касб кард. Бузургони шеъри оламумули фор-



сии тоҷикӣ (дарӣ) бо тасвири ҳиссиётангезу ҳаяҷономез моҳияти рӯйдодҳоро кушода, дар мавзӯҳои ватанпарастӣ, садоқат, боварӣ ба ғалабаи некӣ бар бадӣ, ишқи поку эҳтироми самимона ба дӯстӣ ва ҳамкорӣ асарҳои сазовори замон офариданд. Адибони давраи шӯравии мо махсусан дар давраи Ҷанги Бузурги Ватанӣ хидмати ватанпарваронаро иҷро карданд.

Адибони муосири тоҷик дар асарҳои худ ҳанӯз дар даҳсолаҳои ахири асри бистум мушкилиҳо ва тазодҳои ҷомеаро дарк намуда, тавассути офаридани симои бадеии шахсиятҳои хирадманд ва андешапарвару ояндабин рӯҳи замони навро тасвир мекарданд. Адабиёти давраи соҳибистиқлолӣ низ тазоду душвориҳои ин давраи инъикос мекард. Ҷанги шаҳрвандӣ барои муайян кардани мавқеи адибон ва асарҳои ба созандагӣ ва сулҳу ваҳдат даъваткунанда санҷиши ҷиддӣ гардид. Хушбахтона, аксари адибони мо аз мавқеи солими ватандӯстона ва давлатдори миллӣ, сулҳи комилу пойдор асар эҷод карда, адабиёти ин давраро ганӣ гардонданд.

Адабиёт оинаи зиндагии ҳар халқ, ифодагари орзую омол, фикру андеша, ахлоқу ҳунари ӯст. Вале дар айни замон адабиёт инъикоскунандаи андешаҳои умумибашарӣ, инсонпарварона ва созанда мебошад.

Вақте аз осори устод Рӯдакӣ ва ҳамасрони ӯ сар карда то адибони муосир мурур мекунем, қудрати сухан, эҷозии каломии баландпарвоз, ки ба дили инсон қувва ва рӯҳи тоза мебахшад, баралоина маълум мегардад.

Асари ҳақиқӣ завқи хонандаро такомил бахшида, барои ташаккули тафаккури ахлоқию зебоинарастӣ ва умуман тарзи зиндагии ӯ таъсири ҷиддӣ мерасонад.

Таъсири шеърӣ сода, вале устодонаю рӯҳнавоз ва ҳаяҷонбахши «Бӯи ҷӯи Мулиён ояд ҳаме» ба Амир Насри Сомонӣ намунаи эҷоди сеҳрофарини сухани бадеъ мебошад.

Шеърӯ насри тоҷик аз манбаъҳои файзбахши зиндагӣ сарчашма гирифта, ҳам шодмонӣбахш дар рӯзи нек ва ҳам таскину тасаллибахш ҳангоми рӯзҳои вазнину маҳзунӣ аст. Бешак, шеъри тоҷикӣ (форсӣ, дарӣ) худ асарӣ мусиқӣ аст. Оҳангҳои Шашмақом, ки ба ашъори классикон пайванд ёфтаанд, ҳам шеър ва ҳам мусиқии тоҷикро ҷовидона гардондаанд.

Наири ин осорро аз мероси гаронбаҳои Одамушиуаро ба ҳукми ғотиҳаи неки ин кори хайр оғоз кардем, то рӯҳи поки гузаштагон ба ҳаводорон ва ҷосдорони адабиёти форс-тоҷик мададгор бошад. Ва чи хуб гуфтааст устоди бузургвор:

Ҳеч ганҷе нест аз фарҳанг беҳ,  
То тавонӣ, рӯй бар ин ганҷ неҳ!

Осори 50-ҷилдаи суҳанварони гузаштаву муосири тоҷик, ки аз фонди захиравии Президенти Ҷумҳурии Тоҷикистон ба нашр хоҳад расид, дар тарғиби адабиёти гании мо бояд саҳми шоиста бигирад.

Вазифаи нурифтӣхор ва масъулиятишинусонаи ҳар фарди давлати озоду соҳибистиқлоли мост, ки мероси гаронбаҳои илмӣю адабии халқамонро ҳамчун ганҷи бебаҳои нотақрор ҳифз намуда, аз насл ба насл интиқол диҳем. Бо истифодаи дастовардҳои адабӣ ин меросро гани гардонем, робитаи адабиётро бо халқ қавӣ сохта, барои дар сатҳи баланди маърифат қарор гирифтани мардум, боло рафтани ҳисси ифтихори миллӣ, ташиаккули завқи баланди эстетикӣ ва адабӣ хидмати шоистаро анҷом диҳем. Оғози наири ин ҳазинаи бузурги маърифатро барои аҳли адаб, ҳаводорони адабиёти оламишумули форс-тоҷик табрик гуфта, ба онҳое, ки дар ин кори наҷиб ширкат доранд, барори кор меҷоҳам.

Наири осори 50-ҷилда тӯҳфаест ба миллати арҷманду соҳибмаърифати тоҷик, миллати соҳибзавқ ва соҳибфарҳанг, ки офарандаи чунин сарвати маънавии пурқимат ва пурҳикмати ҷаҳонист!



## АБУАБДУЛЛОҲИ РҶДАКӢ – ПОЯГУЗОРИ АДАБИЁТИ ФОРС-ТОЧИК

Давраи адабиёти забони форсии нав, ки машхур ба забони дарӣ аст, бо давраи салтанати Сомониён ва бо номи Абуабдуллоҳи Рӯдакӣ алоқаманд аст. Ин адабиёт дар замони Сомониён ба вучуд омад ва забони он забони давлатӣ ва забони илму фарҳанги эронӣ гардид. Шӯҳрати ҷаҳонии адабиёти форс-тоҷик низ аз ҳамин аср ибтидо ме-гирад ва дар сарғаҳи ин адабиёт Абуабдуллоҳи Рӯдакӣ ҳамчун қофиласолор ва бунёдгузор мақому манзалати олӣ дорад.

Адабиёти нави форсии дарӣ дар асри X яку якбора ба вучуд наомадааст. Ин адабиёт то давраи ташаккул ва тақомули худ роҳи пурпечуб ва марҳалаҳои гуногуни таҳаввулотӣ шакливу мундариҷавиро тай намудааст. Ва моро лозим аст пеш аз он ки паҳлӯҳои мазмуну шакли ин адабиётро аз назари таҳқиқ гузаронем, хонандагонро ба сайри мухтасаре дар таърихи қаблии он даъват намоем.

Дар қарнҳои III–VII дар Осиёи Миёна қавмҳои эронии шарқӣ сокин буданд, ки онҳо дар ғуш ва шеваҳои мухталиф, вале ба ҳам наздики сӯғдӣ, ҳоразмӣ ва портиву сакӣ ҳарф мезаданд ва ба ҳамин забон адабиёти фаннӣ бадеӣ низ эҷод карда буданд.

Ёдгориҳои хаттии ниҳоят кам, вале пурарзиши адабии «Дарахти Асурик» ва «Аяткори Зарирон» ба забони портӣ дар таркиби луғавии худ бисёр калимаву вожаҳое доранд, ки дертар дар забони дари асри Сомонӣ ба назар мерасанд.

Ҳамзамон бо ҳамин қарнҳо дар Эрони Ғарбӣ давлати муктадири Сосониён (221-651 мелодӣ) вучуд дошт, ки адабиёт, фарҳанг ва осори меъмориву тасвирии онҳо дар замони худ берун аз марзҳои кишвари онҳо дар мамолики Шарқу Ғарб шӯҳрати мафтункунандае дошт. Дар давлати Сосониён ба забони паҳлавӣ осори бой ва бузурги адабиву ахлоқӣ таълиф гардид. Адабиёти ҳам Эрони ғарбиву ҳам шарқӣ, яъне Мовароуннаҳр аз ҷиҳати мазмунҳои асотирӣ ва ҳамосавии бостонӣ ва аз ҳайси таркиби луғавӣ бисёр умумият ва ҳамонандихо доштанд. Қавмҳои гуногуни эрониро суннатҳои қадими мардумӣ ва ойини мазҳабию динӣ (яъне ойини Зардуштӣ) ба ҳам наздик мекарданд.

Дар қарни VII мелодӣ лашкари аъроб зери парчами ислом ба тасхир ва истилои сарзамини Эрон ва баъдтар Осиёи Миёна бархост. Дар натиҷаи ҷангҳои шадиду ғارتалотум на танҳо бинои давлати Сосонӣ ва мулкҳои мардуми эронии шарқӣ пош хӯрданд, балки осори маданияву фарҳангӣ ва маънавии ҷандинасрии Эронзамин хароб гашт. Баробари ҳамин дини мубини ислом бо суръат ва вусъати ҳайратангезе ба ҷойи дину мазҳабҳои қадими эронӣ дар Эрон Мовароуннаҳр истехком ёфт. Лашкари аъроб дар баробари ислом ба ин сарзаминҳо забони арабиро низ овард. Забони арабӣ ҳамчун забони муқаддас ва забони китоби осмонии ислом - Қуръон дар коргузори давлат, дар ҳаёти иҷтимоиву фарҳангӣ ҷойгузини забонҳои бумии эронӣ гашт. Олимонро шоирон ва адибони маҳаллӣ осори манзум ва мансури худро ба забони арабӣ таълиф менамуданд.

Дар Эрон Мовароуннаҳр шеърӣ араб шаклҳои классикии назм ва насри бадеии аъробро ворид намуд. Вазни арӯз ва тарзи қофиясозии шеърӣ араб, воситаҳои тасвири шеърӣ бодиянишинони араб, анвои шеърӣ ғаноиву мадеҳӣ, мисли ғазалу қасида дар ашъори шоирони арабӣ

бизабони маҳаллӣ устувор гардид. Баробари ҳамин шеъри араб дар зерӣ таъсири муҳит ва иқлими мулкҳои нави обшору сабзу хуррам, бо таъсири суннатҳои бостони адабиёти хаттии қадими эронӣ аз ҷиҳати санъати сухан ва воситаҳои тасвир ғанитар гардид ва аз шеъри бумии худӣ арабҳо хеле дур ҳам рафт. Намоҳои дostonҳои асотириву ҳамосавӣ, мазмунҳои қиссаҳои қадими эронӣ, гуфтан мумкин аст адабиёти араби маҳаллиро ба вучуд овард, ки мо онро метавонем адабиёти эронии арабзабон гӯем. Аз ин ҷост, ки дусад соли «сукути адабиёти форсиро» мо имрӯз давраи арабизабони адабиёти форс-тоҷик меномер.

Бо вучуди он ки дар Эронӣ Хуросонӣ Мовароуннахр адабиёти хаттӣ ба забонҳои маҳаллӣ аз мавҷудият боз монд, аммо дар байни мардум ва аҳли илму дониши эронитабор адабиёти шифоҳӣ ва муоширату муомилот ҳамчунон дар забонҳои хеш идома дошт. Намунаи чунин назму шеърҳои форсиро таърихнависони араб дар китобхояшон ба ҳуруфоти арабӣ сабт кардаанд. Шеъри ҳаҷвomezи хатлонӣён дар шикасти чанговарони араб, мисраҳои ҳузномези Абулянбағӣ дар харобиву вайронии Самарқанд, ки дар таърихномаҳои муаллифони араб сабт гардидааст, шоҳиди он аст, ки мардум ба забони маҳаллии худ шеър мегуфт, арзи ҳол мекард. Ҳамаи ин далолат ба он мекунад, ки забону суннатҳои қадими бostonӣ ва нақши ойини зардуштӣ ва дигар анъанаҳои ба ислом беганаро мардум ниғахбонӣ мекард, дар ёду хотир пос медошт.

Хонадонҳои ҳукмрони маҳаллӣ, ки дар мулкҳои эронии шарқи ҳилофати араб аз ҷониби халифа ҳокимони нисбатан мустақил таъйин мешуданд, ба ҳифз ва ҷорӣ гардидани урфу одат ва ойину русуми мардуми эронии

1. Н. Зоҳидов. Арабизабонӣ ва фарсӣ дар адабиёти тоҷик. Душанбе, 1993.

нажод, сидқан мусоидат мекарданд. Ду сулолаи эрони-нажод – Тоҳириёну Саффориён, ки аз оғози қарни IX ба тарзи мустақил дар Хуросону Мовароуннаҳр ҳокимият доштанд, дар устувори давлати худ асосан ба мардуми маҳаллӣ ва расму ойини қадими халқ таъя мекарданд. Ин волиён дар дарбори худ шоиронро, ки ба забони маҳаллӣ ва форсӣ шеър менавиштанд, ҳам намуда, онҳоро дар ҷои доштани забони адабии маҳаллӣ таълиғ ва таълиқ менамуданд. Дар сарчашмаҳо омадааст, ки Ҳанзалаи Бодғисӣ мадҳҳои дарбори Тоҳириён буд. Чанд абёте, ки аз ин шоир дар дастраси мост, шояд он аст, ки дар замонӣ вай шеърӣ форсӣ дар шакли чор-чӯбҳои шеърӣ арабӣ иншо мешудааст :

*Ёрам сипанд агарчи бар оташ ҳамефиганд  
Аз баҳри ҷашм, то нарасад мар вара газанд.  
Ёро сипанду оташ н-ояд ҳаме ба қор  
Бо рӯйи ҳамчу оташу бо холи чун сипанд.*

*Меҳтарӣ гар ба қомӣ шер - дар аст,  
Шав, хатар қун, зи қомӣ шер бичӯй!  
Ё бузургӣро иззу неъмату қох,  
Ё чу мардон-и марғи рӯёрӯй.*

Дар дарбори волии қавидасти Саффорӣ Яъқуб ибни Лайс (867-879м.), Муҳаммад ибн Васиф, Бассомӣ Курд ва Муҳаммад ибни Муҳаллад шоирони мадҳу дарборӣ буданд. Фирӯзи Машиқӣ, Варроқи Ҳиротӣ, Абӯсулайки Гургонӣ низ аз шоирони давраи салтанати Саффорӣ ба шумор мераванд. Намунаи шеърӣ мадҳавии Ибни Васиф дар ситоиши Яъқуб ибни Лайс чунин аст:

*Ай амире, ки амирони ҷаҳон ҳосаву ом  
Бандаву ҷоқару мавлою сағбанду гулом,*

*Азалӣ хатте дар лавҳ, ки «мулке бидиҳед,  
Ба Абӣ Юсуфи Яъқуб бину-л-Лайси ҳумом!»  
... Амр Аммор туро хост в-аз ӯ гашт барӣ,  
Теги ту қард миёнҷӣ ба миёни даду дом.  
Амри ӯ назди ту омад, ки «ту чун Нӯҳ бизӣ!»  
Дари Окор тани ӯ, сари ӯ боби Туом.<sup>1</sup>*

Аз он чи иқтибос шуд ва аз он абёти бозмондаи Вассофи Курду Ибни Мухаллад бармеояд, ки дар шеъри ибтидои қарни XIII мо нақши сурудаҳои мардумӣ ва луғоти вожаҳои халқиро намебинем. Ашъори ин шоирон бештар бо ибораву калимоти арабӣ ва дар доираи ташбеҳоту истиороти шеъри араб сохта шудааст. Ба ибораи дигар ғуем, шоирони ин қарн аз тақлид ва пайравии шеъри араб дур нарафтаанд ва ба суруду таронаҳои халқӣ камтар рӯй овардаанд.



Дар охири асри IX ба арсаи мубориза намояндагони хонадони Сомонӣ баромаданд, ки онҳо аз оғози асри IX ба идораи вилоятҳои гуногуни Мовароуннаҳр аз ҷониби хилофати Араб маъмур буданд. Чунон ки Наршаҳӣ дар «Таърихи Бухоро» ёдовар шудааст, сарнасли Сомониён Сомонхудот буда, зодгоҳаш Балх ва давраи ҷавониву камолёбияш ба деҳаи Сомон дар атрофи Марв ва шаҳрҳои Марву Бухорою Самарқанд гузаштааст. Сомонхудот донишманди шинохтаи давр буд ва аз кеши зардуштӣ баргашта, ислом оварда буд. Ӯ бо қордониву хирадмандӣ ба ҳокими Хуросон Асад ибни Абдуллоҳ писанд омада, ҳокими Марв таъйин мегардад. Сомонхудот дар Мавр хонадор, соҳиби фарзанд мешавад ва писарашро ба эҳтироми дӯсти бузургвораи Асад ибни Абдуллоҳ «Асад» ном мегузорад. Мувофиқи ишораи Наршаҳӣ ва муарри-

1. Ашъори ҳамасрони Рӯдакӣ. Сталинобод, 1958. – С. 14-15

хони баъдӣ Асадро чаҳор писар буд: Нӯҳ, Аҳмад, Яҳё ва Илёс<sup>1</sup>. Асад монанди падари худ дар идораи мулкҳои Шарқии хилофат ҳамчун мушовир баргузида шуда буд. Чунин эҳтироми ӯ дар хилофат буд, ки Ал-Маъмун ибни Ҳорун-ар-Рашид (813-833м.) зимомии ҳокимияти Мовароуннаҳру Хуросонро ба чаҳор писари Асад супорид. Аз оғози асри IX Нӯҳ дар Самарқанд, Аҳмад дар Фарғона, Яҳё дар Чочу Истаравшан ва Илёс дар Ҳирот ба ҳокимият оғоз намуданд. Бо мурури замону гузашти вақт Аҳмад ибни Асад тавонист Мовароуннаҳро муттаҳид намояд ва Самарқандро пойтахт интиҳоб кунад. Ин оғози ташаккули давлати мутамаркази тоҷикон мансуб мешавад. Ташкили давлати Сомониён дар даврае сурат мегирифт, ки хилофати Араб дар муддати беш аз сад соли истисмор дар байни халқҳои Мовароуннаҳру Хуросон исломро қорӣ намуда, аммо барои беҳбудии ҳаёти мардуми кишвар хизмати босазое карда натавонист. Хизмати шоиста барои халқу диёр бар души Сомониён вогузор шуд, ки дар сари гаҳвораи он Нӯҳ, Аҳмад ва бародаронаш истода буданд.

Дар байни бародарон гоҳе муҳолифату низоъ рух медод, аммо ин пояи ҳукмронии хонадони Сомониёнро суст карда наметавонист. Аҳмад, ки пас аз вафоти Нӯҳ сарвари ҳокимияти Сомониёнро ба даст гирифт, қўшишу тадбирҳои зиёде ба харҷ дод, ки истиқлоли ҳокимияти Сомониён дар хилофат мавқеи зиёдтаре дошта бошад. Дар ин мубориза нақши писари Аҳмад – Наср, ки волии Самарқанд буд, нуфузи калон дошт. Пас аз вафоти Аҳмад дар соли 874м. Наср ҳокими мутлақ ва ягонаи Сомониён гардид, ки маркази он шаҳри Самарқанд буд. Соли 875м. халифа Насрро ҳамчун ҳокими хонадони Со-

---

1. *Аҳрор Мухторов*. Амирон ва вазирони Сомонӣ. Душанбе, 1997.- С.20; Абдусаттор Мухторов, Асламшоҳ Раҳматуллоев. Таърихи халқи тоҷик. Иборат аз ду ҷилд. Ҷилди аввал. Москва, 2003. – С. 125.



мониён дар Мовароуннаҳр эътироф намуда, идораи кишварро ба ӯ супурд.

Дар ин замон Бухоро яке аз мулкҳои Сомониён буд, ки Наср идораи онро ба бародараш Исмоил тахвил намуд. Дар байни ду бародари ҷирадаст барои тақсими молӣ ва даромади Бухоро ихтилоф пайдо гардид ва ин ихтилоф ҳатто ба ҷангу ҷидоли лашкарони ду бародар оид шуд. Дар задухӯрди дувум Исмоил ғалаба кард, вале даъвои ҳокимияти мутлақро назди бародараш нагузошт. Ниҳоят, дар соли 892м. баъд аз вафоти Наср Исмоил ба тахти салтанат нишаст ва Бухороро пойтахти давлати Сомониён эълон кард. «Амир Исмоил чун ба Бухоро расид, аҳли Бухоро истиқбол карданд ва ба эъзози тамоми ӯро ба шахр дароварданд» - менависад Наршаҳӣ. Исмоили Сомонӣ ҳамчун арбоби хирадманди давлатӣ ва саркардаву сарлашқари донишманд бо кӯшиши зиёде ба ҷангу куштор ва ихтилофҳои байнихудии аёнро ашрофи маҳаллӣ нуқта гузошта, ба ҳокимияти мутамарказ асоси комил ниҳод.

Дар давраи ҳукмронии Сомониён Мовароуннаҳр на танҳо аз ҷангу ҷидоли феодалони дохилӣ, инчунин аз ҳуҷуми бегоназаминан низ зиёда аз як аср эмин гардид. Исмоили Сомонӣ ҳамеша кӯшиш мекард, ки бо дӯстон роҳи мурувват ва бо душманон роҳи мудороро пеш гирад. Аз ин ҷо давлати бузурги Сомониён дар сарзамини паҳновари Мовароуннаҳр ва Хуросон аз ҷиҳати иқтисодӣ, фарҳангӣ ва сиёсӣ яке аз бузургтарин ва пешқадамтарин давлати онвақтаи дунё гардид. Исмоил сиёсатмадори замони худ буд. «Ҳеҷ кас аз оли Сомон бисёрдонтар аз вай набуд» - гуфтааст Наршаҳӣ.

Исмоили Сомонӣ баробари хотима додан ба мубориҳои дохилӣ ва ғалаба аз болои душманони хориҷӣ барои боз ҳам мустаҳкамтар гардидани иқтисодии давлат, амнияти марзҳои он аз ҳуҷуми хориҷӣ, устуво-

рии дарбори амирӣ, ташкили артиши бонизом ва ғайра  
ислохотҳои борвар гузаронидааст. Дар замони ӯ ба илму  
фарҳанг роҳи васеъ кушода шуд. Хамаи чораҷӯйҳои, ки  
Исмоили Сомонӣ дар роҳи истиклол ва истехкоми дав-  
лат анҷом дод, ба инкишофи иқтисодиёт, соҳаҳои кишо-  
варзӣ, ҳунармандӣ, тичорат, кашфи маъдан, шаҳрсозӣ,  
корҳои меъмориву бинокорӣ, пешрафти фарҳанг ва ғай-  
ра роҳ кушод. Робитаи тичоратии шаҳрҳои Осиёи Миёна  
бо кишварҳои ҳамсоя пурқувват гардид.

Пешрафти иқтисодии кишвар барои равнақи ҳаёти  
фарҳангӣ шароити мусоид фароҳам овард. Дар маркази  
давлати Сомониён – Бухоро намояндагони бехтарини ил-  
му маданият гирд омада, дар роҳи тараққиёти илм, санъ-  
ат, фалсафа, адабиёт ва таърих корҳои бузурге анҷом  
медоданд. Таърихшиноси маъруф Абӯбакри Наршахӣ  
(вафоташ соли 959 м.), муаррих ва адиб Абдуллоҳи Ди-  
новарӣ, ки бештар бо номи Ибни Қутайба машҳур аст  
(829 – 889 м.), мунаҷҷим ва риёзиётшинос Абӯмаъша-  
ри Балхӣ, табиб ва файласуф Муҳаммад ибни Закариёи  
Розӣ (замони зиндагӣаш байни солҳои 850-923м.), му-  
тарҷими «Таърихи Табарӣ», вазири ибни Нуҳи Сомонӣ  
Абӯалӣ Муҳаммад ибни Абулфазл Муҳаммади Балъамӣ  
(вафоташ соли 937м.), риёзидон Муҳаммад ибни Мӯсо  
ал-Хоразмӣ (780-863 м.), мутафаккири ҷаҳонӣ Абӯалӣ  
ибни Сино (980-1038 м.) ва ғайраҳо дар ин давра зиндагӣ  
ва эҷод намудаанд.

Яке аз воқеаҳои таърихии мардуми форсизабон дар  
ин давр ба таври мустақкам пойдор гаштани забон ва ада-  
биёти форс-тоҷик (дарӣ) буд. Пайдоиш, ташаккул ва та-  
раққиёти баъдии адабиёти классикии форс-тоҷик дар ин  
аср заминаҳои маънавии таърихӣ дошт. Намунаҳои олии  
адабиёти бостонии форс-тоҷик дар ҳазораи дувуми қабл  
аз милод арзи вучуд намуда, «Готҳо»-и «Авасто» ҳанӯз  
дар асрҳои XII-X-и пеш аз милод дар рӯйи чандин ҳазор

пӯсти ғов забту сабт шуда буданд. Он эҷоди пайгамбари эронитаборон Зардушт буд. Баъдтар порчаҳои «Худойномак», «Дарахти Асурик», «Пандномаи Анӯшервон», «Аржанг»-и Монӣ ва ғайра зухур карданд. Адабиёти қадими форс-тоҷик (то қарни IX милодӣ) ба забонҳои қадими эронӣ; авастӣ, паҳлавӣ, суғдӣ, хоразмӣ, баъдтар ҳатто ба забони арабӣ ва амсоли инҳо таълиф шудаанд.

Истилои араб дар муддати муайян ҷараён ва шукуфоии адабиёти пешазисломии форс-тоҷикро қатъ намуд. Аммо анъанаҳои пешини ин адабиёт дар байни халқ, дар адабиёти шиғоҳӣ ҳамчунон пойдор будааст ва халқ ба лаҳҷаҳои маҳаллии худ пайваста эҷод мекардааст ва таронаву бадеҳаҳо месурудааст. Порчаҳои манзум, ки аз Абулянбағӣ, Ҳанзалаи Бодғисӣ, Фирӯзи Машриқӣ, Абӯсулайки Гургонӣ ва ғайра боқӣ мондаанд, ғувоҳи онанд, ки дар асри VIII ва оғози асри IX, яъне ҳанӯз то замони ҳукмронии Сомониён адабиёти ҳаттӣ ба забони дарӣ вучуд доштааст ва дар ин адабиёт равияи пешқадами халқӣ дорои мавқеи назаррасе буда. Намояндагони равияи пешқадам қаҳрамонии халқи худ, муборизаи онҳоро ба муқобили истилогарон мадҳу ситоиш мекарданд. Шоири асри IX Масъудии Марвазӣ аз гузаштаи қаҳрамононаи халқҳои ин сарзамин дар давраи Сомониён афсонаву қиссаву ривоятҳои халқиро ҷамъ намуда, ба назм даровард, ки ин низ тазоҳури ҳамин равияи пешқадам дар назм буд.

То истилои араб Эрон, Хуросон ва Мовароуннаҳр минтақаҳои равнақи динҳои мухталиф буд. Дар ин кишварҳо ойини зардуштӣ, кеши монавӣ, мазҳаби исавӣ, маслаки яҳудӣ ва дар баъзе ҷойҳо ҳатто таълимоти будой ва зътиқодии ҳиндӣ вучуд дошт. Барои наشري афкор ва тарғиби ақоиди худ мубаллиғини ин адёну мазоҳиб забонҳои арабӣ, паҳлавӣ, сурёӣ, санскрит ва ғайраро ба кор мебарданд. Дабистонӣ дабиристонҳо, мадрасаҳо,

масҷидҳо, оташкадаҳо, дайрҳо, китобхонаҳо ва амсоли инҳо чун конунҳои баҳсу ташвиқи андешаҳои гуногун буданд. Аксари китобҳои паҳлавӣ баъд аз асрҳои VIII-IX ба забони арабӣ нақл шудаанд».<sup>1</sup>

Баъди истилои араб дар сарзамини эронитаборон, ки онро баъдтар қавмҳову халқиятҳои атрофу акнофи-Мовароуннахру Хуросон низ қабул намуданд, фотехони араб алифбои арабӣ ва забони тозиро расман ҷорӣ карданд. Ин кушише буд барои аз байн бурдани забону фарҳанги мо. Вале ин тавр нашуд. Мардуми маҳаллӣ мероси фарҳангии то истилои арабро сина ба сина бо истифода аз хотираҳои дарроку қавӣ ба наслҳои баъдӣ мерасониданд, урфу одат, расму русуми миллиро кам андар кам ба дасти фармӯшӣ медоданд, бо он ки ба адабиёти ши-фоҳиву китобии форс-тоҷик, бо қабул намудани дини ислом, мавзӯҳои тозае аз ривоятҳои Қуръон дар хилқати Оламу Одам, киштии Нӯх, қиссаҳои Юсуфу Сулаймон, асҳоби Қаҳф, масалҳои мардумии арабӣ, бихишту дӯзах, меъроҷ ва ғайра ворид шуд. Ҳатто кор ба ҷойе расид, ки баъзе нақлу ривоятҳои арабӣ вориди кутуби таърих гардиданд. Дар баробари ин, тавре ки дар боло ишора рафт, фарҳангу тафаккури эронӣ ба адабиёти арабӣ ҷилои тозае бахшид, назму насри арабиро ҳамаҷониба ғанӣ гардонид, дар кишварҳои зердасти арабҳо ҳатто суҳанварони дузабона ба майдони адабиёти эронинажодон ворид гардиданд. Дар Хуросону Мовароуннахр осори илмӣ асосан ба забони арабӣ навишта мешуданд. Аз ҷумлаи 415 шоире, ки дар тазкираи Абӯмансур Абӯмалик ибни Муҳаммад ибни Исмоил ас-Саолибӣ (961-1038м.) «Ятимату-д-дахр» оварда шудааст, беш аз 120 нафарашон дар замони ҳукумати Сомониён (875-999м.) ва ибтидои асри XI м. дар Хуросону Мовароуннахр умр

1. *Аълоҳон Афсаҳзод*. Одамшушуаро Рӯдакӣ. Душанбе, «Адиб», 2003. -С.76

ба сар бурда, ба арабӣ ва ё ба ду забон; арабӣ ва форсии тоҷикӣ асар эҷод мекарданд.

Бунёди бегазанди адабиёти нави форс-тоҷик, ки имрӯз ҳам дарёи бузурги он шодоб аст, дар асрҳои IX-X милодӣ гузошта шудааст. Баъди он ки Бухоро пойтахти дулуми оли Сомон (892м.) эълон шуд (пойтахти аввалии шаҳри Самарқанд), ба он ҷо беҳтарин суҳанварон, мунаҷҷимон, олимон, табибон, аҳли ҳунаро ва ғайра гирд омаданд. Дар зери таъсири ишон амиронро вазирон, мирзоёну ҳокимони маҳалло ва фарзандони онҳо беш аз пеш ба илму адабиёт рӯй меоварданд. Дар Бухоро барои илмомӯзӣ шароити мусоид муҳайё гардида буд. Китобхонаи бузурги Сомониён «Сивону-л-ҳикмат» («Ганҷинаи ҳикмат») ҳазинаи илму фалсафа, донишу фарҳанги Шарқу Ғарб буд. Абӯалӣ ибни Сино сохти китобхонаро чунин ёдовар шудааст: «Ман ба иморате дохил шудам, ки хонаҳои зиёде дошт. Дар ҳар як хона сандуқҳои пур аз китобро бар болои якдигар ниҳода буданд. Дар як хона китобҳои арабӣ ва девонҳои шуъро ва хонаи дигар китобҳои дин ва фикр ва ҳамчунон ҳар хона шомили китобҳои дар соҳае буд. Ман феҳристи китобҳои муаллифони қадимро хостор шудам ва он китобҳо, ки ниёзманди онҳо будам, хостам ва он ҷо китобҳои дидам, ки ҳатто номи онҳо бар бисёр касон маҷхул (номаълум) буд ва аз он пас чунин ҷамъомади китобҳо дар ҳеҷ ҷой надидам»<sup>1</sup>.

Дар ҳақиқат Сомониён дар баробари таъмин намулдани ҳаёти осудаи кишвар, баланд бардоштани сатҳи иҷтимоӣ-иву сиёсӣ ба илму фарҳанг диққати ниҳоят бузурге равона карда буданд, ки як рукни намоёни онро адабиёт ташкил менамуд, адабиёте, ки дар асрҳои VIII-IX ташаккул ёфта, дар асри X ба зинаи баланди инкишоф расида буд. Ва устод Рӯдакӣ аз саромадон ва

1. Б. Гафуров. Таърихи мухтасари халқи тоҷик. Сталинобод. 1947- С. 138.

асосгузори ин чараёни навшӯхрати адабӣ ба шумор мерафт.

Дар сарчашмаву маъхазҳо, баъзе тазкираву осори адабии то ибтидои асри XX ва пажӯҳишу таҳқиқоти илмӣ беш аз 200-сола роҷеъ ба рӯзгори сипаришуда ва мероси адабии Абӯабдуллоҳи Рӯдакӣ, аз ишораҳои чузъӣ сар карда, то китобҳои алоҳида гуфтаниҳое гуфта шуда бошанд ҳам, доир ба ин мавзӯ ғиреҳҳои нокушода ва масъалаҳои ҳалношудаву баҳсталаб бисёранд, ки ҳанӯз ҳаллу фасли худро наёфтаанд. Гузашта аз ин, муаллифони маъхазҳо ва дар ин замина баъзе рӯдакишиносони ватаниву хориҷӣ ҳатто ном ва ҷойи таваллуди ӯро ба тарзҳои гуногун навиштаанд.



Омӯзиши илмӣ рӯзгор ва осори Рӯдакӣ дар қарни XIX дар Урупо шурӯъ шуд. Аз олимони Урупо номи ду нафар донишманд бо пажӯҳиши ҷиддии худ имрӯз ҳам дар рӯдакишиносӣ нақше дорад. Яке шарқшиноси олмонӣ Ҳерман Эте буд, ки дар соли 1873 китобе дар шарҳи рӯзгори устод Рӯдакӣ навишта, бори аввал шеърҳои ӯро гирд овард. Аммо ин донишманд дуруст таваҷҷӯҳ нанамуд, ки дар маъхазҳо ашъори зиёде саҳван ба номи Рӯдакӣ сабт шудааст. Саҳву хатоҳои маъхазҳои шарқӣ ва донишмандони Ғарбро муҳаққиқи англис Дениссон Росс бори аввал ислоҳ намуд ва дар рӯдакишиносӣ донишмандонро оғаҳӣ дод, ки ҳар чи ба номи Рӯдакӣ дар маъхазҳо сабт шудааст, на ҳама аз Рӯдакӣ аст.

Омӯзиши Рӯдакӣ дар диёри вай ва дар сарзамини иштиҳори ӯ дертар шурӯъ шуд. Дар соли 1926 Вазорати маорифи Тоҷикистон дар маъракаи тарғиби мактабу маорифи нав рӯй ба мероси гузашта ва пеш аз ҳама ба шахс ва осори Рӯдакӣ овард. Вазорат аҳамияти Рӯдакӣ ва осори ӯро дар бой гардонидани ҷаҳони маънавии мар-

дум таъкид намуда, яке аз Рӯзҳои Наврӯзро Рӯзи Рӯдакӣ ва таблиғу тарғиби эҷодиёти шоир эълон намуд. Устод Айнӣ барои мардуми Ҷумҳурии навташкили Тоҷикистон мероси гузаштаи адабиётмонро дар китоби «Намунаи адабиёти тоҷик» гирд овард ва саҳифаи аввали онро аз шарҳи ҳоли Рӯдакӣ ва шеърӣ шоир оғоз намуд. Соли 1940 Айнӣ дар бораи Рӯдакӣ рисолаи илмие навишта, бори аввал дар рӯдакишиносии мо диққати аҳли илмро ба ҷамъ намудани ашъори Рӯдакӣ аз маъхазҳои хаттӣ ҷалб намуд.

Дар Эрон дар аввали солҳои сивуми қарни гузашта шодравон устод Саъид Нафисӣ ба тадқиқи ниҳоят амиқ ва доманадори муҳити зиндагӣ, рӯзгор ва осори Рӯдакӣ шурӯъ кард. Се муҷаллади ин тадқиқоти Рӯдакӣ дар солҳои 1930-1940 аз ҷоп баромад. Дар ҷилди севуми ин китоб қариб ҳазор мисраъ шеърӣ Рӯдакӣ ва зиёда аз ҳазор мисраъ ашъори ҷамасрони Рӯдакӣ гирд омада буд. Китоби Саъид Нафисӣ гуфтан метавон сароғози ҳақиқии илми рӯдакишиносӣ гардид.

Ба муносибати ҷашни 1100-солагии Рӯдакӣ дар мавзӯи рӯзгор ва осори Рӯдакӣ монографияи Абдулғанӣ Мирзоев, китобҳои Х.Мирзозода, Ш. Ҳусейнзода ва ҷандин маҷмӯаи илмӣ ба ҷоп расид. Дартар дар бораи Рӯдакӣ монографияи устоди Донишқадаи шарқшиносии Донишгоҳи Петербург А. Тоҳирҷонов (1968), китоби устод И. С. Брагинский (1989) ва ниҳоят китоби адабиётшинос Аълоҳон Афсаҳзод «Одамушшуаро Рӯдакӣ» (2003) ба ҷоп расид.

Қорҳои мутааддиди дигар, ки дар ин самти адабиётшиносӣ ва шарқшиносӣ анҷом гирифтаанд, асосан ба таҳқиқи матни осори бозмондаи устод Рӯдакӣ ва тасвири баъзе ҷузъиёти рӯзгори ӯ алоқаманданд ва ҳар кадом дар ҷою макоми худ дар рӯдакишиносӣ зина ба зина қадамҳои нав ва устувор ба шумор мераванд.

Номи ин шоири забардасти адабиёти форс-тоҷик Абуабдуллоҳи Ҷаъфар ибни Муҳаммади Рӯдакӣ муқаррар шудааст. Вай тақрибан соли 858м. дар деҳаи Рӯдак, ки аз рустоҳои ноҳияи Панҷакент аст, ба дунё меояд. Аксари тазкиранависон ва таърихшиносони пешин зодгоҳи ӯро дар яке аз деҳаҳои қарияҳои атрофи Самарқанд муқаррар намудаанд. Ин тахмин ва норавшанӣ соли 1940 дар натиҷаи сӯҳбати устод Садриддин Айний бо яке аз сокинони деҳоти атрофи Панҷакент ва татбиқи шаҳодати он гувоҳи зинда бо асноди маъхазҳо саҳеҳ муайян гардид. Яъне, ҷойи таваллуди шоир ва оромгоҳаш деҳаи Панҷарӯди ноҳияи Панҷакенти Ҷумҳурии Тоҷикистон шинохта шудааст. Ба ин маънӣ, ҳанӯз муаллифи «Китобу-л-ансоб» Тоҷулислом Абӯсайид Абдулқарим ибни Муҳаммад ибни Мансур ибни Абӯбақр Муҳаммад Тамимии Марварзии Самъонӣ (506 -565 ҳ. / 1113 -1166м.) навишта буд: «Ал-Бунҷӣ... нисбае-бувад ба деҳае аз деҳаҳои Рӯдак, ки Банҷарӯдакаш гуянд. Ва ин кутб Рӯдак бошад ва шоири маъруф Абуабдуллоҳи Рӯдакӣ аз ин деҳа бувад....»<sup>1</sup>. Аз ин рӯ, дар боби зодгоҳи устод Рӯдакӣ то пайдо шудани далоили собиткунандаи нав набояд шакку шубҳа ва тахминҳои дигар ҷой дошта бошанд. Зеро гумон аст, ки санади радкунандае нисбат ба нигоштаи Самъонӣ ва баъдинағони ӯ минбаъд пайдо гардад.

Соли 1956 аз рӯи тадқиқотҳои устод Садриддин Айний бо роҳбарии профессор М.М. Герасимов кӯшишҳои махсуси илмӣ гузаронида шуда, қабри устод Рӯдакӣ пайдо гардид. М.М. Герасимов аз рӯи косаи сари шоир симо ва пайкари вайро ба вучуд овард. Акнун халқи тоҷик ва тамоми мардуми эронитабор имкон пайдо карданд, ки пас аз асрҳои зиёде сипаришуда симои асосгузори адабиёти худро бо ҳисси ифтихори бузург бибинанд.

---

1. *Самъонӣ. Китоб -л -ансоб*. Ландан, 1912. – С. 92.



Солҳои кӯдакии Рӯдакӣ дар зодгоҳаш Панҷруд, дар канори волидайн мегузарад. Вай хеле барвақт хатту савод бароварда, ба омӯзиши илмҳои замонаш машғул шуда будааст. Мегӯянд, ки дар ҳафтсолагии «Қуръон»-ро азёд карда буд. Муаллифони тазкираву маъхазҳо ва дар ин заминаи бозътимод муҳаққиқин тасдиқ мекунанд, ки шоир дар илми мусиқӣ ва шеър маҳорат ва маълумоти мукаммал доштааст. Ҳамин аст, ки ӯ аз устодони маҳаллӣ ҳатталимкон ҳунари мутрибиро омӯхта, барои такмили ҳунар ва дониш рӯ ба Самарқанд, ки ба зодгоҳи устод наздик ва маркази илму фарҳанги он замон буд, меравад. Дар ин ҷо вай пеш аз ҳама таҳти тарбияи устоди ҳунари мусиқӣ Абулаббоси Бахтёр ба навохтани асбобҳои мусиқӣ машғул мегардад ва дар навохтани уд, руд, барбат, чанг, най ва ғайра ба дараҷаи устодӣ мерасад. Устод Рӯдакӣ дар Самарқанд ҳамзамон ба омӯзиши таърихи кишвар, таърих ва адабиёти араб, фалсафаи Юнони қадим рағбати калон зоҳир намуда буд. Ривояту дostonҳои паҳлавӣ, суғдӣ, суриёӣ, арабӣ ва ғайраро ба шавқ азбар мекард. Ба китоби муқаддаси «Авасто» таваҷҷуҳи махсус дошт.

Устод Рӯдакӣ дар Самарқанд рӯзгори хушero ба сар бурдааст. Вай ҳамчун фарди соҳибистеъдод дар баробари машғулияти пайваставу фарогирии илмҳои замон дар манзили деҳқонони сарватманд ба сарояндагиву навозанданӣ ва шоирӣ машғул гардида, дар маҳфилу маҷлисҳои адабию илмӣ шаҳр иштирок мекарду шӯҳраташ рӯз ба рӯз боло мерафт. Овозаи ин мутрибу овозхон ва шоири баландистеъдод то ба дарбори Сомониён мерасад ва ӯ дар Самарқанд, дар аҳди ҳукмронии Насри I ибни Аҳмад (ҳукмронияш солҳои 865–892м.) ба хидмати дарбор даъват карда мешавад.

Ба дарбор омадани устод Рӯдакӣ, аз як тараф, бо тақлифи амирони Сомонӣ бошад, аз ҷониби дигар, майлу

хоҳиши ӯ низ буд. Ба дарбор майл кардани ин ҳунарманду суҳанвари дар касбу ҳунари худ баркамол сабабҳои муайян дошт.

Намояндагони сулолаи Сомонӣ бо ҳусни тавачҷӯху дастгирии оммаи халқ дар муборизаи зидди истилогарон ва дар ҷангҳои дохилии байниҳудӣ голиб омада, давлати бузурги мутамаркази феодалиро ба вуҷуд оварда тавонистанд. Пас аз ташаккули ин давлат, дар давраи аввали ҳокимияти худ Сомониён аз манфиати оммаи халқ бакуллӣ сарфи назар карда наметавонистанд. Ин сиёсати онҳо чи дар ҳаёти сиёсӣ иқтисодӣ ва чи дар ҳаёти фарҳангӣ адабӣ нақши муайян дошт. Адабиёт ҳамчун давоми анъанаҳои беҳтарини эҷодиёти шиғҳӣ ва адабиёти хаттӣ пеш аз ислом бо равияю услуби нав инкишоф меёфт. Сомониён низ бо мақсади боз ҳам мустаҳкам намудани иқтисодии худ ба пешрафти адабиёт ва ҳимояи намояндагони он мекушиданд.

Баъди дар Бухоро ба сари ҳокимият нишастани Исмоили Сомонӣ (ҳукмронияш солҳои 892–907м.) устод Рӯдакӣ бо даъвати вазир Абулфазли Балъамӣ ба Бухоро меояд. Мувофиқи маълумоти мавҷуда он айём вай дар байни ҳосу ом хеле шӯҳрат ёфта буд. Давраи ҷӯшу хуруши ҷамаҷонибаи устод Рӯдакӣ замони ҳукмронии Насри II Аҳмади Сомонӣ (ҳукмронияш солҳои 914–943м.) дар Бухоро будааст. Ӯ бо дастгириву пуштбонии дӯсти соҳибмансабаш Абулфазли Балъамӣ ба мартабаи баланд-надимии Насри II Сомонӣ мерасад, дар дарбор ва на танҳо дар дарбор, балки берун аз он ҳамчун сарвари аҳли адаби замон пазируфта мешавад. Дар ин ҷода саҳми вазири дигари Сомониён Абдуллоҳи Ҷайхонӣ (вафот 941м.) низ калон будааст. Дар атрофи устод Рӯдакӣ ва маҳфилҳои адабии ӯ суҳанварони маъруфе, монанди Шаҳиди Балхӣ, Муродӣ, Фароловӣ, Абӯшақури Балхӣ, Абулмасали Бухорӣ, Абулмуайяди Балхӣ, Абӯзароӣ

Гургонӣ, Абуттаййиби Мусъабӣ, Абулҳасани Оғочӣ ва ғайра чамъ меомаданд, базмҳои адабӣ меоростанд, аз дастовардҳои адабии худ ҳамдигарро воқиф менамуданд. Рӯдакӣ дар Балх ба дидори Робиаи Балхӣ расида ва онҳо бо ҳам аз боби шеърӯ шоирӣ сӯҳбатҳои хосса орошта будаанд. Дар тасвири ин дидору сӯҳбат Фариддудин Атторӣ Нишопурӣ (1145- 1221м.) дар «Илоҳинома» ҳикояти ҷолиб дорад. Рӯдакӣ дар дарбори Сомониён ба унвони фаҳрии «Маликушшуаро» сазовор мегардад. Шоирони баъдӣ ӯро ба сифати «султони шоирон», «сари шоирон», «устоди шоирони ҷаҳон», «одамушшуаро», «соҳибқирони шоирӣ» ва ғайра зикр кардаанд.

Аз рӯи шеърҳои мадеҳавӣ ва ғаноии Рӯдакӣ ва навиштаҳои муаллифони тазкираву таърихномаҳо ҳукм кардан мумкин аст, ки вазъи зиндагӣ ва мартабаву манзалати шоир дар дарбор ниҳоят хуб ва дар неъмату фаровонӣ мегузаштааст. Шоир таронаҳои ошиқона месуруд, қасидаву мадеҳаҳо дар ситоиши амирону вазирон иншо мекард ва аз қадршиносии мамдуҳон ҳамеша хурсанду мамнун буд. Дар қасидаи пириаш гуфтааст, ки сарвату моли ӯ бо давлати амирон баробарӣ мекардааст. Бо вучуди ин аз баъзе шеърҳои бармеояд, ки дар баробари зиндагии осудаву пур аз ниям гоҳе лаҳзаҳои талхӣ доштааст, ки шояд дар асари бадғӯии ҳасудон ва игвои бадхоҳонаш воқеъ мегардид. Чанд порчаи зеринро аз назар гузаронем:

*Боду абр аст ин ҷаҳон афсӯс,  
Бода неш ор, ҳар чи бодо, бод!  
Шод буда-ст аз ин ҷаҳон ҳаргиз  
Ҳеч кас, то аз ӯ ту бошӣ шод?  
Дод дида-ст аз ӯ ба ҳеч сабаб  
Ҳеч фарзона, то ту бинӣ дод?!*

*Ин ҷаҳон пок хобкирдор аст,  
 Он шиносад, ки дил-ш бедор аст.  
 Некии ӯ ба ҷойгоҳи бад аст,  
 Шодиш ӯ ба ҷойи тимор аст.  
 Ҷи нишинӣ бад-ин ҷаҳон ҳамвор,  
 Ки ҳама кори ӯ на ҳамвор аст.  
 Дониши ӯ на хубу чеҳра-ш хуб,  
 Зиштакору хубдидор аст.*

Солҳои аввали дар дарбор буданиш эҷодиёти устод Рӯдакӣ раванқ ёфта, зиндагии шахсии ӯ низ басо осуда мегузашт. Ин вазъият бештар аз порчаҳои шеърӣ, ки шоир дар онҳо озодона ва лоуболона хушиҳои зиндагӣ, маю маъшуқа ва ғайраро тараннум мекунад, рӯшан намудор мегардад. Аммо ин осудаҳои ва лаззати илҳомӣ эҷодӣ тӯл намекашад. Фитнаҳои дарборӣ ва ҳасади аҳли он ҳамоно ҳаёти шоирро ҳар замон талх ва кори эҷодии ӯро ҳалалдор мекарданд. Ба осудагӣ ва оромии Рӯдакӣ вазъи нобасомони давр низ ҳалал меовард. А. Афсаҳзод дар бораи муҳити муташанничи солҳои ҳукумати Наср навиштааст: - «Амирони аввали хонадони Сомонӣ дар замони ҳукмронии худ нисбат ба пайравони мазҳабҳои фирқаҳои гуногун ва ҳатто ойинҳои мухталиф бетараф буданд. Дар кишвар ба ғайр аз мусулмонони суннимазҳаб пайравони мазҳабҳои дигар – масеҳиён, яҳудиён, парастандаҳои Будо ва пайравони дигар динҳои мезистанд. Ҳокимони оли Сомон аз ҳамаи ин барои нумуъи иқтидори худ истифода мекарданд. Аммо рӯҳониён суннимазҳаб аз ин вазъ, ки нуфузи онҳоро мекоҳонд, розӣ набуданд. Фурсат меҷустанд, ки ба он муқовимат ва муқобилат кунанд. Вале зӯрашон намерасид. Охира-охира онҳо бо лашкариёни туркнаҷод забон як карда, ба Насри II фишор меоварданд. Дар ин ҷабҳа вай сиёсати худро дигар кард. Аз соли 919 дар қаламрави Сомо-

ниён таблиғоти қарматия чун чунбиши сиёсӣ ва наҳзати иҷтимоӣ пурзӯр гардид».

Чунбишу шӯришхое, ки бо ҳаракати исмоилия ва қарматия дар қаламрави Сомониён ба вучуд омад, вазъияти мамлакатро хеле пурташвиш гардонид ва ин ҳолат ба Рудакӣ ҳам таъсири манфие расонид. Дар маъхазҳо омадааст, ки аҳли дин ва дӯстони пешин ўро ба хусни тавачҷўҳ ба қарматиён гунаҳкор донистанд. Аз дарбор дур афтодани устод Рудакӣ ва ба ночориву бечорагии «асову анбон» гирифтор шудани шоир хамин ҳарчу марҷи чома будааст. Дар баъзе сарчашмаҳо омадааст, ки ҳағто ба гуноҳи қарматӣ буданаш ба чашмони ў мил ҳам кашидаанд.

Устод Рудакӣ дар охири умр ба зодгоҳаш деҳаи Панҷрӯд бозмегардад ва дар ихотаи ҳамдиёрон ва наздикон рӯзгори миёнаҳолонае ба сар мебарад. Ў ин солҳои вазнини зидагии худро дар қасидаи «Шикоят аз пирӣ» хеле хуб ва бо тафсил нақл кардааст. Шоири дар Арабу Аҷам шўҳратёфта баъди се соли ба зодгоҳаш баргаштан, соли 941м. аз олам мегузарад. Ўро дар яке аз боғоти Панҷрӯд ба хок месупоранд. Имрӯз оромгоҳаш зиёратгоҳи аҳли фарҳангу ҳунар ва аҳли дил аст.

Марғи чунин як суҳанвари донову тавоно наздикон ва дӯстони ҳамқаламашро бениҳоят ғамгину мотамзада карда буд. Яке аз шоирони гумноми ҳамзамони устод Рудакӣ дар марсияи ба ў бахшидааш бо ҳазор дарду алам гуфтааст:

*Рудакӣ рафту монд ҳикмати ӯй,  
Май бирезад, нарезад аз май бӯй.  
Шоират ку кунун, ки шоир рафт,  
Набувад низ ҷовидона чун ӯй.  
Чанд ҷӯйӣ чу ӯ? Наёбӣ боз,  
Аз чун ӯ дар замона даст бишӯй!*

Устод Рӯдакӣ дар тӯли зиндагии худ мероси бузурги адабӣ боқӣ гузошта, яке аз шоирони пурқору пурбор-тарини замони худ будааст. Суханвари маъруфи асри XIII Рашидии Самарқандӣ, ки зоҳиран бо девони комили шоир шиносӣ дошт, чунин менависад:

*Гар сарӣ ёбад ба олам кас ба некушоирӣ,  
Рӯдакиро бар сари он шоирон зебад сарӣ.  
Шеърӣ ўро баршумурдам сездаҳ раҳ сад ҳазор,  
Ҳам фузун ояд, агар чунон-к бояд бишмарӣ.*

Осори бадеиву таърихии суханвари панҷрӯдиро Муҳаммад Авфии Бухорӣ дар «Лубобу-л-албоб» сад дафтар ва Асадии Тӯсӣ (тав.1005-1010 –ваф. 1073) дар қасидаи мунозиравии худ «Араб ва Аҷам» яксаду ҳаштод ҳазор байт баршумурданд. Шояд дар ин гуфтаҳо муболиға роҳ ёфта бошад, аммо ҳамаи ин далели он аст, ки мероси бузурги устод Рӯдакӣ на танҳо бо муҳтавои баланду ҳунари шоирӣ, инчунин бо ҳаҷму андозааш ҳанӯз дар асрҳои XII-XIII суханварони баъдиро дар ҳайрат гузошта будааст. Тасодуфӣ нест, ки Рашидии Самарқандӣ устод Рӯдакиро сарвари шоирони забардаст номида, пеш аз ҳама, ҳаҷми мероси адабии ўро баршумурдааст.

Мутаассифона, аз осори шоир то имрӯз зиёда аз 1100 байт ба мо расидаасту бас. Аз рӯйи ҳамин осори боқимонда ва асноди маъхазу сарчашмаҳо муайян кардан мумкин аст, ки вай дар қадом жанрҳои бадеӣ чӣ асарҳои эҷод кардааст.

Мувофиқи маълумоти сарчашмаҳо ва омӯхтаву андӯхтаи муҳаққиқони рӯдакишинос ба номи сарвари шоирони оли Сомон маснавиҳои «Қалила ва Димна», «Синдбоднома» ва «Даврони офтоб», қасидаҳои мукаммали «Модари май» ва «Шикоят аз пирӣ», инчунин ғазалиёт, қитаъот, рубоӣёт ва манзумаҳои зиёд забтӣ шуда-

анд, ки аз бештари онҳо танҳо байтҳои алоҳида, ҳатто мисрае боқӣ мондаанд. Ончи аз устод Рӯдакӣ то ба рӯзгори мо расида, баёнгари онанд, ки вай дар ҳунари суҳангустарию қудрати офарандагӣ тавоно будааст. Дар шакли пурраву пухтаи шеърӣ баён намудани афкори пешқадами замон аз нубуғи шоирии суҳансарои панҷрӯдӣ далолат медиҳад. Аз байти зер метавон хулоса баровард, ки ин адиби сермахсул дар ҳақиқат лугати тафсирий ҳам доштаасту он ба назм навишта шуда, дар ин дарозии таърих мансӯх гардидааст:

*В-агар паҳлавонӣ надонӣ забон,  
Варазрӯдро Моваруннаҳр хон.*

Пеш аз ҳама, қайд кардан лозим аст, ки вақте устод Рӯдакӣ ба ҳаёти дарбор наздик шуд, таҷаммулу ҳашмат ва зиндагии лоуболонаи аҳли он ба эҷодиёти ӯ бетаъсир намонд. Ва сиёсати нисбатан ба оммаи васеи халқ пешгирифтаи Сомониён табиист, ки боиси ҳусни тавачҷуҳи касони пешқадам, аз ҷумла маликушшуарои вақт низ гардид. Аз ин ҷост, ки дар назми давраи дарбории устод Рӯдакӣ мо мадҳу ситойиши самимонаи амирони сомонӣ ва корномаҳои онҳоро мебинем. Дар лирикаи ин солҳо як оҳанги хушию хурсандӣ лоуболии айёми пурҷӯшу хурӯши ҷавонӣ, фароғату осойиши ҳалалдорнашуда бо таровати суҳани ноб ҷилвагар мешавад:

*Бар руҳаш зулф ошиқ аст чу ман,  
Лочарам, ҳамчу ман-и нест қарор.  
Ману зулфайни ӯ нигунасорем,  
Ӯ чаро бар гул асту ман бар хор?!*

Зиндагӣ ба ин осойиши зоҳирии шоир зуд хотима гузашт. Устод Рӯдакӣ дар як ҳолати вазнин ва пурмусибат

аз дарбор ронда ғашт. Ба назари мо, оҳангҳои ғамангез ва маъюсонае, ки аз байтҳои ҷудогонаи ӯ пайдост, айнан ба солҳои охири умраш тааллуқ дорад. Шоире, ки як вақтҳо шодию хушӣ ва лаззати ҳаётро тараннум мекард, акнун аз нопойдорӣ ва бевафоии дунё лаб ба шиква мекушояд:

*Ба саройи сипанҷ меҳмонро  
Дил ниҳодан ҳамешагӣ на равост.  
Бо касон буданат чӣ суд кунад,  
Ки ба гӯр андарун шудан танҳост.*

Аммо устод Рӯдакӣ ба ин хулосаи навмедона ва дунё-безорӣ қаноат накардааст. Табаддулоти фикрӣ ва зарбаҳои беамони рӯзгор ӯро ба хулосаҳои амиқи иҷтимоӣ меорад. Шоир дар як қитъаи шеъраш менависад, ки бо аъёну ашроф нишастан ва ҳадяҳои онҳоро қабул кардан ба ҷуз пушаймонӣ дигар суде барояш набахшидааст. Ҳамин аст, ки вай суҳанро ба муқобили беадолативу зулму ситам ҳамчун силоҳи разманда истифода намуда, бе ягон тарсу биму ҳарос аз ҳукуматдорони замонаш ранчида, овоз баланд мекунад:

*Басе нишастам ман бо ақобиру аъён,  
Биёзмудамашон ошкору пинҳонӣ.  
Нахостам зи таманно, магар ки дастурӣ,  
Наёфтам зи атоҳо, магар пушаймонӣ!*

Эҳтимоли қавӣ меравад, ки он байту қитъаҳое, ки шоир дар онҳо аз нобаробарии иҷтимоӣ ва хорию зиллати аҳли илму хирад суҳан меронад, дар охири ҳаёти ӯ эҷод шудаанд. Ва он байтҳое, ки муҳтавои баланди ахлоқӣ, ташвиқи илмдӯстиву донишомӯзӣ, инсондӯстӣ ва ғайра доранд, дар давраи дар дарбор қору ғаъоли-



ят доштанаши рӯи коғаз омадаанд. Ин эҳтимоли моро чунин далеле боз бештар собит менамояд, ки манзумаи ахлокии «Калила ва Димна», ки ба марҳалаи маълуми эҷодиёти устод Рӯдакӣ бешубҳа таъсири калон дошт, маҳз бо пешниҳоди хоҳиши амири сомонӣ Насри II навишта шудааст. Дар бораи он ки устод Рӯдакӣ «Калила ва Димна»-ро ба назм даровардааст, Абулқосими Фирдавӣ (934 -1020м.) менависад:

*«Калила» ба тозӣ шуд аз паҳлавӣ  
Бад- он сон, ки акнун ҳамебишнавӣ.  
Ба тозӣ ҳамебуд то гоҳи Наср,  
Бад -он гаҳ ки шуд дар ҷаҳон шоҳ Наср.  
Гаронмоя Булфазл дастури ӯй,  
Ки андар суҳан буд ганҷури ӯй,  
Бифармуд, то порсии дарӣ  
Бигуфтанду кӯтоҳ шуд доварӣ.  
В-аз он пас бад-ӯ расму рой омадаш,  
Бар- ӯ - бар хирад раҳнамой омадаш.  
Ҳамехостӣ ошкору ниҳон,  
К-аз ӯ ёдгоре бувад дар ҷаҳон.  
Гуздорандаро пеш бинишонданд,  
Ҳаме нома бар Рӯдакӣ хонданд.  
Бипайваст гӯё парокандаро,  
Бисуфт инчунин дурри огандаро...*

Дар «Шеър-у-л-Аҷам»-и Шиблии Нӯъмонӣ омадааст, ки «Калила ва Димна» ибтидо аз санскрит ба порсӣ тарҷума шуда, лекин вақте ки Абдуллоҳ ибни Муқаффаъ онро ба арабӣ тарҷума карда, нусхаи порсии он ба кулӣ аз равнақ афтод ва бад-ин ҷиҳат Насри II ибни Аҳмади Сомонӣ амр кард ба Рӯдакӣ, ки онро дар форсӣ

ба хуллаи назм биёварад.<sup>1</sup> «Калила ва Димна» аз қис-  
саву ҳикояҳои пандомезе фароҳам омадааст, ки аз за-  
бони ҳайвонот нақл шуда, масоили муҳимми ахлоқӣ  
ва иҷтимоиро дар бар мегирад. Мувофиқи ҷамъбасти  
тадқиқотҳои мавҷуда ин маснавӣ дар 12 ҳазор байт су-  
руда шуда, мутаассифона, ҳоло аз он камобеш 150 байт  
боқӣ мондаасту бас. Тавре ки Унсурӣ хабар медиҳад,  
устод Рӯдакӣ баъди хатми «Калила ва Димна» аз амири  
вақт чиҳил ҳазор дирам ато гирифта будааст:

*Чиҳил ҳазор дирам Рӯдакӣ зи меҳтари хеш  
Ато гирифт ба назми «Калила» дар кишвар.*

Ғайр аз «Калила ва Димна» устод Рӯдакӣ маснавҳои  
«Синдбоднома» ва «Даврони Офтоб» низ доштааст, ки  
аз онҳо ҳам абёти каме ба мо расидааст. Аз шаш масна-  
вии дигари шоир абёти пароканда боқӣ монда бошанд  
ҳам, номи онҳо аз рӯи авроқи мавҷуда сутурда шуда-  
анд.

Қисми зиёди ашъори устод Рӯдакиро, бешубҳа,  
қасидаҳои ташқил мекунанд, ки ӯ ба мадҳи амирони со-  
монӣ, ба қаҳрамони сарлашкарони онҳо ва ашхоси ди-  
гари воломақоми он давр бахшидааст. Аз ин қасидаҳо  
танҳо як қасида, ки ба он номи шартии «Модари май»  
додаанд ва дар 94 байт мебошад, мукамал боқӣ мон-  
дааст. Ин қасида бо дархости амири сомонӣ Наср ибни  
Аҳмади Сомонӣ ба волии Систон амир Бӯчаъфар Аҳмад  
ибни Муҳаммад бахшида шуда, аз рӯи он дар бораи ус-  
луби мадеҳасарони устод Рӯдакӣ ба андозаи муайян ҳукм  
кардан мумкин аст. Қасидаи дигари шоир, ки аз 34 байт

1. *Шибли Нуъмонӣ*. Шеър - л - Аҷам ё таърихи шуъро ва адабиёти Эрон.  
Тарҷуман Сайид Муҳаммадқай Фаҳриддини Гелонӣ. Техрон, 1368.  
— С. 24.

иборат, бо номи «Шикоят аз пирӣ» маъруф аст, эҳтимол аст мукаммал ба мо расида бошад. Аз нигоҳи мавзӯ ин қасида қасидаи шарҳиҳолӣ мебошад. Ғайр аз ин, аз қасидаҳои шоир порчаҳои ҷудогона ва як ташбиби қасида, ки дар он тасвири ниҳоят моҳиронаи манзараи баҳор дода шудааст, мондааст.

Ҳиссаи хеле калони ашъори устод Рӯдакӣ аз таронаҳои ошиқона иборат аст, ки онҳоро он вақт ғазал мегуфтанд. Ин гуна шеърҳоро аксаран васфи ишқу маъшуқа, маю базмҳои хурсандӣ ва аҳволи рӯҳияи хуши шоир ташкил додаанд. Ҳаҷвияҳои шоир низ латиф ва ғоҳе тезу тунд гуфта шудаанд. Чанд порчае, ки аз марсияҳои шоир боқӣ мондаанд, ниҳоят муассир ва ҷонгудозона иншо шудаанд.

Ашъори устод Рӯдакӣ асосан дар жанрҳои ғазал, қасида, рубой, маснавӣ эҷод шудааст. Номгӯии мухтасари осори ӯ ба он далалат мекунад, ки мероси адабии шоир ба тарзи ҳайратангез бузург будааст ва теъдоди каме, ки имрӯз ба мо расидааст, аз уқёнуси беканори эҷодии вай ҷӯйи равоне беш нест.

Эҷодиёти устод Рӯдакӣ инъикоси давраи ниҳоят муҳим ва илова бар ин пурталотуми таърихӣ мост. Дар ашъори ӯ на танҳо инъикоси лаҳзаҳои ҷудогонаи зиндагии шахсии суҳанвар, балки воқеаҳои бузурги иҷтимоӣ таҷассум ёфтаанд. Имрӯз аҳамият ва арзиши эҷодиёти устод Рӯдакӣ дар он аст, ки шоир дар шеърҳои фикрҳои пешқадами замон – инсондӯстӣ, адолатпарварӣ, нафрат ба зулму ситам, ишқу муҳаббат, оҳангҳои ҳаётдӯстиву ватанпарварӣ, ситоиши хирад, тавсифи илм ва дастовардҳои пешрафти маънавиро тараннум кардааст. Дуруст аст, ки номукаммалӣ, парокандагӣ ва ғоҳе номурааттабии ашъори бозмондаи ӯ имкон намедихад, ки ҷаҳонбинии шоирро бо тафсил ва тартиби муайян муқаррар намоем. Бо вучуди ин аз осори бозмондаи ус-

тод ҳикматҳои фалсафӣ ва андешаҳои амиқи иҷтимоӣ  
чилвагаранд.

Муҳаққиқон устод Рӯдакиро ҳамчун суҳанвари ҳа-  
ким шинохтаанд. Ҳамин аст, ки дар осори бозмондаи ӯ  
панду насиҳат, суҳанҳои ҳикматомез, ки ҳислатҳои беҳ-  
тарини одамиро тарғиб ва рафтори ношойистаи онро  
маҳкум мекунад, ниҳоят бисёр аст. Таъсири бузурги су-  
ханони ҳикматомези ӯ гуфтаҳои берӯҳи хушку ҳолӣ на-  
буда, балки натиҷаи таҷрибаи ҳаёти ҳаррӯза, ҷамъбасти  
хирадмандонаи рафти зиндагӣ мебошад. Аз ин сабаб ак-  
сари суҳанҳои пандомӯзи ӯ барои имрӯзи мо низ аҳамия-  
ти бузурги маънавӣ дорад.

Устод Рӯдакӣ ҳамчун шоир ва донишманди бузург,  
ки умри дароз дида, шохиди воқеаҳои сиёсӣ фардӣ  
ҷомеа шуда буд, барояш таҷриба ва гузашти рӯзгор сар-  
чашма ва нуқтаи маърифат доништа мешуд. Агар одаме  
аз таҷрибаи ҳаёт, воқеияти мавҷуда чизеро дарк карда  
натавонад, пас ҷамъбасту насиҳати назарии ҳеч дониш-  
манд ба вай ибрат шуда наметавонад:

*Ҳар кӣ н-омухт аз гузашти рӯзгор,  
Низ н- омӯзад зи ҳеч омӯзгор.*

Яке аз гоҳҳои беҳтарине, ки шоири ҳаким тарғиб  
мекунад, инсондӯстист. Устод Рӯдакӣ ба озор додани  
қасон, куштори бегуноҳону бечорагон қатъан муқобил  
мебарояд. Дар шеърҳои пандомӯзонааш меғӯяд, ки теғу  
шамшер фақат барои куштор ба дасти одам дода нашу-  
дааст ва агар чунин бошад, ин гуноҳи азиме хоҳад буд  
назди Худову бандагон:

*Чун теғ ба даст оӣ, мардум натавон кушт,  
Наздики Худованд бадӣ нест фаромушт...*

Аз устод Рӯдакӣ абёте ба мо расидааст, ки дар онҳо шоир одамонро ба хоксориву тавозӯ ва ҳалимӣ даъват мекунад, зеро ба андешаи шоир дар баъзе мавридҳо пешхезиву беандешагӣ дар ҳаёт воқеаҳо ва натиҷаҳои нохуш ба бор меоранд:

*Замона гуфт маро: - Ҳашими хеш дор нигоҳ,  
Киро забон на ба банд аст, пой дар банд аст.*

Илму дониш қувваи бузургест. Инсон бо ҳар роҳу ва-сила бояд пеш аз ҳама дониш омузад, зеро:

*Дониш андар дил чароғи равшан аст  
В-аз ҳама бад бар тани ту ҷавшан аст!*

Устод Рӯдакӣ на танҳо шоири забардаст, ҳамзамон донишманди комил буд. Чунон ки ишора рафт, ӯ бо таърихи фалсафаи Юнони қадим, мамолики Шарқ ва бо афкори фалсафии замони худ ба ҳубӣ ошно буд. Вай аввало асоси ҳамаи воқеъиятро моддиёт медонад, зеро дар як шеърӣ ӯ ин мисраъро меҳонем:

*Халқ зи хоку зи обу оташу боданд...*

Чунин таълимоте, ки асоси моддии дунёро аносири ҷаҳоргона ҳисоб мекард, дар Шарқ то асрҳои охир барқарор буд.

Шоир ҳақиқати воқеиро ҳамеша дар табаддулот меид, яъне ҷаҳон дар чунбиш ва табодул аст, кӯҳна мемирад ва нав пайдо мешавад. Ин андеша дар қасидаи «Шикоят аз пирӣ» чунин баён шудааст:

*Ҷаҳон ҳамеша чу ҷашмест гирду гардон аст,  
Ҷамеша, то бувад ойин-и, гирдгардон буд.*

*Ҳамон, ки дармон бошад, ба ҷойи дард шавад,  
Ва боз дард ҳамон, к-аз нахуст дармон буд.  
Куҳан кунад ба замоне, ҳамон куҷо нав буд  
Ва нав кунад ба замоне ҳамон, ки хулқон буд.  
Басо шикастабиёбон, ки боғи хуррам буд  
Ва боғи хуррам ғашт, он куҷо биёбон буд...*

Абёти ниҳоят кам ба рӯзгори мо расидан Рӯдакӣ дар воқеъ ҳам бо маъниҳои баланду пурвусъат моро дар ҳайрат меғузорад. Гуё мо дар зарра офтобро мебинем, дар як тасвири байт манзараи табиати зебои кишварамонро тасаввур менамоем, дар мисраъу байтҳои ӯ мо ба гузаштаҳои дурамон сафар мекунем. Афсӯс ки ин маъниҳо то имрӯз кашф нашудаву таҳқиқ нагардидаанд.

Шеърӣ Рӯдакӣ баробари маъниҳои олӣ бо санъати нотақрор ва бикри сухани манзум, бо ташбеҳоту истиороти танҳо рӯдакивори худ имрӯз ҳам дар олами шеърӣ форсӣ мақому манзалате дорад, ки ба он расидан ё тақлид кардан амри муҳол аст. Ин ҳамон саҳли мумтанеъ аст, ки дар сифати шеърӣ Рӯдакӣ устод Айний ба қор бурдааст. Орзуи ба мақоми сухани Рӯдакӣ расиданро шоири бузурги асри XI, маликушшуарои доираи адабии Ғазнин устод Унсурӣ кардааст:

*Ғазал рӯдакивор некӯ бувад,  
Ғазалҳои ман рӯдакивор нест.  
Ағарчи бикӯшам ба борик ваҳм,  
Бад-ин парда - андар маро бор нест.*

Рашидии Самарқандӣ шоири қарни XIII гуфтааст:

*Ғар сарӣ ёбад ба олам кас ба некушоирӣ,  
Рӯдакиро бар сари он шоирон зебад сарӣ.*

Рашидӣ мегӯяд, ки Рӯдакӣ на танҳо пешсаф, пешоҳанг ва сарвари шеърӣ замони худ, балки имрӯз ҳам дар мартабаи устодӣ ба беҳтарин шоирҳо мебошад. Мо ҳоло аз арзёбӣ ва фикрҳои нокидони сухани асрҳои гузашта дар ҳаққи шеърӣ Рӯдакӣ худдорӣ мекунем. Танҳо баъзе мулоҳиза ва мушоҳидаҳои худро дар боби санъати сухани Рӯдакӣ меҷӯем мухтасаран ба арз расонем.

Сабаб чист, ки шеърӣ Рӯдакӣ бо ҷазобати худ имрӯз ҳам хонандаро ба шӯру ҳаяҷон меорад, хонандаи имрӯз гӯё сухани шоири ҳамасри худро мешунавад. Сабаби ин, ба назари мо, пеш аз ҳама дар он аст, ки шоир дар тамоми санъатҳои шеър, махсусан дар ташбеҳ ва истиора, ҳеҷ гоҳ ба фикрҳои мучаррад, торик ва намоҳи абстракт роҳ наметаҳад ва ҳамеша ба воқеият, ба ҳаёти зинда рӯй меорад. Аз ин ҷост, ки шеърҳои ӯ на ақли мантиқӣ, балки ҳаяҷони хонандаро бедор мекунад:

*Дило, то кай ҳаҷмечӯӣ манеро,  
Чӣ кӯбӣ беҳуда сард оҳанеро?!  
Дилам чун арзане, ишқи ту кӯҳе,  
Чӣ соӣ зерӣ кӯҳе арзанеро?!*

Шоир худро ба оҳани сард монанд кардааст, яъне ҷӯшиши ишқ фуру нишастааст ва дигар ҳучуми ишқ ба сари ӯ оҳани сардеро кӯфтан аст. Ишқ ҳиссиёти бузург чун кӯҳ, дили шоир дар пеши он нотавон ва наҳиф аст — мисли донаи арзане.

Рӯдакӣ дар тавсифи табиат, дар тасвири рангу тобишҳои гул, сабзаву дарахтон.... низ чунин тарзи тасвирро пеш гирифтааст. Тасвирҳои ӯ чунон равшан ва барҷаста аст, ки кас аз хондани он гӯё ин манзараро дар рӯи лавҳаи рассоми моҳире меида бошад, лаззати комиле мебардорад. Бибинед, тасвири сабзиши бунафшаҳои навҳез бо сухани шоир чӣ гуна аст:

*Бунафшаҳои тарӣ хайл-хайл сар бар кард  
Чу оташе, ки ба гӯгирд бардавид кабуд.*

Вақте ки гӯгирд (кибрити сулфур)-ро рӯи оташ гузоранд, сӯзиши он як ранги латифи бунафштоб медиҳад. Ранги бунафшаи навхезро ба ранги чунин оташи кибрит ташбеҳ кардан бо нигоҳи бориқбинонаи санъаткор имкон дорад.

Боз як ҷиҳати санъати тасвири Рӯдакиро мухтасаран шарҳ бояд дод. Шоир агар ишқ, ҳаяҷон ва ҳолати рӯҳияи инсонӣ, хурсандии зиндагӣ ва хусусан майро тасвир кунад, намоҳоро бештар аз табиат мегирад. Ва баръакс, агар ба тасвири табиат гузарад, он гоҳ ташбеҳу истиораи ӯ ба олами инсонӣ меояд. Дар натиҷа намоҳои шоиронаи Рӯдакӣ гӯё дар пеши назар равшан мутасаввир мегардад.

*Замоне барқ пурханда, замоне раъд пурнола  
Чунон чун модар аз сӯғи арӯси сездаҳсола.  
Ва гашта 3-ин паранди сабз шохи беи бунсола  
Чунон чун ашқи маҳчурон нишаста жсола бар лола.*

Маъниҳои баланд ва саноеи сухан дар ашъори Рӯдакӣ бо забони ниҳоят сода ва мардумӣ суруда шудааст. Рӯдакӣ шеърро аз тақаллуфоти бадеиёти шеъри араб ва таъсири калимоти арабӣ озод кард ва дар шеъри худ таъбиру вожаҳои тозаи форсии дариро ба кор бурд. Баъзе шеърҳои Рӯдакӣ чунон содаву оҳанги имрӯза доранд, ки тасаввур мекунед шоир ин байтҳоро на ҳазор сол пеш, балки дируз ё имрӯз гуфтааст.

Аз ин мисолҳо хулосае ба миён меояд, ки устод Рӯдакӣ суханвар ва санъаткори нотақроре буд, ки воқеаҳои зиндагиро на танҳо бо ҳисси баланди шоиронааш қабул мекард ва ба риштаи тасвир мекашид, балки онро бо фалсафаи ақли пурзаковат низ дарк ва ҷамъбаст менамуд. Аз



ин чост, ки таъсири назми ӯ ба суханварони баъдӣ ниҳоят калон аст.



Осори бозмондаи устод Рӯдакӣ борҳо интишор ёфтааст. Аввалин касе, ки дар ин ҷода қадами устувор гузошт, Ҳерман Эте – ховаршиноси олмонӣ буд. Вай дар ҷамъоварии мероси адабии Рӯдакӣ аз 24 маъҳаз 52 қитъа шеърӣ ӯро, ки 242 байт аст, соли 1873 ҳамчун замимаи мақолаи «Рӯдакӣ – шоири Сомониён» (дар шумораи 25-уми маҷаллаи «Анҷумани подшоҳии улум ва Донишгоҳи Гёттинген») бо тарҷумаи олмонӣ интишор дод. Дар байни солҳои 1930 – 1940 адабиётшиноси маъруфи Эрон Саъид Нафисӣ роҷеъ ба рӯзгору осори устод Рӯдакӣ бо номи «Аҳвол ва ашъори Абӯабдуллоҳ Ҷаъфар ибни Муҳаммад Рӯдакии Самарқандӣ» тадқиқоти сечилда навиштаву ба нашр расонид, ки дар ҷилди сеуми он дар заминаи 78 маъҳази қаламӣ 832 байт аз ашъори бозмондаи шоир ҷой дода шудааст. Соли 1958 1100-солагии устод Рӯдакӣ дар Тоҷикистон таҷлил гардид. Ба ин муносибат Нашриёти давлатии Тоҷикистон «Осори Рӯдакӣ»-ро зери назари Абдулғанӣ Мирзоев ҷоп намуд (Сталинобод, 1958), ки дар он 977 байт ашъори бозмондаи ӯ гирдоварӣ шуд. Дар нашри дувуми асари Саъид Нафисӣ, ки бо номи «Муҳити зиндагӣ ва аҳволу ашъори Рӯдакӣ» соли 1962 дар Техрон ба таъъ расида, теъдоди абёти бозмондаи устод Рӯдакӣ ба 1047 байт расид. Дар ҳамин заминаҳои муътамад баъдтар нашрҳои ҷомеъи ашъори бозмондаи устод Рӯдакӣ бо номҳои «Осори манзум» бо тарҷумаи русӣ таҳти назари И.С. Брагинский, «Шеърҳо» бо тавзеҳу шарҳи луғот ва таҳияи У. Каримов ва С.Саъдиев, «1000 мисраъи Рӯдакӣ» дар таҳияи Р.Ҳодизода ва А.Афсаҳов, «Ашъор» дар таҳияву тарҷума ва тавзеҳоту муқаддимаи Л.И. Брагинская, «Ғузидаи

ашъори Рӯдакӣ» бо пажӯҳиш ва шарҳи Чаъфари Шоир ва Ҳасани Анварӣ, «Девони Рӯдакии Самарқандӣ» ва «Девони Рӯдакӣ» дар таҳияи Манучехри Донишпажӯх, «Насими Мӯлиён» дар таҳияи Асрори Раҳмонфар, «Рӯдакӣ» бо таҳқиқ ва баргардонии чопи дувуми осори бозмондаи нашри Саъид Нафисӣ аз ҷониби Абдулманони Насриддин, Рӯдакӣ «Девон» дар таҳияи Саййидрасули Мӯсавӣ, Масъуд Қосимӣ ва А. Мирбобоев интишор ёфтанд, ки ҳар як аз ин маҷмӯаҳо дар кори ҷамъоварӣ, тасҳеҳу тавзеҳ ва таъбу нашри мёроси адабии шоир хидмати шоиста доништа мешаванд.

Девоне, ки ҳоло ба хонандаи гиромӣ пешкаш мегардад, аз нигоҳи тартибу танзим ва тасҳеҳу тавзеҳ аз он ҷи то ҳол ба ҷоп расидааст, тафовуте дорад. Дар ин ҷо натиҷаи заҳмати панҷсолаи мураттибон, ки аз пайи омода намудани матни илмӣ осори бозмондаи устод Рӯдакӣ кашидаанд, бори нахуст ба хонандагон тақдим мегардад. Тафсили кори мо ва шарҳи истифода аз маъхазу сарчашмаҳо, инчунин таълиқоту феҳрастҳо дар нашри мукаммали матни интиқодӣ шеърӣ устод Рӯдакӣ ба муносибати 1150-солагии ҷашни шоир ба таъъ хоҳад расид.


Дар охири девони ҳозир, барои осон намудани ниёзи хонанда тавзеҳи номҳо ва вожаномаи мухтасар илова гардид. Ин ҷо кӯшиш намудем, ки дар шарҳи ин ё он қалмаи душворфаҳм бо нишон додани маънии ба матни шоир наздик иктифо кунем.


Ўмедворем, ки китоби мазкур бо ҳусни тавачҷӯх ва тафохум аз ҷониби аҳли қаламу дониш пазируфта мешавад ва онҳо дар бехтар намудани ҷопҳои ояндаи девони Рӯдакӣ ба мо ионат ва иноят хоҳанд кард.

**РАСУЛ ҲОДИЗОДА**  
**АЛИИ МУҲАММАДИИ ХУРОСОНӢ**



**ҒАЗАЛИЁТ,  
ҚАСОИД  
ВА ҚИТАЪОТ**







Зихй, фузуда чамоли ту эсбу ороро,  
Шикаста сунбули зулфи ту мушки сороро.

Қасам бар он дили оҳан хурам, ки аз сахтӣ  
Ҳазор тарҳ ниҳода-ст санги хороро,

Ки аз ту ҳеч мурувват тамаъ намедорам,  
Ки кас надида зи сангиндилон мудороро.

Ҳазор бор Худоро шафеъ меорам,  
Вале чӣ суд, чу ту нашнавий «худоро»-ро?!

Ту Рудакӣ ба ғуломӣ қабул агар бикунӣ,  
Ба бандагӣ написандад ҳазор Дороро!





Дило, то кай ҳамечӯй манеро,  
Чӣ дорӣ дӯст ҳарза душманеро?!

Чаро чӯй вафо аз бевафое,  
Чӣ кӯбӣ беҳуда сард оҳанеро?!

Аё савсанбуноғуше, ки дорӣ  
Ба рашки хештан ҳар савсанеро!

Яке 3-ин барзани нороҳ бар шав,  
Ки бар оташ нишонӣ барзанеро.

Дили ман арзана, ишқи ту кӯҳе,  
Чӣ сойӣ зери кӯҳе арзанеро?

Бибахшо, ай писар, бар ман бибахшо,  
Макуш дар ишқ хира чун манеро!

Биё, инак ниғаҳ кун Рӯдакиро,  
Агар бе ҷон равон хоҳӣ танеро.





Ба Ҳақ нолам зи ҳачри дӯст зоро  
Саҳаргоҳон чу бар гулбун ҳазоро.

Қазо гар доди ман насонад аз ту,  
Зи сӯзи дил бисӯзонам қазоро.

Чу ораз барфурузӣ, мебисӯзад  
Чу ман парвона бар гирдат ҳазоро.

Нагунҷам дар лаҳад, гар з-он ки лаҳте  
Нишинӣ бар мазорам сӯгворо.

Қаҳон ин асту чунин аст, то буд  
Ва ҳамчунин бувад инанд, ёро!

Ба як гардиш ба шаҳоншоҳӣ орад  
Дихад дайҳиму тоҷу гушворо.

Ту-шон зери замин фарсуда кардӣ,  
Замин дода мар эшонро зағоро.

Аз он ҷонтӯз лаҳте хуни раз дех,  
Сипарда зери пой-андар сипоро!





Пупак дидам ба ҳаволий Сарахс,  
Бонгак барбурда бар абр-андаро.

Чодаракс дидам рангин бар у,  
Ранг басе гуна бар он чодаро.







Чадоно, чунини ту бо баччагон,  
Ки гаҳ модари, гоҳ модандаро!

На позер бояд туро, на сугун,  
На девори хишту на э-оҳан даро!





Кас фиристод ба сир-андар Айёр маро,  
Ки макун ёд ба шеър-андар бисёр маро.

В-ин фажаҳ пир зи баҳри ту маро хор гирифт,  
Бираҳонод аз ӯ Эзиди ҷаббор маро!





Ба номи неки ту, хоча, фирефта наштавам,  
Ки номи неки ту дом асту зарқ мар нонро.

Касе, ки дом кунад номи нек аз пайи нон,  
Яқин бидон ту, ки дом аст нон-ш мар ҷонро!





Гирифт хоҳам зулфайни анбарини туро,  
Ба бӯса нақш кунам барги ёсамини туро.

Ҳар он замин, ки ту як раҳ бар ӯ қадам биниҳӣ,  
Ҳазор сачда барам ҳоки он замини туро.

Ҳазор бӯса диҳам бар сиҳон номаи ту,  
Агар бибинам бар муҳри ӯ нигини туро.

Ба теги ҳиндӣ, гӯ, дасти ман чудо бикунанд,  
Агар нигарам рӯзе ман остини туро.

Агарчи хомуш мардум, ки шеър бояд гуфт,  
Забони ман ба равӣ гардад офарини туро!





Бо ошиқон нишину ҳаме ошиқӣ гузин,  
Бо ҳар кӣ нест ошиқ, кам кун қариниё.

Бошад гаҳи висол бибинанд рӯи дӯст,  
Ту низ дар миёнаи эшон бибиниё.

То андар он миёна, ки бинанд рӯи ӯ,  
Ту низ дар миёнаи эшон нишиниё!





Гар ман ин дӯстии ту бибарам то лаби гӯр,  
Бизанам наъра, валекин зи ту бинам ҳунаро...

Асари мир нахоҳам, ки бимонад ба ҷаҳон,  
Мир хоҳам, ки бимонад ба ҷаҳон-дар асаро.

Ҳар киро рафт, ҳамебояд рафта шумарӣ,  
Ҳар киро мурд, ҳамебояд мурда шумаро!





Омад баҳори хуррам бо рангу бӯи тиб,  
Бо сад ҳазор нузҳату ороиши ачиб.

Шояд, ки марди пир бад-ин гаҳ шавад ҷавон,  
Гетӣ бадил ёфт шабоб аз пайи машиб.

Чархи бузургвор яке лашкаре бикард,  
Лашкар-ш абри тираву боди сабо нақиб.

Наффот барқи равшану тундар-ш таблзан,  
Дидам ҳазор хайлу надидам чунин маҳиб.

Он абр бин, ки гирияд чун марди сӯгвор  
В-он раъд бин, ки нолад чун ошиқи каиб.

Хуршедро зи абр дамад рӯй гоҳ-гоҳ  
Чунон ҳисорие, ки гузар дорад аз рақиб.

Якчанд рӯзгор ҷаҳон дардманд буд,  
Беҳ шуд, ки ёфт бӯи суманбодро табиб.

Борони мушкбӯй биборид нав ба нав  
В-аз барф баркашид яке ҳуллаи қасиб.

Кунче, ки барф пеш ҳамедошт, гул гирифт,  
Ҳар ҷӯяке, ки хушк ҳамебуд, шуд ратиб.

Тундар миёни дашт ҳаме бод бардамад,  
Барқ аз миёни абр ҳаме баркашад қазиб.

Лола миёни кишт бихандад ҳаме зи дур,  
Чун панҷам арӯс ба ҳинно шуда хазиб.

Булбул ҳаме бихонад дар шохсори бед,  
Сор аз дарахти сарв мар ўро шуда мучиб.

Сулсул ба сарвбун-бар бо нағмаи куҳан,  
Булбул ба шохи гул-бар бо лаҳнаки ғариб.

Акнун хуред бодаву акнун зиед шод,  
К-акнун барад насиб ҳабиб аз бари ҳабиб.

Соқӣ гузину бодаву май хур ба бонги зер,  
К-аз кишт сор ноладу аз боғ андалеб.

Ҳарчанд навбаҳор ҷаҳон аст ба ҷашм хуб,  
Дидори хоча хубтар - он меҳтари ҳасиб.

Шеби ту бо фарозу фарози ту бо нишеб,  
Фарзанди одамӣ ба ту - андар ба шебу теб.

Дидӣ ту рижу ком бад-ӯ - андарун басе,  
Бо ридакони мутриб будӣ ба фарру зеб.







Гули садбаргу мушку анбару себ,  
Ёсамини сапеду мӯрди базеб.

Ии ҳама яксара тамом шуда-ст  
Назди ту, ай бути мулукфиреб.

Шаби ошиқ-т лайлатулқадр аст,  
Чун ту берун кунӣ рух аз чилбеб.

Ба ҳичоб андарун шавад хуршед,  
Гар ту бардорӣ аз ду лола ҳичеб.

В-он занахдон ба себ монад рост,  
Агар аз мушк хол дорад себ.






Ба хирасар шумарад серхурда гурснаро,  
Чунон ки дарди касон бар дигар касе хор аст.

Чу пусти рӯбаҳ бинӣ ба хони вотгарон,  
Бидон, ки тухмати ӯ дунбаи ба саркор (?) аст!









Ин ҷаҳон пок хобкирдор аст,  
Он шиносад, ки дил-ш бедор аст.

Некии ӯ ба ҷойгоҳи бад аст,  
Шодии ӯ ба ҷойи темор аст.

Чӣ нишинӣ бад-ин ҷаҳон ҳамвор,  
Ки ҳама кори ӯ на ҳамвор аст?!

Дониши ӯ на хубу чехра - ш хуб,  
Зишткирдору хубдидор аст.





Чун теғ ба даст орӣ, мардум натавон кушт,  
Наздики Худованд бадӣ нест фаромушт.

Ин теғ на аз баҳри ситамкорон карданд,  
Ангур на аз баҳри набиз аст ба чархушт.

Исо ба раҳе дид яке кушта фитода,  
Ҳайрон шуду бигрифт ба дандон сари ангушт.

Гуфто, ки киро куштӣ, то кушта шудӣ зор,  
То боз кӣ ӯро бикушад, он ки туро кушт?!

Ангушт макун ранча ба дар кӯфтани кас,  
То кас накунад ранча ба дар кӯфтанат мушт!





Имрӯз, ба ҳар ҳоле Бағдод Бухорост,  
Куҷо мири Хуросон аст, пирӯзӣ он қост.

Соқӣ, ту бидех бодаву мутриб, ту бизан руд,  
То май хурам имрӯз, ки вақти тараби мост.

Май ҳасту дирам ҳасту бути лоларухон ҳаст,  
Ғам нест в-агар ҳаст, насиби дили аъдост!





Он сахни чаман, ки аз дами дай  
Гуфтӣ дами гург ё паланг аст,

Акнун зи баҳори монавитабъ  
Пурнакшу нигор ҳамчу «Жанг» аст.<sup>1</sup>



---

1. Ин қитъа дар чопҳои пешин бо як байти дигар омада, ки аз нигоҳи маънӣ ба ҳам барнамеҳуранд ва мо онро дар қисмати абёти пароканда ҷой додем.





Ба саройи сипанч меҳмонро  
Дил ниҳодан ҳамешагӣ на равост.

Зери хок-андарун-т бояд хуфт,  
Гарчи акнун-т хоб бар дебост.

Бо касон буданат чӣ суд кунад,  
Ки ба гӯр-андарун шудан танҳост!

Ёри ту зери хок мӯру магас,  
Чашм бикшо, бибин, кунун пайдост!

Он ки зулфайну гесуят пирост,  
Гарчи динор ё дирам-ш баҳост,

Чун туро дид зард гуна шуда,  
Сард гардад дилаш, на нобиноост!





Рӯдакӣ чанг баргирифтӯ навохт,  
Бода андоз, к-ӯ суруд андохт.

В-он ақиқин майе, ки ҳар кӣ бидид,  
Аз ақиқи гудохта нашнохт.

Ҳар ду як гавҳаранд, лек ба табъ  
Ин бияфсурду он дигар бигдохт.

Нобисуда ду даст рангин кард,  
Ночашида ба торак - андар тохт.





Замона панде озодвор дод маро,  
Замонаро чу накӯ бингарӣ, ҳама панд аст.

Ба рӯзи неки касон, гуфт, ғам махур зинҳор,  
Басо касо, ки ба рӯзи ту орзуманд аст.

Замона гуфт маро: - Ҳашми хеш дор нигоҳ,  
Киро забон на ба банд аст, пой дар банд аст!





Охири ҳар кас аз ду берун нест:  
Ё барозурданист, ё заданист.

На ба охир ҳама бифарсояд,  
Ҳар кӣ анҷомрост, фарсуданист!





Бо хирадуманд бевафо бувад ин бахт,  
Хештани хешро бикӯш ту як лахт.

Худ хуру худ дех, кучо набуд пушаймон  
Ҳар кӣ бидоду бихурд, аз он чи биялфахт?!





Мехр мафкан бар ин саройи сипанч,  
К-ин ҷаҳон пок бозию найранч.

Неки ўро фасонаворӣ шав,  
Бади ўро камар-т сахт битанҷ!





Пешам омад бимдод он дилбар аз роҳи кадӯх  
Бо ду рух аз шарм лаълу бо ду чашм аз сеҳр шӯх.

Остин бигрифтамаш, гуфтам, ки меҳмони ман ой,  
Дод пушида ҷавобам: - Мурду анчиру кулӯх!





Маро бисуду фуру рехт, ҳар чи дандон буд;  
Набуд дандон, ло бал чароғи тобон буд.

Сапеду симрада буду дурру марҷон буд,  
Ситораи сахарӣ буду қатраборон буд,

Яке намонд кунун э-он, ҳама бисуду бирехт,  
Чӣ наҳс буд? - Ҳамоно, ки наҳси Кайвон буд.

На наҳси Кайвон буду на рӯзгори дароз,  
Чӣ буд? - Ман-т бигӯям: - Қазои Яздон буд.

Чаҳон ҳамеша чу чашмест гирду гардон аст,  
Ҳамеша, то бувад ойин-ш, гирдгардон буд.

Ҳамон, ки дармон бошад, ба ҷойи дард шавад  
Ва боз дард ҳамон, к-аз нахуст дармон буд.

Куҳан кунад ба замоне, ҳамон кучо нав буд  
Ва нав кунад ба замоне, ҳамон ки хулқон буд.

Басо шикастабиёбон, ки боғи хуррам буд  
Ва боғи хуррам гашт, он кучо биёбон буд.

Ҳама чӣ донӣ, ай мохрӯи мушкинмӯй,  
Ки ҳоли банда аз ин пеш бар чӣ сомон буд?!

Ба зулфи чавгон нозиш ҳамекунӣ ту бад-ӯ,  
Надидӣ он гаҳ ўро, ки зулф чавгон буд?!



Шуд он замона, ки рӯяш ба сони дебо буд,  
Шуд он замона, ки мӯяш ба сони қатрон буд!

Чунон ки хубии меҳмону дӯст буд азиз,  
Бишуд, ки боз наёмад, азиз меҳмон буд.

Басо нигор, ки ҳайрон будӣ бад-ӯ-дар чашм,  
Ба рӯи ӯ-дар чашмам ҳамеша ҳайрон буд.

Шуд он замона, ки ӯ шод буду хуррам буд,  
Нишоти ӯ ба фузун буду бими нуқсон буд.

Ҳамехариду ҳамесахт бешумор дирам  
Ба шаҳр, ҳар кӣ яке турки норпистон буд.

Басо канизаки некӯ, ки майл дошт бад-ӯ,  
Ба шаб зиёрати ӯ назди ҷумла пинҳон буд.

Ба рӯз ҷунки наёрист шуд ба дидани ӯ,  
Ниҳеби хоҷаи ӯ буду бими зиндон буд.

Набиди рӯшану дидори хубу рӯи латиф  
Агар гарон буд, зӣ ман ҳамеша арзон буд.

Дилам хизонаи пурганҷ буду ганҷ сухан,  
Нишони номаи мо муҳру шеър унвон буд.

Ҳамеша шоду надонистаме, ки гам чӣ бувад,  
Дилам нишоту тарабро фароҳмайдон буд.

Басо дило, ки ба сони ҳарир карда ба шеър,  
Аз он сипас, ки ба кирдори сангу сандон буд.

Ҳамеша чашмам зӣ зулфакони чобук буд,  
Ҳамеша гӯшам зӣ мардуми сухандон буд.

Аёл на, зану фарзанд на, маъунат на,  
Аз ин ҳама танам осуда буду осон буд.

Ту Рӯдакиро, ай моҳру, ҳамебинӣ  
Бад-он замона надидӣ, ки инчунинон буд?

Бад-он замона надидӣ, ки зӣ чаман рафти  
Сурудгӯён, гӯйӣ, ҳазордастон буд.

Шуд он замона, ки ӯ унси родмардон буд,  
Шуд он замона, ки ӯ пешкори мирон буд.

Ҳамеша шеъри варо зӣ мулук девон аст,  
Ҳамеша шеъри варо зӣ мулук девон буд.

Шуд он замона, ки шеъраш ҳама ҷаҳон бинвишт,  
Шуд он замона, ки ӯ шоири Хуросон буд.

Кучо ба гетӣ буда-ст номвар деҳқон,  
Маро ба хонаи ӯ сим буду ҳумлон буд.

Киро бузургию неъмат зи ину он будӣ,  
Варо бузургию неъмат зи Оли Сомон буд.

Бидод мири Хуросон-ш чил ҳазор дирам,  
Дар ӯ фузунии якпанчи мири Мокон буд.

Зи авлиёш пароканда низ ҳашт ҳазор  
Ба ман расид бад-он вақт, холи хуб он буд!

Чу мир дид сухан, дод доди мардии хеш  
Зи авлиёш чунон, к-аз амир фармон буд.

Кунун замона дигар гашту ман дигар гаштам,  
Асо биёр, ки вақти асову анбон буд!



*Дар марсияи Абулҳасан Муқоддӣ*

Мурд Муқоддӣ, на ҳамоно, ки мурд,  
Марги ҷунон хоҷа на корест хурд!

Ҷони гиромӣ ба падар боз дод,  
Колбади тира ба модар супурд.

Они малак бо малаке рафт боз,  
Зинда кунун шуд, ки ту гӯӣ бимурд.

Коҳ набуд ӯ, ки ба боде парид,  
Об набуд ӯ, ки ба сармо фусурд.

Шона набуд ӯ, ки ба мӯе шикаст,  
Дона набуд ӯ, ки заминаш фишурд.

Ганҷи заре буд дар ин хокдон,  
К-ӯ ду ҷаҳонро ба ҷаве мешумурд.

Қолаби хокӣ сӯи хокӣ фиканд,  
Ҷону хирад сӯи самовот бурд.

Ҷони дувумро, ки надонанд халқ,  
Мисқалае карду ба ҷонон супурд.

Соф буд, омехта бо дурди май,  
Бар сари хум рафту ҷудо шуд зи дурд.

Дар сафар афтанд ба ҳам, ай азиз,  
Марвазию Розию Румию Курд.

Хонаи худ бозравад ҳар яке,  
Атлас кай бошад ҳамтои бурд?!

Хомуш кун чун нуқат, эро малак  
Номи ту аз дафтари гуфтан сутурд!









Сарсари ҳачри ту, ай сарви баланд,  
Решай умри ман аз бех биканд.

Пас, чаро бастаи ўям ҳама умр,  
Агар он зулфи дуто нест каманд?!

Ба яке қон натавон кард суол,  
К-аз лаби лаъли ту як бўс ба чанд!

Бифканад оташ андар дили ҳусн,  
Он чи ҳичрони ту аз сина фиканд!





Шод зй бо сиёҳчашмон, шод,  
Ки ҷаҳон нест ҷуз фасонаву бод!

З-омада шодмон бибояд буд  
В-аз гузашта накард бояд ёд.

Ману он ҷаъдмӯйи голиябӯй,  
Ману он моҳрӯйи хурнажод.

Некбахт он касе, ки доду бихурд,  
Шӯрбахт он, ки ӯ нахурду надод.

Боду абр аст ин ҷаҳон, афсӯс,  
Бода пеш ор, ҳар чӣ бодо, бод!

Шод буда-ст аз ин ҷаҳон ҳаргиз  
Ҳеч кас, то аз ӯ ту бошӣ шод?!

Дод дида-ст аз ӯ ба ҳеч сабаб  
Ҳеч фарзона, то ту бинӣ дод?!







Чаҳор чиз мар озодаро зи ғам бихарад  
Тани дурусту хуйи неку номи неку хирад.

Ҳар он ки Эзидаш ин ҳар чаҳор рӯзӣ кард,  
Сазад, ки шод зияд ҷовидону ғам нахурад!





Аз дӯст ба ҳар чиз чаро боядат озард,  
К-ин айш чунин бошад - гаҳ шодию гаҳ дард!

Гар хор кунад меҳтар, хорӣ накунад айб,  
Чун боз навозад, шавад он доғи чафо сард.

Сад нек ба як бад натавон кард фаромӯш,  
Гар хор барандешӣ, хурмо натавон х(в)ард.

Ў хашм ҳамегирад, ту узр ҳамехоҳ,  
Ҳар рӯз ба нав ёри дигар менатавон кард!





Малико, ҷашни Меҳргон омад,  
Ҷашни шоҳону хусравон омад!

Хаз ба ҷойи малҳаму хиргоҳ  
Бадали боғу бӯстон омад.

Мӯрд ба ҷойи савсан омад боз,  
Май ба ҷойи аргавон омад.

Ту ҷавонмарду давлати ту ҷавон,  
Май ба бахти ту навҷавон омад!





Гул дигар раҳ ба гулситон омад,  
Вораи боғу бӯстон омад.

Вори озар гузашту шуълаи он,  
Шуълаи лоларо замон омад!





Меҳтарони ҷаҳон ҳама мурданд,  
Маргро сар ҳама фуру карданд.

Зери хок-андарун шуданд онон,  
Ки ҳама кӯшкҳо бароварданд.

Аз ҳазорон ҳазор неъмату ноз  
На ба охир ба чуз кафан бурданд.

Буд аз неъмат, он чӣ пӯшиданд  
В-он чӣ доданду он чиро хурданд.





*Дар мадҳи Наср ибни Аҳмад*

Ҳолами Тойӣ туй андар саҳо,  
Рустами Дастон туй андар набард.

Не, ки Ҳотам нест бо ҷуди ту род,  
Не, ки Рустам нест дар ҷанги ту мард!





Зулфи туро «чим» кй кард, он ки у  
Холи туро нуқтаи он «чим» кард?

В-он даҳани танги ту, гӯйй, касе  
Донагаке нор ба ду ним кард.





Маро ту роҳати ҷонӣ, муъояна, на хабар,  
Киро муъояна ояд, хабар чӣ суд кунад?!

Сипар бе пеш кашидам ханданги қаҳри туро,  
Чу тир бар ҷигар ояд, сипар чӣ суд кунад?!







Ай рӯи ту чу рӯзи далели мувахҳидон  
В-ай мӯи ту чунон чу шаби мулҳид аз лаҳад.

Ай ман муқаддам аз ҳама ушшоқ, чун туй  
Мар ҳусро муқаддам чун аз калом «қад».





Маккӣ ба Каъба фахр кунад, мисриён ба Нил,  
Тарсо ба ускуфу алавӣ б-ифтихори чад.

Фахри раҳӣ бад-он ду сияҳчашмакони туст,  
К-омад падид зери ниқоб аз бари ду хад!





То кай гуйй, ки аҳли гетй  
Дар ҳастию нестй лаиманд?!

Чун ту тамаъ аз ҷаҳон буридй,  
Донй, ки ҳама ҷаҳон кариманд.





Май орад шарафи мард ме падид,  
Озоданажод аз дирамхарид.

Май озода падид орад аз бадасл,  
Фаровон ҳунар аст андар ин набид.

Ҳар он гаҳ, ки хурӣ май, хуш он гаҳ аст,  
Хоса чун гулу ёсаман дамид.

Басо ҳисни баландо, ки май гушод,  
Басо курраи навзин, ки бишканид.

Басо дунӣ бахило, ки май бихурд,  
Каримӣ ба ҷаҳон-дар пароканид.





Дер зиёд он бузургвор худованд,  
Чони гиромӣ ба чонаш - андар пайванд.

Доим бар чони ӯ биларзам, зеро-к  
Модари озодагон кам орад фарзанд.

Аз маликон кас чу ӯ набуд ҷавоне  
Роду сухандону шермарду хирадманд.

Кас нашиносад ҳаме, ки кӯшиши ӯ чун,  
Халқ надонад ҳаме, ки бахшиши ӯ чанд.

Дасту забон зарру дур пароканад ӯро,  
Ном ба гетӣ на аз газоф пароканд.

Дар дили мо шохи меҳрбонӣ биншост,  
Дил на ба бозӣ зи меҳри хоста барканд.

Ҳамчу муаммост фахру ҳиммати ӯ шарҳ,  
Ҳамчу Абастост фазлу сирати ӯ Занд.

Гарчи бикӯшанд шоирони замона,  
Мадҳ касеро касе нагӯяд монанд.

Сирати ӯ тухми кишту неъматӣ ӯ об,  
Хотири мадҷоҳӣ ӯ замини барӯманд.

Сирати ў буд ваҳинома ба Кисро,  
Чунки ба ойин-ш «Панднома» биёканд.

Сирати он шоҳ «Панднома»-и аслист,  
З-он ки ҳаме рӯзгор гирад аз ў панд.

Ҳар кӣ сар аз панди шаҳрёр бипечид,  
Пойи тарабро ба доми гурм дарафканд.

Кист ба гетӣ хамирмои идбор,  
Он ки ба икболи ў набошад хурсанд?

Ҳар кӣ нахоҳад ҳаме кушоиши кораш,  
Гу: - Бишаву дасти рӯзгор фуру банд.

Ай малак, аз ҳоли дӯстон-ш ҳаменуз,  
Ай фалак, аз ҳоли душманон-ш ҳамеханд!

Охири шеър он кунам, ки аввал гуфтам;  
Дер зиёд он бузургвор худованд!





Фариштаро зи ҳаловат даҳон пуроб шавад,  
Чу аз ҳаловати май дилбарам лабон лесад.

Равон зи дидаи афлокиён шавад Ҷайхун,  
Нисоли тират агар қабзаи камон лесад.

Баҳокхуфтаи тири ту аз ҳаловати захм  
Забон баровараду захмро даҳон лесад.





Агарчи умр басе буд, рӯзгор набуд,  
Чунон ки буд, ба ночор хештан бахшуд.

Худойро биситудам, ки Кирдгори ман аст,  
Забонам аз ғазалу мадҳи бандагон-ш насуд.







Ҳама ба тунбалу банд аст бозгаштани ӯ,  
Шаранги нӯшомег асту рӯи заррандуд.

Бунафшаҳои тарӣ хайл-хайл сар баркард,  
Чу оташе, ки ба гӯгирд бардавид кабуд.

Биёву ҳон, бидех он офтоб, к-аш бихурӣ,  
Зи лаб фуру шаваду аз рухон барояд зуд.





Чаҳон ба коми худованд боду дер зиёд,  
Бар ӯ ба ҳеч ҳаводис замона даст мадод.

Дурусту рост кунод ин масал Худой варо:  
Агар бибаст яке дар, ҳазор дар бикшод.

Худои арш чаҳонро чунин ниҳод ниҳод,  
Ки гоҳ мардум шодону гаҳ бувад ношод.

.....  
Худой чашми бад аз мулки ту бигардонод!





Дарё ду чашму оташ бар дил ҳамефизояд,  
Мардум миёни дарё, оташ чӣ гуна пояд?!

Бешак наҳанг дорад, дилро ҳамеҳасояд,  
Тарсам, ки ногуворад, к-эдун на хурд хояд.





Анде, ки амири мо бозояд пирӯз,  
Марг аз паси дидан-ш раво бошаду шояд.

Пиндошт ҳаме ҳосид, к-ӯ бознаёяд,  
Бозомад, то ҳар шафаке жож нахояд.





Низ або некувон ҷанг намояд-т фанд,  
Лашкари фарёд не, хоста не судманд.

Қанд чудо кун аз ӯй, дур шав аз заҳри данд,  
Ҳар чи ба охир беҳ аст ҷони туро, он писанд!





Чун баччаи кабӯтар минқор сахт кард,  
Ҳамвор кард парру биявганд мӯйи зард.

Кобукро нахоҳаду шох орзу кунад  
В-аз шох сӯйи бом шавад боз гирдгард.





Дареги мидҳати чун дурру обдор ғазал,  
Ки чобукиш наёяд ҳаме ба лафз падид.

Асоси табъ санояст, бал қавитар аз он,  
Зи олати сухан омад ҳаме ҳама монид.





Кадом нахс баромад, ки-м аз ту ғоиб кард,  
Кадом боди бало буд, к-аз туам бирбуд.

Якем хилъат пӯшид доғи фурқати ту,  
Ки тори ўст пушаймонию ғами дил пуд.







Кор ҳама рост, ончунон ки бибояд,  
Ҳолати шодист, шод бошӣ, шояд!

Андуху андешаро дароз чӣ дорӣ?  
Давлати ту худ ҳамон кунад, ки бипояд.

Ройи вазирон туро ба кор наёяд,  
Ҳар чи савоб аст, бахт худ фармояд.

Чарх наёрад бадили ту зи халоик  
В-он ки туро зод, низ чун ту назояд.

Эзид ҳаргиз даре набандад бар ту,  
То сад дигар ба беҳтаре накушояд!





Ҳар бод, ки аз сӯйи Бухоро ба ман ояд,  
Бо бӯйи гулу мушқу насими суман ояд.

Бар ҳар зану ҳар мард кучо барвазад он бод?!  
Гӯй, магар он бод ҳаме аз Хутан ояд.

Не, не, зи Хутан бод чунин хуш навазад ҳеч,  
К-он бод ҳаме аз бари маъшуқи ман ояд.

Ай турки камарбаста, чунонам зи фироқат,  
Гӯянд, қабои ту маро пераҳан ояд.

Ҳар шаб нигаронам ба Яман, то ту барой,  
Зеро ки Суҳайлию Суҳайл аз Яман ояд.

Кӯшам, ки бипӯшам, санамо, номи ту аз халқ,  
То номи ту кам дар даҳани анҷуман ояд.

Бо ҳар кӣ суҳан гӯям, агар хоҳаму гар не,  
Аввалсуҳанам номи ту андар даҳан ояд.





*Дар мадҳи вазир Абултаййиб  
ат-Тоҳири Мусъабӣ*

Маро чуди ӯ тоза дорад ҳаме,  
Магар ҷудаш абр асту ман киштзор?!

Мағӯ як су афкан, ки худ ҳам чунин  
Бияндешу дидай хирад баргумор.

Або барку бо частани соѝиқа,  
Або гулгули раѝд дар кӯҳсор.

На моҳи Сиѝмӣ, на моҳи фалак,  
Ки инат гулом асту он пешкор.

На чун пури мири Хуросон, ки ӯ  
Аторо нишаста бувад Кирдгор!





Дарвозу даривоз фуру гашту баромад,  
Бим аст, ки якбор фуру ояд девор.

Девори куҳангашта напардозад позер,  
Як руз ҳама паст шавад, ранҷаш бигзор!





Бар рухаш зулф ошиқ аст чу ман,  
Лочарам, ҳамчу ман-ш нест қарор.

Ману зулфайни ў нигунсорем,  
Ў чаро бар гул асту ман бар хор?!

Ҳамчу чашмам тавонгар аст лабаш,  
Он ба лаъл, ин ба луълуи шахвор.

То ба хок-андарат нагардонад,  
Хоку мок аз ту барнадорад кор.

Рук, ки то пеши ёр бинмой,  
Дили ту хуш кунад ба хуш гуфтор.

Бод якчанд бар ту паймояд,  
Андар оташ равон шавад бозор.

Лаъли майро зи дурчи хум баркаш,  
Дар кадунима кун, ба пеши ман ор!<sup>1</sup>



---

1. Баъди ин байте омада, ки мо онро ба қисмати «Абёти бозмонда» гузаронидем.



Агар гул орад бор он рухони ў, на шигифт,  
Ҳар ойина чу ҳама май хурад, гул орад бор.

Ба зулф кажж, валекин ба қадду қомат рост,  
Ба тан дуруст, валекин ба чашмакон бемор.





Нигорино, шунидастам, ки гоҳи меҳнату роҳат  
Се пероҳан салаб будаст Юсуфро ба умр-андар.

Яке аз кайд шуд пурхун, дувум шуд чок аз тухмат,  
Севум Яъкубро аз бӯ-ш рӯшан гашт чашми тар.

Рухам монад бад-он аввал, дилам монад бад-он сонӣ,  
Насиби ман шавад дар васл он пероҳани дигар.





Ба даври адли ту дар зери чархи миной  
Чунон гурехт зи даҳри дуранг ранги футур,

Ки боз шона кунад ҳамчу бод сунбулро  
Ба неши чангали хунрез тораки усфур.







Чокаронат ба гаҳи разм чу хайётонанд,  
Гарчи хайёт наянд, ай малики кишваргир!

Ба гази найза қади хасми ту мепаймоянд,  
То бибурранд ба шамшеру бидузанд ба тир.





.....  
Вақти шабгир бонги нолаи зер.

Дусто, он хуруши барбат бу  
Хуштар ояд ба ғушам аз такбир!

Зории зеру ин мадор шигифт,  
Гар зи дашт-андар оварад нахчир.

Тани ӯ тир на, замон ба замон  
Ба дил-андар ҳамегузорад тир.

Гоҳ гирёну гаҳ бинолад зор  
Бомдодону рӯз то шабгир.

Он забоновару забонаш на,  
Хабари ошиқон кунад тафсир.

Гоҳ девонаро кунад хушёр,  
Гаҳ ба хушёр-бар ниҳад занчир.





Гар шавад баҳри кафи ҳаммати ту мавҷзанон  
В-ар шавад абри сари рояти ту тўфонбор,

Бар маволит бипошад ҳама дурру гавҳар,  
Бар аъодит биборад ҳама шахкосаву хор.





Чархи фалак ҳаргиз пайдо накард  
Чун ту яке сифлаи дуну жакур.

Хоҷа Абулқосим аз нанги ту  
Барнакунад сар ба қиёмат зи гӯр.





Гирд кун, гирд кун дирам бисёр,  
Ганҷхона бино кун аз динор.

Хост аз қони ту фиғону хуруш  
В-омад аз баҳри хоста пайкор.





Зиндагонӣ чи кӯтаҳу чи дароз,  
На ба охир бимурд бояд боз?!

Ҳам ба чанбар гузор хоҳад буд  
Ин расанро, агарчи ҳаст дароз.

Хоҳӣ, андар анову шиддат зӣ,  
Хоҳӣ, андар амон ба неъмату ноз.

Хоҳӣ, андактар аз ҷаҳон бипазир,  
Хоҳӣ, аз Рай бигир то ба Тароз.

Ин ҳама боду буди ту хоб аст,  
Хобро ҳукм не магар ба маҷоз.

Ин ҳама рӯзи марг яксонанд,  
Нашиносӣ зи якдигар-шон боз.





Рӯй ба меҳроб ниҳодан чӣ суд?  
Дил ба Бухорову бутони Тароз.

Эзади мо васвасаи ошиқӣ  
Аз ту пазирад, напазирад намоз!





Ҳамебароям бо он, ки барнаёяд халқ  
Ва барнаёям бо рӯзгори хурдакӯрез,

Чу фазли мир Абулфазл бар ҳама маликон,  
Чу фазли гавҳару ёқут бар набахра пашиз.







Замона аспу ту роиз, ба ройи хешат тоз,  
Замона гӯю ту чавгон, барои хешат боз...

Агарчи чангнавозон латифдаст буwand,  
Фидои дасти қалам бод дасти чангнавоз!...

Туй, ки чавру бахилӣ ба ту гирифт нишеб,  
Чунонки доду саховат ба ту гирифт фароз.





Чун сипарам неҳ миёни базм ба Наврӯз,  
Дар маҳи Баҳман битозу ҷони адӯ суз!

Боз ту беранҷ бошу ҷони ту хуррам,  
Бо наю бо уду бо набиди Фанорӯз!





Гар на бадбахтаме, маро кӣ фиканд  
Ба яке чоф-чофи зудгарас?

Ў маро пеши шер бипсандад,  
Ман натовам бар ў нишаста магас.<sup>1</sup>



---

1. Баъди ин байте омада, ки мо онро ба қисмати «Абёти бозмонда» гузаронидем.



*Дар марсияи Шаҳиди Балхӣ*

Корвони Шаҳид рафт аз пеш  
В-они мо рафта гиру меандеш:

Аз шумори ду чашм як тан кам  
В-аз шумори хирад ҳазорон беш!





Раҳӣ савору чавону тавонгар аз раҳи дур  
Ба хидмат омад некусиголу некандеш.

Писанд бошад мар хочаро пас аз даҳ сол,  
Ки бозгардад пиру пиёдаву дарвеш?!





Басо, ки маст дар ин хона будаму шодон,  
Чунон-к ҷоҳи ман афзун буд аз амиру мулук.

Кунун ҳамонаму хона ҳамону шаҳр ҳамон,  
Маро нугӯй, ки аз чӣ шуда-ст шодӣ сӯк!





З-он май, ки гар сиришке аз он дарчакад ба Нил,  
Сад сол маст бошад аз бўйи ў наҳанг.

Оҳу ба дашт агар бихурад қатрае аз он,  
Ғуррандашер гардаду н-андешад аз паланг!





Майи лаъл пеш ору пеши ман ой,  
Ба як даст чому ба як даст чанг!

Аз он май маро деҳ, ки аз акси ӯ  
Чу ёкут гардад ба фарсанг санг.







Касон, ки талхии захри талаб намедонанд,  
Туруш шаванду битобанд рӯ зи аҳли суол.

Туро, ки мешунавӣ, тоқати шунидан нест,  
Маро, ки металабам, худ чӣ гуна бошад ҳол?!





Ба шеъри шукр нигаҳ кун, ки Рӯдакӣ гуфта-ст:  
— «Ҳама касеро дарвешӣ асту ранҷи иёл.

Ғаму аност маро, - гуфт, - 3-ин зиёъу иқор,  
Фигон ҳамекунам аз ранҷи ганҷу зайъату мол».





Ҳама ҷамоли ту бинам, чу дида боз кунам,  
Ҳама танам дил гардад, ки бо ту роз кунам.

Ҳаром дорам бо дигарон сухан гуфтан,  
Кучо ҳадиси ту ояд, сухан дароз кунам.





Ҳало, Рӯдакӣ, аз кас андарматоб,  
Бикун, ҳар чи карданист бо мудом.

Ки фарғул барнадорад он рӯз,  
Ки бар тахта туро сиёҳ шуд фом!





Дареғам ояд хондан ғазофвор ду ном,  
Бузургвор ду ном аз ғазоф хондани ом:

Яке ки хубонро яксара нақў хонанд,  
Дигар, ки ошиқ гўянд ошиқонро ном.

Дареғам ояд, чун мар туро нақў хонанд,  
Дареғам ояд, чун бар раҳит ошиқ ном.

Маро дилест, ки аз ғамгинӣ чу дур шавад,  
Ба ғамгинон шаваду ғам фароз гирад вом.





Чун гусй кардамат ба дастаки хеш,  
Гунаҳи хеш бар ту афкандам.

Хона аз рӯйи ту тихй кардам,  
Дида аз хуни дил биёғандам.

Аҷаб ояд маро зи кардаи хеш,  
К-аз дари гириям ҳамехандам.





Чу дурпош гардад ба маънӣ забонам,  
Расад марҳабо аз замину замонам!

Ба савту навову ба сити маъонӣ  
Тараббахши рӯхам, фараҳзойи чонам.

Хирад дар баҳо нақди ҳастӣ фириштад,  
Гухарҳои рангин чу зояд зи конам.





Бад нохурем бода, ки мастонем  
В-аз дасти некувон май бистонем.

Девонагони беҳушамон хонанд,  
Девонагон наем, ки мастонем!







Ман на онам, ки пеш аз ин будам,  
Тозагӣ доштам, бипажмурдам.

Дилам аз ҳар суҳан биёзорам,  
Рост гӯӣ, ки кӯдаке хурдам.





Бийё, дилу ҷонро ба Худованд супорем,  
Андӯҳи дирамму ғами динор надорем.

Ҷонро зи пайи дину диёнат бифурӯшем  
В-ин умри фаноро ба раҳи ғазв гузорем!





Модари майро бикард бояд қурбон,  
Баччаи ўро гирифту кард ба зиндон.

Баччаи ўро аз ў гирифт надонӣ,  
То-ш нақубӣ нахусту з-ў накашӣ ҷон.

жуз ки набошад ҳалол дур бикардан  
Баччаи кўчак зи шири модару пистон

То нахурад шир ҳафт маҳ ба тамоӣ  
Аз сари урдибиҳишт то буни обон.

Он гаҳ шояд зи рӯи дину раҳи дод  
Бачча ба зиндони тангу модар қурбон.

Чун бисупорӣ ба ҳабс баччаи ўро,  
Ҳафт шаборӯз хира монаду ҳайрон.

Боз чу ояд ба ҳушу ҳол бибинад,  
жуш барорад, бинолад аз дили сўзон.

Гоҳ забар зер гардад аз ғаму гаҳ боз  
Зер забар, ҳамчунон зи андуҳи ҷушон.

Зарр бар оташ кучо биҳоҳӣ полуд,  
жушад, лекин зи ғам наҷушад чандон.

Боз ба кирдори уштуре, ки бувад маст,  
Кафк барорад зи хашму зояд султон.

Марди ҳарас кафкҳош пок бигирад,  
То бишавад тирагишу гардад рахшон.

Охир, к-ором гираду начахад низ  
Дар-ш кунад устувор марди ниғаҳбон.

Чун бинишинад тамому софӣ гардад,  
Гунаи ёкути сурх гираду марҷон.

Чанд аз ӯ сурх чун ақиқи ямонӣ,  
Чанд аз ӯ лаъл чун нигини Бадахшон!

В-ар-ш бибӯйӣ, гумон барӣ, ки гули сурх  
Бӯй бад-ӯ доду мушку анбар бо бон.

Ҳам ба хум-андар ҳамегузорад чунин  
То ба гаҳи навбаҳору нимаи найсон.

Он гаҳ агар ними шаб дараш бигушой,  
Чашмаи хуршедро бибинӣ тобон.

В-ар ба булӯр- андарун бибинӣ, гӯйӣ:  
— Гавҳари сурх аст ба каффи Мӯсии Имрон.

Зуфт шавад родмарду сусти диловар  
Гар бичашад з-ӯю рӯйзард гулистон.

В-он-к ба шодӣ яке қадах бихурад з-ӯй,  
Ранҷ набинад аз он фарозу на аҳзон.

Андуҳи даҳсоларо ба Танча рамонад,  
Шодии навро зи Рай биёраду Уммон.

Бо майи чунин, ки солхурда бувад, чанд  
Қома бикарда фарози панҷаҳ хулқон.

Маҷлис бояд бисохта маликона  
Аз гулу аз ёсамину хайрии алвон.

Неъматӣ фирдавс густарида зи ҳар сӯ,  
Сохта коре, ки кас насозад чунон.

Ҷомаи заррину фаршҳои навойин,  
Шуҳра раёҳину тахтҳои фаровон.

Барбати Исову лавнҳои Фаводӣ,  
Ҷанги Мадакниру нойи Ҷобуки Ҷонон.

Як саф мирону Балъамӣ биншаста,  
Як саф хуррону Пирсолиҳи Дехқон.

Хусрав бар тахти пешгоҳ нишаста  
Шоҳи мулуки ҷаҳон - амири Хуросон.

Турк ҳазорон ба пой пеши саф-андар,  
Ҳар як чун моҳи бар ду ҳафта дурафшон.

Ҳар як бар сар басоки мӯрд ниҳода  
Рӯш майи сурху зулфу ҷаъдаш райҳон.

Бодадиҳанда буте бадеъ зи хубон  
Баччаи хотуни турку баччаи хоқон.

Чун-ш бигардад набид, чанд ба шодӣ  
Шоҳи ҷаҳон шодмону хурраму хандон.

Аз кафи турке сиёҳчаши парирӯй  
Қомат чун сарву зулфаконаш ҷавгон.

З-он майи хушбӯй соғаре биситонад,  
Ёд кунад рӯи шаҳрҳои Сичистон.

Худ бихурад нӯшу авлиёш ҳам эдун  
Гӯяд ҳар як, чу май бигирад шодон:

Шодии Бӯчаъфар Аҳмад ибни Муҳаммад,  
Он маҳи озодагону мафхари Эрон!

Он малики адлу офтоби замона,  
Зинда бад-ӯ доду рӯшноии Кайҳон!

Он, ки набуд аз нажоди Одам чун ӯ,  
Низ набошад, агар нагӯӣ бухтон!

Хуччати якто Худову сояи ӯяст,  
Тоъати ӯ карда вочиби ояти «Фурқон».

Халқ зи хоку зи обу оташу боданд  
В-ин малик аз офтоби гавҳари Сосон.

Фарр бад-ӯ ёфт мулки тираву торӣ,  
Адн бад-ӯ гашт низ гетии вайрон.

Гар ту фасеҳӣ, ҳама манокиби ӯ гӯӣ  
В-ар ту дабирӣ, ҳама мадоиҳи ӯ хон!

В-ар ту ҳакимию роҳи ҳикмат чӯӣ  
Сирати ӯ гиру хуб мазҳаби ӯ дон!

Он, ки бад-ӯ бингарӣ ба ҳикмат, гӯӣ:  
— Инак Сукроту ҳам Фалотуни Юнон!

В-ар ту фақеҳию сӯӣ шаръ гаройӣ,  
Шофиъӣ инак-ту Бӯҳанифаву Суфён!

Гар бикушояд зуфон ба илму ба ҳикмат,  
Гуш кун инак ба илму ҳикмат Лукмон!

Марди адабро хирад фазояду ҳикмат  
Марди хирадро адаб фазояду имон.

В-ар ту бихоҳӣ фариштае, ки бибинӣ  
Инак ӯяст ошкоро Ризвон!

Хуб ниғаҳ кун бад-он латофату он рӯй,  
То ки бибинӣ бар ин, ки гуфтам бурҳон.

Покии ахлоқи ӯ покнажодӣ,  
Бо нияти неку бо макорими эҳсон.

В-ар сухани ӯ расад ба гӯши ту як роҳ,  
Саъд шавад мар туро нухусати Кайвон.

В-ар-ш ба садр-андарун нишаста бибинӣ,  
Ҷазм бигӯй, ки зинда гашт Сулаймон.

Соми саворе, ки то ситора битобад,  
Асб набинад чун ӯ савор ба майдон.

Боз ба рӯзи набарду кину ҳамият,  
Гар-ш бибинӣ миёни миғфару хафтон,

Хор намояд-т жандапил бад-он гоҳ  
В-арчи бувад масту шергаштаву гуррон.

В-ар-ш бибинӣ Сифандёр гаҳи разм,  
Пеши синонаш ҷаҳон давидию ларзон.

Гарчи ба ҳангоми ҳилм кӯҳи тани ӯй  
Кӯҳи Сиём аст, ки кас набинад чунбон.

Душман ар аждаҳост, пеши синонаш  
Гардад чун мум пеши оташи сӯзон.

В-ар ба набард оядаш ситораи Баҳром,  
Гӯшаи шамшери ӯ шавад ба гаравгон.

Боз бад-он гах, ки май ба даст бигирад,  
Абри баҳорӣ чун ӯ наборад борон.

Абри баҳорӣ чуз оби тира наборад,  
Ӯ ҳама дебо ба тахту зарр ба анбон.

Бо ду каф ӯ зи бас ато, ки бибахшад,  
Хор намояд ҳадису қиссаи Туфон.

Лочарам, аз ҷуду аз саховати ӯяст  
Нарх гирифта мадеҳу сомит арзон.

Шоир зӣ ӯ равад фақиру тахидаст,  
Бо зари бисёр бозгардаду ҳумлон.

Марди суханро аз ӯ навохтану бир,  
Марди адабро аз ӯ вазифаи девон.

Боз ба ҳангоми доду адл бари халқ  
Нест ба гетӣ чун ӯ набилу мусулмон.

Дод биёбад заъиф ҳамчу қавӣ з-ӯй,  
Ҷавр набинӣ ба назди ӯву на удвон.

Неъмат ӯ густарида бар ҳама гетӣ,  
Он чи кас аз неъматаш набинӣ урён.

Бастаи гетӣ аз ӯ биёбад роҳат,  
Хастаи гетӣ аз ӯ биёбад дармон.

Бо расани афви он мубораххусрав  
Ҳалқаи танг аст, ҳар-ч дашту биёбон.

Пузиш бипзираду гуноҳ бибахшад,  
Хашм наронад, ба афв кӯшаду гуфрон.



Он малики Нимрӯзу хусрави пирӯз  
Давлати ӯ юзу душман оҳуи нолон.

Амр ибн-ул-Лайс зинда гашт бад-ӯ боз  
Бо ҳашаами хешу он замонаи эшон!

Рустамро ном агарчи сахт бузург аст,  
Зинда бад-ӯяст номи Рустами Дастон.

Рӯдакиё, барнавард мадҳи ҳама халк,  
Мидҳати ӯ гуё маҳри давлат бистон!

В-арчи бикӯшӣ, ба ҳаҳди хеш бигӯӣ  
В-арчи кунӣ тез фаҳми хеш ба сӯҳон,

В-арчи дусад тобиъа фаришта дорӣ,  
Низ парӣ бозу ҳар-ч чиннию шайтон,

Гуфт надонӣ сазошу хезу фароз ор  
Он ки бигуфтӣ, чунон-к гуфтӣ, натвон.

Инак мадҳе чунон, ки тоқати ман буд,  
Лафз ҳама хубу ҳам ба маънӣ осон,

Қуз ба сазовори мир гуфт надонам  
В-арчи Қарирам ба шеърӯ Тойию Ҳассон!

Мадҳи амире, ки мадҳ з-ӯст ҳаҳонро,  
Зинат ҳам з-ӯву фарру нузҳату сомон.

Сахт шикӯҳам, ки аҳзи ман бинамояд  
В-арчи Сареъам аҳо фасоҳати Саҳбон.

Бурд чунин мадҳу арза кард замоне  
В-арчи бувад чира бар мадоиҳи шоҳон.

Мадҳи ҳама халқро қарона падид аст,  
Мидҳати ӯро қарона неву на поён.

Нест шигифте, ки Рӯдакӣ ба чунин ҷой  
Хира шавад беравону монад ҳайрон.

В-ар на маро Бӯумар диловар кардӣ  
В-он гаҳ дастури баргузидаи Аднон,

Заҳра кучо будаме ба мадҳи амире,  
К-аз пайи ӯ офарид гетӣ Яздон?!

В-ар-м заъифию бебудим набудӣ  
В-он-к набуд аз амири Машрик фармон,

Худ бидавидӣ ба сони пайк мураттаб  
Хидмати ӯро гирифта ҷома ба дандон.

Мадҳ расул аст, узри ман бирасонад,  
То бишиносад дуруст мири суҳандон.

Узри раҳӣ заъфу нотавонию пирӣ,  
К-ӯ ба тани хеш аз ин наёмад меҳмон.

Давлати мирам ҳамеша бод бар афзун,  
Давлати аъдои ӯ ҳамеша ба нуқсон!

Сар-ш расида ба моҳ-бар ба баландӣ,  
В-они муъодӣ ба зерӣ моҳӣ пинҳон!

Талъат тобандатар зи талъати хуршед,  
Неъмат пояндатар зи Ҷудию Саҳлон!





Зайғамй, насл пазируфта зи дев,  
Охуй, ном ниҳода якрон.

Офтобй, ки зи чобукқадамй  
Бар сари зарра намояд ҷавлон.





Ҳон, соими наволаи ин сифла мизбон,  
3-ин бенамак або манеҳ ангушт дар даҳон.

Лаб тар макун ба об, ки талқ аст дар қадах,  
Даст аз кабоб дор, ки заҳр аст тавъамон!

Бо коми хушку бо чигари тафта даргузар,  
Эдун, ки дар саросари ин сабз гулситон,

Кофур ҳамчу тал чакад аз дӯши шохсор,  
Зайбақ чу об барчаҳад аз нофи обдон.





Шоҳӣ, ки ба рӯзи разм аз родӣ  
Заррин ниҳад ӯ ба тир-дар пайкон,

То куштаи ӯ аз он кафан созад,  
То хастаи ӯ аз он кунад дармон.





Хоҳӣ, то марг наёбад туро,  
Хоҳӣ, к-аз марг биёбӣ амон,

Зери замин хезу ниҳуфте бичӯй,  
Пас ба фалак бар шав бе нардбон!





Ҳаст бар хоҷа пехта рафтан,  
Рост чун бар дарахт печад сан.

Ин аҷабтар, ки менадонад ӯ  
Шеър аз шаъру хунбро аз хан.





Гунги фасех аст, гуш нею суханёб,  
Ланги раванда-ст чашм нею чаҳонбин.

Тезии шамшер дораду равиши мор,  
Колбади ошиқону гунаи ғамгин.







Ёд кун, зерат андарун таншўй,  
Ту бар ў хор хобанида ситон.

Чаъдмўён-т чаъд канда ҳаме,  
Бибурида ба руни ту пистон.





Ай Мач, кунун ту шеъри ман аз бар куну бихон,  
Аз ману дилу сиголиш, аз ту тану равон.

Гӯрӣ кунему бода хурему бузем шод,  
Бӯса диҳем бар ду лабони паривашон.





Халлухиён хохию чаммошчашм,  
Гирдсурин хохию борикмиён.

Кашкин нонат накунад орзуй,  
Нони шамад хоҳй гирду калон!





Ќумла сайди ин чаҳонем, ай писар,  
Мо чу саъва, марг бар сони заган.

Ҳар гуле пажмурда гардад з-ӯ на дер,  
Марг бифшорад ҳама дар зери ган.





Чй чиз аст он раванда тираки хурд?!  
Чй чиз аст он палолактеги буррон?!

Яке андар даҳони Ҳақ забон аст,  
Яке андар даҳони марг дандон.





Самоѳу бодаи гулгуну луѳбатони чу мох  
Агар фаришта бибинад, даруфтад дар чоҳ.

Назар чѳ гуна бидузам, ки баҳри дидани дуѳт  
Зи хоки ман ҳама наргис дамад ба чойи гиѳҳ?!

Касе, ки огаҳѳ аз завқи ишқи чонон ѳфт,  
Зи хеш, ҳайф бувад, гар даме бувад огоҳ.





Ман мӯйи хешро на аз он мекунам сиёҳ,  
То боз навҷавон шаваму нав кунам гуноҳ.

Чун ҷомаҳо ба вақти мусибат сияҳ кунанд,  
Ман мӯй аз мусибати пирӣ кунам сиёҳ!





Замоне барқ пурханда, замоне раъд пурнола  
Чунон чун модар аз сӯги арӯси сездаҳсола.

Ва гашта 3-ин паранди сабз шохи беи бунсола  
Чунон чун ашки маҳчурон нишаста жола бар лола.







Рафиқо, чанд гӯйӣ: - Ку нишотат?!  
Бинагрезад кас аз гарм офруша.

Маро имрӯз тавба суд дорад  
Чунон чун дардмандонро шанӯша.





Зих, доноро гуянд, ки донад гуфт,  
Ҳеч нодонро донанда нагуяд: - Зих!

Сухани ширин аз зуфт наёрад бар,  
Буз ба бич-бич ҳаргиз нашавад фарбеҳ.





Фигони ман ҳама з-он зулфи тобдори сиёх,  
Ки гоҳ пардаи лолост, гоҳ миёчари моҳ.

Ба вақти хуфтанаи аз мушки суда бошад ҷой,  
Ба гоҳи рафтанаи аз сими сода бошад роҳ.

Ҳазор тавбаи садсоларо ба бод диҳад,  
Ҳазор зоҳиди садсоларо барад аз роҳ.

Агар саёдат ҷӯйӣ, ба ҷуз ризои маҷӯӣ  
В-агар саломат хоҳӣ, ба ҷуз ҳавош маҳоҳ!

Агар ба кӯҳ расад боди хашми ӯ як бор  
В-агар ба қӯҳ расад боди меҳри ӯ ногоҳ,

Ба соат - андар монанди қӯҳ гардад кӯҳ,  
Ба лаҳза - андар монанди кӯҳ гардад қӯҳ.





Гули баҳорӣ, бути таторӣ,  
Набид дорӣ, чаро наёри?!

Набиди равшан чу абри баҳман  
Ба назди гулшан чаро наборӣ?!





Он чист, бар он табак ҳаметобад  
Чун мулҳам зери шаъри уннобӣ?!

Соқаш ба масал чу.соъиди хуро,  
Пояш ба масал чу пойи мурғобӣ?!





Ой, дарего, ки хирадмандро  
Бошад фарзанду хирадманд не!

В-арчи адаб дораду дониш падар,  
Ҳосили мерос ба фарзанд не!





Мушавваш аст дилам аз карашмаи Салмо,  
Чунон ки хотири Мачнун зи турраи Лайло.

Чу гулшакар диҳиям, дарди дил шавад таскин,  
Чу туршрӯй шавӣ, вораҳонӣ аз сафро.

Ба ғунчаи ту шакарханда нашьаи бода,  
Ба сунбули ту дури ғӯш муҳраи афъо.

Бибурда наргиси ту оби ҷодуи Бобил,  
Кушода ғунчаи ту боби муъчизи Мӯсо!





Чамани ақро хазонӣ агар,  
Гулшани ишкро баҳор туй!

Ишкро гар паямбарӣ, лекин  
Хусро офаридгор туй!







Сапедбарф баромад ба кӯхсори сиёҳ  
Ва чун дарун шуд он сарви бӯстонорой.

Ва он кучо бигуворид, ногувор шуда-ст  
Ва он кучо нагазойист, гашт зудгазой.





Маро зи мансаби таҳқиқи анбиёст насиб,  
Чӣ об ҷӯям аз ҷӯи хушки юнонӣ?!

Барои парвариши ҷисм ҷон чӣ ранча кунам,  
Ки ҳайф бошад рӯҳулқудус ба сағбонӣ!

Ба ҳусни савт чу булбул муқайяди назмам,  
Ба ҷурми ҳусн чу Юсуф асиру зиндонӣ.

Басе нишастам ман бо акобиру аъён,  
Биёзмудамашон ошкору пинҳонӣ.

Нахостам зи таманно, магар ки дастурӣ,  
Наёфтам зи атоҳо, магар пушаймонӣ!





Биёр он май, ки пиндорӣ, равон ёкути ноб астӣ  
Ба ё чун баркашида тег пеши Офтоб астӣ.

Ба покӣ, гӯйӣ, андар чом монанди гулоб астӣ,  
Ба хушшӣ, гӯйӣ, андар дидаи беҳоб хоб астӣ!

Саҳоб астӣ қадах, гӯйию май қатрай саҳоб астӣ,  
Тараб, гӯйӣ, ки андар дил дуъои мустаҷоб астӣ!

Агар май нестӣ, яксар ҳама дилҳо хароб астӣ,  
Агар дар колбад ҷонро надидастӣ, шароб астӣ!

Агар ин май ба абр-андар ба чанголи уқоб астӣ,  
Аз он то нокасон ҳаргиз нахурдандӣ, савоб астӣ!





Бўйи Чўйи Мулиён ояд ҳаме,  
Ёди ёри меҳрбон ояд ҳаме.

Реги Омуву дуруштий роҳи ў  
Зери поям парниён ояд ҳаме.

Оби Чайхун аз нишоти рўйи дўст  
Хинги моро то миён ояд ҳаме.

Ай Бухоро, шод бошу дер зӣ,  
Мир зӣ ту шодмон ояд ҳаме.

Мир моҳ асту Бухоро осмон,  
Моҳ сўйи осмон ояд ҳаме.

Мир сарв асту Бухоро бўстон,  
Сарв сўйи бўстон ояд ҳаме.

Офарину мадҳ суд ояд ҳаме,  
Гар ба ганҷ-андар зиён ояд ҳаме.





Ай он ки ғаминию сазоворӣ  
В-андар миён сиришк ҳамеборӣ,

Аз баҳри он кучо набарам номаш,  
Тарсам зи сахт андуху душворӣ!

Рафт он-к рафту омад, он-к омад  
Буд, он ки буд, хира чӣ гам дорӣ?!

Ҳамвор кард хоҳӣ гетиро?  
Гетист, кай пазирад ҳамворӣ?!

Мустӣ макун, ки нашнавад ӯ мустӣ,  
Зорӣ макун, ки нашнавад ӯ зорӣ!

Шав, то қиёмат ояд, зорӣ кун,  
Кай рафтaro ба зорӣ боз орӣ?

Озори хеш бинӣ з-ин гардун  
Гар ту ба ҳар баҳона биёзорӣ.

Гӯйӣ, гумошта-ст балое ӯ,  
Бар ҳар кӣ ту дил бар ӯ бигморӣ.

Абре падид нею кусуфе не,  
Бигрифт моху гашт ҷаҳон торӣ.

Фармон кунӣ ва ё накунӣ, тарсам,  
Бар хештан зафар накунӣ боре.

То бишканӣ сипоҳи гамон бар дил,  
Он беҳ, ки май биёрику бигсорӣ.

Андар балои сахт падид оранд  
Фазлу бузургворику солорӣ.





Ин ҷаҳонро нигар ба чашми хирад,  
Не бад-он чашм, к-андар ӯ нигарӣ.

Ҳамчу дарёст в-аз накӯкорӣ  
Киштиё соз то бад-он гузарӣ!



Сухан овардаму шамшеру қалам наврӯзӣ,  
То ба дастат бувадо мояи ҳар пирӯзӣ.

Ба сухан ме ба забон бошу ба шамшер бирез  
Хуни аъдову ба тавқеъи қалам деҳ рӯзӣ!











То хай абар гули рухи ту карда шабнамӣ,  
Шабнам шуда-ст сӯхта чун ашки мотамӣ.

.....  
К-андар ҷаҳон ба кас магарав, чуз ба фотимӣ!

Кай мор тарсгин шаваду гурба меҳрбон,  
Гар муш моту мут кунад гоҳи дарҳамӣ?!

Садри ҷаҳон, ҷаҳон ҳама торикшаб шуда-ст,  
Аз баҳри мо сапедаи содиқ ҳамедамӣ!





Морро харчанд бехтар парварӣ,  
Чун яке хашм оварад, кайфар барӣ.

Сифла табъи мор дорад, беҳилоф,  
Ҷаҳд кун, то рӯи сифла нангарӣ!





Касеро чу ман дӯстгон ме чӣ бояд,  
Ки дил шод дорад ба ҳар дӯстгонӣ?

На чуз айб чизест, к-он ту надорӣ,  
На чуз ғайб чизест, к-он ту надонӣ.





Беқимат аст шаккар аз он ду лабони ўй,  
Косид шуд аз ду зулфаш бозори шоҳбўй...

Ин игдасарӣ ба чӣ кор ояд, ай фато?  
Дар боби дониш ин сухани беҳуда мағўй!...

То сабрро набошад ширинии шаккар,  
То бедро набошад бўйе чу дорбўй...





Ай ғофил аз шумор, чӣ пиндорӣ,  
К-ат холик офарид ба ҳар коре?!

Умре, ки мар турост сармоя,  
Вид асту корҳот бад-ин зорӣ!





Ай дил, сазояш барӣ  
Боз бар чангали уқобӣ!

Бе ту маро зинда набинад,  
Ман зараам, ту офтобӣ!





Чаъд ҳамчун наварди об ба бод  
Гуйе ончунон шикастай.

Ме́накаш нозукак чу шонаи му,  
Гуй аз якдигар гусастай!





Ай бар ҳама мирони ҷаҳон ёфта шоҳӣ,  
Май хур, ки бадандеш ҷунон шуд, ки ту хоҳӣ.

Май хох, ки бадхоҳ ба коми дили ту гашт  
В-аз бахт бадандеши ту овард табоҳӣ!

Шуд рӯзаву тасбеҳу таровеҳ ба як ҷой,  
Ид омаду омад маю маъшуку малоҳӣ.

Чун моҳ ҳамечуст шаби ид ҳама халк,  
Ман рӯи ту ҷустам, ки маро шоҳию моҳӣ!

Маҳ гоҳ бар афзун буваду гоҳ ба коҳиш,  
Доим ту бар афзун бувию ҳеч накоҳӣ!

Мирӣ ба ту муҳкам шуду шоҳӣ ба ту хуррам,  
Бар хира надоданд туро мирию шоҳӣ!

Хуршеди равон бошӣ, чун аз бари рахшӣ,  
Дарёи равон бошӣ, чун аз бари гоҳӣ.

Онҳо ки ҳама майл суйи мулки ту карданд,  
Инак биниҳоданд сар аз тофтароҳӣ.

Доми тамаъ аз моҳӣ дар об фиканданд,  
На мард ба ҷой омаду на дому на моҳӣ!

Меҳтар нашавад, гарчи қавӣ гардад кехтар,  
Гоҳӣ нашавад, гарчи хунар дорад чоҳӣ!







Дил танг мадор, ай малик, аз кори худой,  
Орому тарабро мадеҳ аз табъ чудой.

Сад бор фитода-ст чунин ҳар маликero,  
Охир бирасиданд ба ҳар комравой.

Он кас, ки туро диду туро бинад дар ҷанг,  
Донад, ки ту бо шер ба шамшер дарой.

Ин кори самой буд, не қуввати инсон,  
Касро набувад қувват бо кори самой.

Онон, ки гирифтор шуданд аз сипаҳи ту,  
Аз банд ба шамшери ту ёбанд раҳой!





Он ки намонад ба ҳеч халқ, Худой аст,  
Ту на Худой, ба ҳеч халқ намонӣ!

Рӯз шуданро нишон диҳанд ба Хуршед,  
Боз мар ӯро ба ту диҳанд нишонӣ.


Ҳар-ч ба алфози халқ мидҳат рафта-ст,  
Ё биравад то ба рӯзи ҳашр, ту онӣ!





# *РУБОИЁТ*







Чойе, ки гузаргоҳи дили маҳзун аст,  
Он ҷо ду ҳазор найза боло хун аст.  
Лайлисифатон зи ҳоли мо беҳабаранд,  
Мачнун донад, ки ҳоли Мачнун чун аст.





Бо он ки дилам аз ғами ҳичрон хун аст,  
Шодӣ ба ғами туам зи ғам афзун аст.  
Андеша кунам ҳар шабу гуям: - Ё раб,  
Ҳичрон-ш чунин аст, висолаш чун аст?!





Чашмам зи ғамат баҳри ақиқе, ки бисуфт,  
Бар чеҳр ҳазор гул зи розам бишукуфт.  
Розе, ки дилам зи ҷон ҳамедошт ниҳуфт,  
Ашкам ба забони ҳол бо халқ бигуфт.





Такдир, ки бар куштанат озарм надошт,  
Бар хусни ҷавоният дили нарм надошт.  
Андар ачабам зи ҷонситон, к-аз чу тӯе  
Ҷон бистаду аз ҷамоли ту шарм надошт.



Дар раҳгузари бод ҷароғе, ки турост,  
Тарсам, ки бимирад аз фароғе, ки турост.  
Бӯи ҷигари сӯхта олам бигирифт,  
Ғар нашнидӣ, зиҳӣ димоғе, ки турост!







Дил хаставу бастаи мусалсалмӯест,  
Хунгаштаву куштаи бути ҳиндуест.  
Суде надиҳад насиҳатат, ай воиз,  
Ин хонахароб турфа якпахлӯест.





Бе рӯи ту Хуршеди ҷаҳонсӯз мабод,  
Ҳам бе ту чароғи оламафрӯз мабод!  
Бо васли ту кас чу ман бадомӯз мабод,  
Рӯзе, ки туро набинам, он рӯз мабод!





Чуз ҳодиса ҳаргиз талабам кас накунад,  
Як пурсиши гарм чуз табам кас накунад.  
В-ар қон ба лаб оядам, ба чуз мардуми чашм  
Як қатраи об бар лабам кас накунад.





Чун рӯз алам зад, ба ҳусомат монад,  
Чун якшаба шуд моҳ, ба ҷомат монад.  
Такдир ба азми тезгомат монад,  
Рӯзӣ ба ато додани омад монад.





Зулфаш бикашй, шаби дароз андозад  
В-ар бикшойй, чангали боз андозад.  
В-ар печу хамаш зи якдигар бикшоянд,  
Доман-доман мушки Тароз андозад.





Номат шунавам, дил зи фараҳ зинда шавад,  
Ҳоли ман аз иқболи ту фархунда шавад.  
В-аз ғайри ту ҳар ҷо суҳан ояд ба миён,  
Хотир ба ҳазор ғам пароканда шавад.





Ҳон, ташначигар, маҷӯй з-ин боғ самар,  
Бедистонест ин риёзи бадудар.  
Беҳуда мамон, ки боғбонат ба қафост,  
Чун хок нишаста гиру чун бод ғузар!





Омад бари ман. Кӣ? Ёр! Кай? Вақти сахар.  
Тарсанда зи кӣ? Зи хасм! Хасмаш кӣ? Падар.  
Додам-ш ду бўса. Бар кучо? Бар лаби тар.  
Лаб буд? На! Чӣ буд? Ақиқ! Чун буд? Чу шакар!







Чун кушта бибиниям ду лаб гашта фароз  
В-аз чон тихй ин қолаби фарсуда ба оз.  
Бар болинам нишину меғуй ба ноз,  
К-ай ману ту бикүштаву пушаймон шуда боз!





Дар чустани он нигори пуркиनावу ҷанг  
Гаштем саропойи ҷаҳон бо дили танг.  
Шуд даст зи кору монд пой аз рафтор,  
Ин баски ба сар задему он баски ба санг.





Бар ишқи туам на сабр пайдост, на дил,  
Бе рӯйи туам на ақл барҷост, на дил.  
Ин ғам, ки марост, кӯҳи Қоф аст, на ғам,  
Ин дил, ки турост, санги хорост, на дил.





Юсуфрӯйе, к-аз ӯ фиғон кард дилам,  
Чун дасти занони мисриён кард дилам.  
З-огоз ба бўса меҳрбон кард дилам,  
Имрӯз нишонаи ғамон кард дилам!





Вочи́б набува́д ба кас-бар ифзо́лу кара́м,  
Вочи́б боша́д, ҳаройи́на, шу́кри ни́ъам.  
Тақси́р накард хо́ча дар ново́чиб,  
Ман да́р вочи́б чӣ гуна тақси́р куна́м?!





Дар манзили ғам фиканда мафраш моем  
В-аз оби ду чашм дил пуроташ моем,  
Олам чу ситам кунад, ситамкаш моем,  
Дасти хуши рӯзгори нох(в)аш моем!





Дар пеши худ он нома чу булкома ниҳам,  
Парвин зи сиришки дида бар чома ниҳам.  
Бар посухи ту чу даст бар хома ниҳам,  
Хоҳам, ки дил андар шикани нома ниҳам.









Дар ишк чу Рӯдакӣ шудам сер аз ҷон,  
Аз гиряи хунин мижаам шуд марчон.  
Алқисса, ки аз бими азоби ҳичрон  
Дар оташи рашкам дигар аз дӯзахиён.





Дидор ба дил фурухт, нафрухт гарон,  
Бӯса ба равон фурушаду ҳаст арзон.  
Оре, ки чу он моҳ бувад бозаргон,  
Дидор ба дил фурушаду бӯса ба қон.





Аз ҳаҷри маҳи рухи ту, ай мояи ҷон,  
Пурдур карданд чун даҳони ту ҷаҳон.  
Аз ноҳуни даст хаста кардам дилу ҷон,  
Фарёдраси ғамат на ин буду на он.





Рӯят дарёи ҳусну лаълат марҷон,  
Зулфат анбар, садаф даҳан, дур дандон.  
Абрӯ киштию чини пешонӣ мавҷ,  
Гирдоби бало ғабғабу чашмат тӯфон.



Ай аз гули сурх ранг бирбудаву бӯ,  
Ранг аз пайи рух рабуда, бӯ аз пайи мӯ.  
Гулранг шавад, чу рӯй шӯйӣ, ҳама чӯ,  
Мушкин ғардад, чу мӯ фишонӣ, ҳама кӯ.





Ай нолаи пири хонақоҳ аз ғами ту  
В-ай гирияи тифли бегуноҳ аз ғами ту.  
Афғони хуруси субҳгоҳ аз ғами ту,  
Оҳ аз ғами ту, ҳазор оҳ аз ғами ту!





Зулфат дидам, сар аз чамон печида  
В-андар гули сурхи арғавон печида,  
Дар ҳар банде ҳазор дил дар бандаш,  
Дар ҳар пече ҳазор ҷон печида!





Чун кори дилам зи зулфи ӯ монд гирах,  
Бар ҳар раги ҷон сад орзу монд гирах.  
Уммед зи гирия буд, афсӯс, афсӯс,  
К-он ҳам шаби васл дар гулӯ монд гирах!





Чархи качабоз то ниҳон сохт кача,  
Бо неку бади доира дарбохт кача.  
Ҳангомаи шаб гузашту шуд марра тамом,  
Толеъ ба кафам яке наяндохт кача!







Дил сер нагардадат зи бедодгарӣ,  
Чашм об нагардадат, чу дар ман нигарӣ.  
Ин турфа, ки дӯсттар зи ҷонат дорам,  
Бо он ки зи сад ҳазор душман батарӣ!





Бо дода қаноъат куну бо дод бизй!  
Дар банди такаллуф машав, озод бизй!  
Дар беҳ зи худе назар макун, гусса махур,  
Дар кам зи худе назар куну шод бизй!





Он харпадарат ба дашт хошок задӣ,  
Момот дафу дурӯя чолок задӣ.  
Он бар сари гӯрҳо таборак хондӣ,  
В-ин бар дари хонаҳо табурок задӣ!



Норафта ба шоҳроҳи васлат гоме,  
Ноёфта аз ҳусни ҷамолат коме,  
Ногоҳ шундаи зи фалак пайгоме,  
К-аз хумми фиروق нӯш бодат ҷоме!





Гар бар сари нафси худ амирӣ, мардӣ!  
Бар кӯру кар ар нукта нагирӣ, мардӣ!  
Мардӣ набувад фитодаро пой задан,  
Гар дасти фитодае бигирӣ, мардӣ!




Ҳон, Рӯдакӣ, аз қайди ғам озод бизӣ!  
Бо хотири хурраму дили шод бизӣ!  
Вайронии худ мангару ободии даҳр,  
Вайронии даҳр бину обод бизӣ!





**АБЁТИ БОЗМОНДА  
АЗ АШЪОРИ  
МУТАФАРРИҚА**





Гуши ту солу маҳ ба руду суруд,  
Нашнавӣ навяи хурушонро!



Агар-т бадра расонад ҳаме ба бадри мунир,  
Мубодарат куну хомӯш бош чандино!





Чу гирд оранд кирдорат ба маҳшар,  
Фуру монӣ чу хар ба мёни шилко!



Кайҳон ба адли хоҷаи аднонӣ  
Адн асту корҳо ҳама б-андомо.





Набошад 3-ин замона бас шигифтӣ,  
Агар бар мо биборад озарахшо.



Гарчи Баштарро ато борон бувад,  
Мар туро зарру гуҳар бошад ато.







Пеши теги ту рӯзи саф душман  
Ҳаст чун пеши доси нав карпо.



Ой парғунаву божуна ҷаҳон,  
Монда ман аз ту ба шигифт - андаро!





Ќуз ба модандар намонад ин чаҳони гурбарӯй,  
Бо писандар кина дорад ҳамчу бо духтандаро!



Ҳар он-ч мадҳи ту гӯям, дуруст бошаду рост,  
Маро ба кор наёяд сирешиму кабдо!





Ҳамебояд-т рафту роҳ дур аст,  
Басағда дор яксар шугли роҳо!



Руза ба поён расиду омад нағъид,  
Ҳар рӯз бар осмон-т бодо мурво!





Надида тунбали ўву бидида мандали ўй,  
Дигар намояду дигар бувад ба сони сароб.



Фохтагун шуд ҳаво зи гардиши Хуршед,  
Ҷомаи хона ба табк фохтагун об.





Агар судоб бикоранду аз ту ёд кунанд,  
Судоби мардӣ, ар тан фузун шавад зи судоб!



То кай барӣ азобу кунӣ ришро хизоб,  
То кай фузул гӯйию орӣ ҳадиси ғоб?!





Ба бози курезӣ бимонам ҳаме,  
Агар кабк бигрезад аз ман, равост!



Ҳама ниюшаи хоча ба некуию ба сулҳ аст,  
Ҳама ниюшаи нодон ба ҷангу фитнаву ғавғост.





Хубон ҳама сипоҳанд, ўшон худойгон аст,  
Мар некбахтиямро бар рӯи ӯ нишон аст.



Лодро бар бинои муҳкам неҳ,  
Ки ниғаҳдори лод бунлод аст.





Шаби қадри васлат зи фархундагӣ  
Фараҳбахштар аз фириснофа аст.



Баҳори Чин кун аз он рӯй базмхонаи хеш,  
Агарчи хонаи ту навбаҳори барҳаман аст.







Ҳеч роҳат менабинам дар суруду руди ту,  
Ҷуз ки аз фарёду захма-т халқро котура хост.



Буданат дар ҳок бошад, ё фато,  
Ҳамчунон, к-аз ҳок буд анбуданат.





Чи гар ман ҳамеша ситоғӯй бошам,  
Ситоям набошад наку чуз ба номат.



Бар рӯи пизишк зан, маяндеш,  
Чун буд дуруст песёрат!





Маъзурам доранд, ки андӯҳ вағеш аст  
В-андӯҳи вағеши ман аз он ҷаъди вағеш аст.



Ой аз он чун чароғи пешонӣ,  
Вой аз он зулфи пуршикасту микаст!





Хоки кафи пойи Рудаки насази ту,  
Ҳам бишави гову ҳам бихойи барғаст.<sup>1</sup>



Бо дили пок маро ҷомаи нопок равост,  
Бад мар онро, ки дилу дида палид асту палишт.



---

1. Ин байтро ба Кисоии Марвазӣ нисбат медиханд.







То либоси умри аъдош нагардад бофта  
Тор-тору пуд-пуд андар фалоти он фавот.



Чуғд, ки бо бозу бо кулангон паррад,  
Бишканадаш парру болу гардад лат-лат.





Бар киштии умр тақя кам кун,  
К-ин Нил нишемани наҳанг аст!



Мурғ дидӣ, ки бачча з-ӯ бибаранд,  
Чов-чов - андар асту ҷӯён аст.







Боз чун баргирифт парда зи рӯй,  
Карвадандону пуштчавгон аст.



Ҳамчу ҳинду, ки ӯ бувад ғаввос,  
Мог дар об дуррҷӯй шуда-ст.





.....  
Сирри ҳакимон ба Хуросон марост!



Роҳе осону рост бигзин, ай дӯст,  
Дур шав аз роҳи бекаронаву тарфанҷ!





Зи мехраш мабодо тихй эч дил,  
Зи фармон-ш холй мабод эч марҷ!



З-ину з-он чанд бувад бар кеху мех,  
Мар туро кашшию фирину ғунуч?!





Чарх чунин асту бар ин раҳ равад,  
Лек ба ҳар неку бадат шуд наванд.



Бирав, зи таҷрибаи рӯзгор баҳра бигир,  
Ки баҳри дафъи ҳаводис туро ба кор ояд.





Мурда нашавад зинда, зинда ба сутудон шуд,  
Ойини ҷаҳон чунин, то гардун гардон шуд.



Гӯсфандему ҷаҳон ҳаст ба кирдори нағил,  
Чун гаҳи хоб шавад, сӯйи нағил бояд шуд.





Рухи аъдот аз таши накбат  
Ҳамчу қиру шабаҳ сиёҳ омад.



Бахту давлат чу пешкори туанд,  
Нусрату фатҳ пешёри ту бод!





Ба ту бозгардад ғами ошиқӣ,  
Нигоро, макун ин ҳама зиштёд!



Аё балоя, агар коркард пинҳон буд,  
Кунун тавонӣ боре хушук пинҳон кард.





Ҳар он карим, ки фарзанди ӯ балода бувад,  
Шигифт бошад, агар аз гуноҳ сода бувад.



Моғ дар обгир гашта равон,  
Рост чун киштиест қирандуд.







Бунлоди ту шуд тарбияти хоҷа, вале-к  
Бунлоди ту суст ҳамчу бунёди ту бод!



Имруз ба иқболи ту, ай мири Хуросон,  
Ҳам неъмату ҳам рӯи накӯ дорам васнод.





Яке зарби гупол вақти набард  
Дарорад сари ҳамнабардон ба гард.



Ҳар дам ки маро гирифта, хомӯш  
Печида ба офият чу фарганд.





Ситохе баромад аз бари шохи дарахти уд,  
Ситохе зи мушку шох зи анбар, дарахт уд (?).



Бад-он мурғак монам, ки ҳаме дӯш  
Ба зор аз бари шохак ҳамефунуд.





Чуз он ки мастии ишқ аст, ҳеч мастӣ нест,  
Ҳамин бало-т бас аст, ай ба ҳар бало хурсанд!



Бифнуд танам бар дираму обу замин,  
Дил бар хираду илму ба дониш бифнуд.





Ай хоҷа, ин ҳама, ки ту бар медиҳӣ шумор,  
Бодоми тарру секию баҳмону бостор.



Мор аст ин ҷаҳону ҷаҳонҷӯй моргир,  
Аз моргир мор барорад ҳаме димор!





То зиндаам, маро нест чуз мадхи ту дигар кор,  
Кишту дурудам ин аст, хирман ҳамину шудгор.



Агар ман заванчат нахурам гаҳе,  
Ту акнун биёву заванчам бихур!





Бувад аъвару кӯсачу лангу бас ман  
Нишаста бар ӯ чун калоге бар аъвар.



Моҳӣ осон гирад кабудар, гӯйӣ,  
Тегат моҳист, душманон - т кабудар.





Мудхилонро рикоб заррогин,  
Пойи озодагон наёбад сар.



Гузида чаҳортуст, ба дудар чаҳон, хон  
Ҳаморо ба охшич, ҳаморо ба корзор.







То зиндаам, нарафта маро номи ту зи ёд,  
Ҳаргиз нагуфтай, ки маро ошиқест зор.



Чунон бор баровард ба хештан,  
Ки ман гӯям: - Хурда-ст сусмор.





Тангу торик чун дари ҳарам (?),  
Зишту бадранг ҳамчу боми заҳор.



Бо дирафши Ковиёну тоқдис,  
Зарри муштафшору шоҳона камар.





Оқиз шавад зи ашки ду чашму гиреви ман  
Абри баҳоргоҳию бухтур дар матир.



Фохта бар сарв шоҳруд баровард,  
Захма фуру ҳишт зандроф ба танбӯр.





Зану духтар-ш гашта мӯякунон,  
Рух карда ба нохунон шудгор.



Ҳама бидуштӣ, то дар адӯ намонд шучоъ,  
Ҳама бидодӣ, то дар вило намонд фақир.





Басо касо, ки бара-сту фарахша бар хонаш,  
Басо, касо, ки ҷавин нон ҳаменаёбад сер.



Тозиёну давон ҳамёояд  
Ҳамчу андар фасила аспи ниҳор.





Аё нигори Тароз аз бутони Туркистон  
Наёмад эдар чун ту бут ба баҳори Тароз.



Ниҳод рӯй ба ҳазрат, чунонки рубаҳи пир  
Ба тими вотгарон ояд аз дари тимос.





Гирадї оби чўйи раз пундом,  
Чун бувад баста нек роҳ зи хас.



Бут агарчи латиф дорад нақш,  
Назди рухсораи ту ҳаст харош.





Аз чӣ тавба накунад хоҷа, ки ҳар ҷо ки бувад,  
Қадаҳе май бихурад, рост кунад зуд ҳарош?!



Гирди гули сурх - андар хатте бикашидӣ,  
То халқи ҷаҳонро бификандӣ ба ҳалолуш.







Кофури ту болус шуду мушки ту бонок,  
Болуси тару кофур кунї доим магшуш (?).



Бонг кардам-т, ай фағи симин,  
3-ўш хондам туру, ки ҳастї зўш!





Ҳама то кутб бохур аст зери гунбади ахзар,  
Шакарпошаш зи як палла-сту аз дигар фалосангаш.



Ай дарего, ки мӯрдзори маро  
Ногаҳон бозхурд барфи вағеш!





Ҳар, к-ӯ биравад рост, нишаста-ст ба шодӣ  
В-он, к-ӯ наравад рост, ҳама мужда ҳамедеш.



Ай дарего, ки лашкари асбоб  
Гашт кам лашкареву буд вағеш!





Ту чӣ гуна Чамӣ, ки дасти ачал  
Бар сари ту ҳамезанад сарпош?



Бар ҳабк ниҳода қоми бода  
В-он гоҳ зи ҳабк нӯш кардаш.





Ҳасудон-тро дода Баҳром наҳс,  
Туру ваъда карда саъодат Завош.



Чун чомаи ашан ба тан-андар кунад касе,  
Хоҳад зи Кирдгор ба ҳочат муроди хеш.





Гушаи чони хеш аз ӯ бирабой,  
Пеш ояд-т марги пойогеш!



Он чи бо ранҷ ёфтишу ба зилл,  
Ту ба осонӣ аз газофа мадеш!





Гургро кай расад салобати шер?!  
Бозро кай расад ниҳеби шахеш?!



Оҳ, аз ҷаври ин замонаи шум,  
Ҳама шодии ӯ ғамономеғ!





Бар сари шохи чанор истода зоғ,  
Бонг барбурда зи ҳар сӯ: - Коғ-коғ!



Бас азизам, бас гиромӣ, шод бош  
Андар ин хона ба сони навбуюк!







Як ба як аз дар даромад он нигор,  
Он гарошида зи ман, рафта ба чанг.



Бо ду-се бўса раҳо кун ин дил аз дарди хунок,  
То ба ман эҳсон-т бошад, аҳсана-л-Лоҳу ҷазок!





Яхча бориду пойи ман бифусурд,  
Варғ барбанд яхчаро зи фалак.



Ай лак, ар ноз хоҳию неъмат,  
Гирди даргоҳи ӯ кунӣ лаку пак.





Лаб-т себи биҳишту ман муҳтоҷ,  
Ёфтанро ҳаменаёбам вел.



Чу ҳомун душманонат паст боданд,  
Чу гардун дӯстон воло ҳама сол!





Ёр бодат тавфиқ, рузбехӣ бо ту рафиқ  
Давлатат боз ҳарик, душманат ғешаву нол!



Ай шоҳи набисират, имон ба ту муҳкам,  
Ай мири алиҳикмат, олам ба ту дарғол!





Шукуфт лола, ту зиғол бишкуфон, ки ҳаме  
Ба даври лола ба каф барниҳода беҳ зиғол.



Агар амири чаҳондор доди ман надихад,  
Чаҳорсола навиди маро кӣ ҳаст хиром?!





Чаро ҳаменигарам, то чаро кунад тани ман,  
Ки низ то начамам, кори ман нагирад чам.



Гар кунад ёрие маро ба ғами ишқ он санам,  
Битавонад зудуд 3-ин дили ғамхора занғи ғам.





Орзуманди он шуда ту ба гӯр,  
Ки расад нонпорае ба рам.



Ман бад-он омадам ба хидмати ту,  
Ки барояд рутаб зи конозам.





Бомҳоро фарасп хурд кунӣ  
Аз гаронӣ-т, гар шавӣ бар бом.



Бутпарастӣ гирифтаем ҳама,  
Ин ҷаҳон чун бут асту мо шаманем.







Ҳанӯз бо манию аз ниҳеби рафтани ту  
Ба рӯз вақт шуморам, ба шаб ситора шуморам!



Бар рух ҳазор захираи сомур баршукуфт,  
Эдун зи боғ қатраи шабнам наёфтам!





То дарғаҳи ӯ ёбӣ, мағзар ба дари кас,  
Зеро ки ҳаром аст таяммум ба лаби ям.



Дорӣ маро бад-он, ки фароз оям,  
Зери ду зулфакон-т бинахчизам.





Чун барги лола будааму акнун  
Чун себи пажмурида бар овангам.



Сарв будем чанд гоҳ баланд,  
Кӯж гаштему чун даруна шудем.





Чун ҷашша фишонӣ, ай писар, дар кӯям,  
Хоки қадамат чу мушк дар дида занам!



Басе хусрави номвар пеш аз ин  
Шудастанд зӣ сорию сориён.





Аз пайи алфагдаву рӯзӣ ... ба чаҳд  
Ҷонвар сӯи сипанҷи хеш ҷӯёну равон.



Яке олудае бошад, ки шаҳреро биёлояд,  
Ҷу аз говон яке бошад, ки говонро кунад рихан.





Ба оташ дарун-бар мисоли самандар,  
Ба об андарун-бар мисоли наҳангон.



Гетӣ-г чунин омад, гарданда бад-он сон:  
— Ҳам боди барин омаду ҳам боди фурудин.





Ба чанголи қаҳри ту - дар ҳасми баддил  
Бувад ҳамчу чарзе ба чанголи шоҳин.



Аз он кӯзобрии бозкирдор  
Калафташ буссадину тан-ш заррин.





Ай харидор, ман туро ба ду чиз:  
Ба тану чону меҳр дода рабун.



Гирифта рӯи дарё ҷумла киштиҳои бирри ту,  
Зи баҳри мадҳхоҳонат зи Шарвон то ба Обаскун.







Каннаро дар чароғ кард сабук,  
Пас дар ӯ кард андаке рӯған.



Мелови манӣ, ай фағу устои туам ман,  
Пеш ою се бўса деҳу меловия бистон!





Худ ғами дандон ба кӣ тавонам гуфтан?!  
Заррин гаштам ба руни симин дандон!



Ба навбаҳорон бистой абри гирёро,  
Ки аз гиристанӣ ўст ин замин хандон.





Талхию ширинияш омехта - ст,  
Кас нахурад нӯшу шакар бо пиюн.



Пири фартут гашта будам сахт,  
Давлати ӯ маро бикард чавон.





Яхча меборид аз абри сиёҳ  
Чун ситора бар замин аз осмон.



Чун бигардад пойи ӯ аз пойи дор,  
Ошикӯхида бимонад ҳамчунон.





Аз гесуйи ӯ насимаки мушк ояд  
В-аз зулфаки ӯ насимаки настарван.



Ҳар он ки хотаи мадҳи ту кард дар ангушт,  
Сар аз дариҷаи заррин бурун кунад чу нигин.





Ба сарв монад, гар сарв лоладор бувад,  
Ба мӯрд монад, гар мӯрд рӯяд аз насрин.



Чунон ки хоксириштӣ, ба зери хок шавӣ,  
Ниё-т хоку ту андар миёни хок огин.







Турунчи бедор андаршуда ба хоби гарон,  
Гули ғунуда барангехта сар аз болин.



Он рахту куёни хеш ман рафтаму пардахтам,  
Чун гурд бимондастам танҳо ману ин боху.





Чаро умри булбул дусад сол, вайҳак,  
Намонад фузунтар зи соле парасту?!



Оқиз шавад аз ашку ғиреви ман  
Ҳар абри баҳоргоҳ бо бахнав.







Дилбаро, з-ӯ кай маҷоли ҳосиди ғаммози ту,  
Ранги ман бо ту набандад, беш аз ин малмоз ту!



Ба чашмат-андар болор нангарӣ ту ба рӯз,  
Ба шаб ба чашми касон-андарун бибинӣ коҳ.





Моҳи тамом аст рӯи дилбараки ман  
В-аз ду гули сурх андар ӯ паргола.



Хуш он набиди ғорчӣ бо дӯстони ядила,  
Гетӣ ба ором андарун, маҷлис ба бонгу валвала!





Ба ҷойи ҳар гаронмоя фурӯмоя нишонида,  
Намонида-ст сори ӯву куррай ӯ-т монида.



Гар ниғамҳои ӯ чу чархи давон  
Ҳама хоб асту хоб бодафраҳ.





Дар роҳи Нишобур деҳе дидам бас хуб,  
Ангуштаи ўро на адад буду на марра.



Як сӯ кашамаш чодар, як сӯ ниҳамаш мӯза,  
Ин мурда агар хезад в-арна ману чалғуза!





Талх шуд рӯзгорам аз каримӣ,  
Марҳамат кун ба қадре офрӯша.



Ба т-кук аз он гузидаам ин коза  
К-ам айши неку дахли беандоза.





Ай хуни дӯстон-т ба гардан макун база,  
Кас барнадошта-ст ба дасте ду харбуза!



Бузургони ҷаҳон чун гардбандан,  
Ту чун ёқути сурх андар миёна!







Ай бар ту расида баҳри ҳар як чора,  
Аз ҳоли мани заъиф чӯйи чора?!



Зулфайнаки ӯ ниҳода дорад  
Ба гардани Ҳорут зовлона.





Нест аз ман ачаб, ки густоҳам,  
Ки ту кардӣ ба аввалам даста!



Надорад майл фарзона ба фарзанду ба зан ҳаргиз,  
Бибуррад насли ин ҳар ду, набуррад насли фарзона!







Манам хӯ карда бар бўсаш, чунон чун боз бар миста,  
Чунон бонг орам аз бўсаш, чунон чун бишканӣ pista.



Аё Хуршеди солорони гетӣ,  
Савори размсозу гурди настӯх!





Оташи ҳачри туро ҳезум манам  
Р-оташи дигар -тро ҳезум пада!



Чаъде сиёҳ дорад, к-аз кашшӣ  
Пинҳон шавад бад-ӯ-дар сархора.



К-аз шоирон наванд манаму навгувора,  
Як байти парниён кунам аз санги хора!



Ногоҳ бароранд зи кунчи ту хурӯше,  
Гарданд ҳама ҷумлаву бар риши ту шоша.





Пушт кўжу сар тавилу рўй бар кирдори нил,  
Соқ чун сўхону дандон бар мисоли устура.



Бар канори чўй бинам растаи бодому сарв,  
Рост пиндорам қатори уштурони обара.



Рухсораи ӯ пардаи ушшоқ дарид,  
Бо он ки ниҳуфта дорад андар парда.



Меҳр чўйи зи ману бемеҳрӣ,  
Худа хоҳӣ зи ману беҳудай!





Гаҳ армандаю гаҳ аргандай,  
Гаҳ ошуфтаю гаҳ охистай.



Гаҳ дар он кундизи баланд нишин,  
Гаҳ бад - ин бӯстон назар бикшой!



Зар хоҳю турунч, инак аз ин рухи ман,  
Май хоҳю гулу наргис, аз он ду рух чӯй!



Аз ӯ беандухӣ бигзину шодӣ бо таносонӣ,  
Ба темори ҷаҳон дилро чаро бояд, ки бихсонӣ?!





Шудам пир бад - ин сону ту ҳам худ на ҷавонӣ,  
Маро сина пуранҷуху ту чун ҷафтакамонӣ!



Ай мояи хубию неқномӣ,  
Рӯзам надиҳад бе ту рӯшноӣ!



Омад ин навбаҳори тавбашикан,  
Парниён гашт боғу барзану кӯй.



Шоир Шаҳиду шуҳра Фароловӣ  
В-ин дигарон ба ҷумла ҳама ровӣ!





Оҳу зи танги кӯҳ биёмад ба дашту роғ,  
Бар сабза бода хуш бувад акнун, агар хурӣ!



Ман кунам пеши ту даҳон пурбод,  
То занӣ бар лабам ту зобгаре.



Боғи мулк омад тарӣ аз рашҳаи килки вазир,  
З-он ки афшак мекунад мар боғу бустонро тарӣ!



Чӣ некӯ сухан гуфт ёре ба ёре,  
Ки то кай кашем аз хусур зиллу хорӣ?!





Аз хару полик он ҷой расидам, ки ҳаме  
Музаи чинӣ меҳоҳаму аспӣ тозӣ!



Ба ҷумла хоҳам якмоҳа бўса аз ту, бӯто,  
Ба кеч-кеч наҳоҳам, ки фоми ман тӯзӣ!



Маро бо ту бад-ин боб тоб нест,  
Ки ту роз беҳ аз ман ба сар барӣ.



Ай он ки ман аз ишқи ту андар цигари хеш  
Оташкада дорам саду бар ҳар мижае жӣ!





Ўз бартарӣ надонӣ, гӯйӣ, ки оташӣ,  
Ўз ростӣ начӯйӣ, моно, тарозуӣ!



Кори бўса чу об хурдан шӯр,  
Бихурӣ, беш ташнатар гардӣ!



Будо, нахоҳам гуфтан тамои мадҳи туро,  
Ба шарм дорад хуршед, агар кунам сипарӣ.



Нили даманда туй ба гоҳи атият,  
Пили даманда ба гоҳи кинагузорӣ!







Чахоно, ҳамоно, к-аз ин бегуноҳи  
Гунаҳкор моему ту беканозӣ!



Сарв аст он ё боло, моҳ аст он ё рӯй?!  
Зулф аст он ё чавгон, хол аст он ё гӯй?!



Ай турфаи хубони ман, ай шуҳраи Рай,  
Лабро ба сапедарак бикун пок аз май!



Мардумон аз хирад суҳан гӯянд,  
Ту ҳавозӣ ҳадиси ғоб кунӣ!





Дарди ту чисту курӯжу хуррамӣ,  
Бонг барзад аз курӯжу хуррамӣ.



Биё, ғазал бисаро, ай ғазалсаройи бадеъ,  
Бигир чанг, ба чанг - андару ғазал бисарой!



Ҳоре, ки ба ман - дар халад андар сафари Ҳинд,  
Бех, чун ба ҳазар дар кафи ман дастаи шаббӯй.



Ўз ин дуёт нағӯям, ки Рӯдакӣ гуфта-ст:  
«Ҳазор сол бизӣ, сад ҳазор сол бизӣ!»<sup>1</sup>




1. Мисраи <sup>я</sup>ввал аз Манучехрии Домғонист (а. XI).



**АБЁТИ  
БОЗМОНДАИ  
МАСНАВӢ ВА  
ДОСТОНҲО**





АЗ ДОСТОНИ «КАЛИЛА ВА ДИМНА»  
(дар баҳри рамал)

Кор чун баста шавад, бикшоядо  
В-аз паси ҳар ғам тараб афзоёдо.



Ҳар кӣ ёри хешро ёвар шавад,  
Ёр бояд буд, агар кофар шавад.



Вақти нокомӣ тавон донист ёр,  
Чун бувад дар комронӣ сад ҳазор.



Ҳар кӣ н-омухт аз гузашти рӯзгор,  
Низ н-омӯзад зи ҳеч омӯзгор.



То ҷаҳон буд аз сари одам фароз,  
Кас набуд аз роҳи дониш бениёз.  
Мардумони бихрад андар ҳар замон  
Рози донишро ба ҳар гуна забон  
Гирд карданду гиromӣ доштанд,  
То ба санг - андар ҳамебингоштанд.  
Дониш андар дил ҷароғи равшан аст,  
В-аз ҳама бад бар тани ту ҷавшан аст!



Ҳеч ганҷе нест аз фарҳанг беҳ,  
То тавонӣ, рав туву ин ганҷ неҳ!



Ҳамчунон сурма, ки духти хубрӯй  
Ҳам ба сони гард бардорад зи рӯй,  
Гарчи ҳар рӯз андаке бардорадаш,  
Бофдум рӯзе ба поён орадаш.



Шаб зимистон буд, капӣ сард ёфт,  
Кирмаки шабтоб ногоҳе битофт.  
Каппиён оташ ҳамепиндоштанд,  
Пуштаи ҳезум бад-ӯ анбоштанд.



Он-кро донам, ки ӯям душман аст  
В-аз равони пок бадҳоҳи ман аст,  
Ҳам ба ҳар гаҳ дӯстӣ чӯям-ш ман,  
Ҳам сухан б-оҳистагӣ гуям-ш ман.



Доштӣ он тоҷири давлатшиёр  
Сад қатори сор андар зери бор.



Танг шуд олам бар ӯ аз баҳри гов,  
Шӯр-шӯр - андар фиғанду ков-ков.



Димнаро гуфто, ки то ин бонг чист,  
Бо ниҳебу сахм ин овойи кист?!  
Димна гуфт ӯро: - Чуз ин ово дигар  
Кори ту на ҳасту сахме бештар!  
Об ҳар чӣ бештар нерӯ кунад,  
Банди варғи сустбуда бифганад.

Дил гусаста дорй аз бонги баланд,  
Ранчаке бошад - ту озору газанд!



Пас табире дид наздики дарахт,  
Ҳар гаҳе бонге бичастй тунду сахт.  
Гурсна рӯбоҳ шуд то он табир  
Чашм зй ӯ бурда, монда хир-хир.



Зан, чу ин бишнида шуд, хомӯш буд,  
Кафшгар конову марде лӯш буд.



Боз кард аз хоб занро нарму х(в) аш,  
Гуфт: - Дуздонанду омад пойпаш.



Шер ғужм оварду част аз ҷойи хеш  
В-омад он харгӯшро алфағда пеш.



Ҳамчунон капте, ки дорад ангубин,  
Чун бимонад достони ман бар ин?!  
Кабт ногаҳ бӯйи нилуфар биёфт,  
Хушшаш омад, сӯйи нилуфар шитофт.  
В-аз бари хушбӯй нилуфар нишаст,  
Чун гаҳи рафтан фароз омад, бичаст.  
То чу шуд дар об нилуфар ниҳон,  
ӯ ба зери об монд аз ногаҳон.



Подшо симурғи дарёро бибурд,  
Хонаву бачча ба он тайту супурд.



Чун кашаф анбӯҳи ғавғой бидид,  
Бонгу жаҳхи мардумон ҳашм оварид.



В-аз дарахт-андар гувоҳӣ хоҳад ӯй,  
Ту бад-он ғаҳ аз дарахт-андар бигӯй  
К-он табангу, к-андар он динор буд,  
Он ситад з-эдар, ки нохушёр буд.



Назди он шоҳи замин кардаш паём:  
— Доруе фармой зомаҳрон ба ном.



Андар он шаҳре, ки муш оҳан х(в) арад,  
Боз паррад дар ҳаво, кӯдак барад.



Ман суҳан гӯям, ту коноӣ кунӣ,  
Ҳар замоне даст бар дасте занӣ.



Марди динӣ рафту овардаш кананд,  
Чун ҳаме меҳмон дари ман хост канд.  
Гуфт диниро, ки ин динор буд,  
К-ин фажокин мушро парвор буд.



Ҳеч шодӣ нест андар ин ҷаҳон  
Бартар аз дидори рӯи дӯстон,  
Ҳеч талхӣ нест бар дил талхтар  
Аз фироқи дӯстони пурхунар.





Худ туро чӯяд ҳаме хубию зеб,  
Ҳамчунон чун тучаба чӯяд нишеб.



Гуфт бо харгӯш: - Хона хони ман,  
Хезу хошокат аз ӯ берун фикан!



Боз кажмардум ба кунгур-ш андаро,  
Чун аз ӯ суд аст мар шодӣ туро!



Офарида мардумон мар ранҷро,  
Пеша карда ҷони ранҷоҳанҷро.



Бо курузу хуррамӣ оху ба дашт  
Мехиромад чун касе, к-ӯ маст гашт.



Чун даромад он кадевар, марди зафт  
Бел ҳишту доскола баргирифт.



Гар хурӣ, аз хурдан афзояд - т ранҷ  
В-ар диҳӣ, мину фароз орад - ту ганҷ!



Сурхии хафча нигар аз сурхбед  
Мусъафаргун пушиши ӯ, худ сафед.



Оху аз дил - андарун овоз дод,  
Посухи гурза ба дониш боз дод.



Киштие бар обу киштибон-ш бод,  
Рафтан андар водие яксон ниҳод.  
На хала бояд, на бод ангехтан,  
На зи киштӣ биму на з-овехтан.



Рузи ҳастан тозиёни чун наванд,  
Рузи дан чун шастсола судманд.



Сар фуру кардам миёни обх(в) ар,  
Аз фузунчи ман-ш хашм омад магар?!



Хур ба шодий рузгори навбахор,  
Май гусор андар такуки шохвор!



В-аз чаковак нуф бинӣ растахез,  
Дашт баргирад бад-он овои тез.



Чун гули сурх аз миёни пилгӯш,  
Ё чу заррин гӯшвор аз хубгӯш.



Аблаҳу фарзонаро фарҷом хок,  
Ҷойгоҳи ҳар ду андар як мағок.



Зад кулӯхе бар ҳабоки он фазок,  
Шуд ҳабоки ӯ ба кирдори мағок.



Чун фароз ояд бад-ӯ огози марг,  
Диданаш бегор гардонад маҷарг.



Чох пуркарбошаву пуркаждумон,  
Хурди эшон пусти рӯи мардумон.



Гар дирам дорӣ, газанд орад ба дин,  
Бифкан ӯро, гурми дарवेश гузин!



Аз ҳамолон в-аз бародар ман фузун,  
З-он ки ман уммедворам не зи юн.



Кард бояд мар маро в-ӯро раван,  
Шер то темор дорад хештан.



Токи раз бинӣ, шуда диноргун,  
Парниёни сабзи ӯ зангоргун.



Аз ҳама хубию некӣ дорад ӯ,  
Модавар бар кори хеш ар дорад ӯ!



Бехтарин ёрону наздикон ҳама,  
Назди ӯ дорам ҳамеша андама.



Пар биканда, чангу чангал рехта,  
Хок гашта, бод хокаш бехта.



Кош он гӯяд, ки гӯяд ҳеч на,  
Бар яке - бар чанд бифзояд фара.



Ҳаст аз мағзи сарат, ай мангала,  
Ҳамчу руш монда тихӣ аз кашкала.



Ҳам ту омода бувӣ в-ороста,  
Ҷанги ӯро хештан пероста.



Пас биявборид эшонро ҳама,  
Не шубонро меш зинда, не рама.



Ҷой кард аз баҳри будан козае,  
З-он ки карда будашон андозае.



Чун яке хошоки афканда ба кӯй,  
Гӯшхоронро ниёз ояд бад-ӯй.



Дастгоҳи ӯ надонад, к-аз чӣ рӯй  
Тунбалу канбура дар дастони ӯй.



Хояғони ту чу кобила шуда-ст,  
Ранги ӯ чун ранги потила шуда-ст.



## АЗ ДОСТОНИ «СИНДБОДНОМА»

(дар баҳри рамал)

Баски бар гуфта пушаймон будаам,  
Баски бар ногуфта шодон будаам.



Хашм омад - шу ҳам он гаҳ гуфт: - Век!  
Хост, к - ўро барканад аз дида кек.  
Мода гуфто: - Ҳеч шармат нест, век,  
Бас сабуксорӣ, на бад донӣ, на нек!



Он гурунчу он шакар бардошт пок  
В-андар он дастор он зан баст хок.  
Он зан аз дуккон фуруд омад чу бод,  
Пас фаларзангаш ба даст - андар ниҳод.  
Мард бикшод он фаларзаш, хок дид,  
Кард занро бонгу гуфташ: - Ай палид!



Гуфт: - Ҳангоме яке шахзода буд,  
Гавҳарию пурхунар, озода буд.  
Шуд ба гармоба - дарун як рӯз ғӯшт,  
Буд фарбию калону хубғӯшт.



Чунки занро дид лағ, кард уштулам,  
Ҳамчу оҳан гашту надод эч ҳам.



Думми сағ бинӣ або батфузи сағ,  
Хушк гашта, к-аш начунбад ҳеч рағ.



Бонги зилла кард хоҳад карр гуш  
В-эч н-осояд ба гармо аз хуруш.  
Барзанад овоз дунонак ба даст,  
Бонги дунонак сечандовой ҳаст.



Зишту нофарҳихтаву нобихраде,  
Одамирӯеву дар ботин даде.



Нони он мудхил зи бас зиштам намуд,  
Аз пайи хурдан гувориштам набуд.



Аспялле омад он гаҳ нарма - нарма,  
То барад мар аспро ӯ гарм - гарм.



Пас шитобон омад инак пирзан,  
Рӯй як сӯ, коға карда хештан...  
Мардро наҳмор ҳашм омад аз ин,  
Ғовшанге бар каф овардаш гузин...  
То ба хона бурд занро бо далом,  
Шодмона зан нишасту шодком...  
Андаромад мард бо зан чарб - чарб,  
Гандапир аз хона берун шуд ба тарб.



Шоҳ дигар рӯз боғ орошт хуб,  
Тахтҳо бинҳоду баргустард буб.



Гурбузони шаҳр бо ман тохтанд,  
Ман надонистам, чӣ тунбал сохтанд.



Гуфт: - Хез акнун, ту сози раҳ бисеч,  
Рафт бояд, ай писар, мамғаз ту ҳеч!



Кард рӯбаҳ юзворӣ як зағанд,  
Хештанро з-он миён берун фиканд.



Обканде дуру бас торик ҷой,  
Лағз-лағзон чун дар ӯ бинҳанд пой?!



Гунбаде наҳмор барбуда баланд,  
Н-аш сутун аз зеру н-аз барсӯш банд.



Аз ту дорам, ҳар чи дар хона ханур  
В-аз ту дорам низ гандум дар канур.



Марди муздур андарогозид кор,  
Пеши ӯ дастон ҳамезад бекиёр.



Оташе биншонад аз тан тафту тез,  
Чун замоне биғзарад, гардад гумез.





Муйи сар ҷағбуту чома римнок,  
Аз бурунсӯ боди сарду бимнок.



Аз даҳони ту ҳамеоёд гашок,  
Пир гаштӣ, рехт мӯят аз ҳабок.



Истода дидам он ҷо дузди ғул,  
Руй зишту чашмҳо ҳамчун дағул.



З-аш аз ӯ посух диҳам андар ниҳон,  
З-аш ба бедорӣ миёни мардумон.



Чунки молида бад-ӯ густох шуд,  
Кори молида бад - ӯ дарвоҳ шуд.



Чун бигардад пойи ӯ аз пойдон,  
Худ шикӯҳида бимонад ҳамчунон.



Гуфт: - Фардо наштам орам пеши ту,  
Худ биёҳанҷам ситам аз реши ту.



Суси парварда ба май бигдохта,  
Нек дармоне занонро сохта.



Руйи ҳар як чун духафта гирдмоҳ  
Ҷома - шон ғуффа, самурӣ - шон кулоҳ.



Санчиду челон ба ду нима шуда,  
Нуқтаи сурма ба як - як барзада.



Ошикӯҳад бар замин ҳамвортар,  
Ҳамчунон чун бар замин душхортар.



Шав бад - он кунҷ андарун, хумме бичӯй,  
Зери ӯ самчест, берун шав бад - ӯй!



Хумму ханба пур, зи андуҳ дил тixӣ,  
Заъфарону наргису беду бixӣ.



Аз фаровонӣ, ки хушкомор кард,  
З-он ниҳон мар мардро бедор кард.



Гуфт риман, марди хоми лакдарой  
Пеши он фартут, пири жожхой.



Песию носуркуну гурбапой,  
Хоя гур дорӣ ту чун уштурдарой!



Дасту каффу пойи пирон пуркалаҳч,  
Риши пирон зард аз бас дуди наҳч.



Омад он шабдиз бо марди хироч,  
Дар бичунбонид бо бонгу талоч.



Он гаҳе ганҷур мушқомор кард,  
То мар ӯро з-он бад-он бедор кард.



Чун яке чағбут пистонбанди ӯй,  
Шир дӯшӣ з - ӯ ба рӯзе ду сабӯй.



**АЗ МАСНАВИИ «ДАВРОНИ ОФТОБ»**  
**(дар баҳри рамал)**

Аз Хуросон барвази товусваш  
Сӯи Ховар меҳиромад шоду каш.



Меҳр дидам бомдодон, чун битофт,  
Аз Хуросон сӯи Ховар мешитофт.



Офтоб ояд ба бахшаш зӣ Бара,  
Рӯи гетӣ сабз гардад яксара.



Нимрӯзон бар сари мо баргузашт,  
Чун ба Ховар шуд, зи мо нодид гашт.



Ахтаронанд, осмон - шон ҷойгоҳ,  
Ҳафт тобанда давон дар дуву доҳ.

**Аз маснавии баҳри мутақориб**

Ба кӯҳ - андарун гуфт камкони мо,  
Биёву биқан, бигсалад ҷони мо.



Ба андо намуданд вахшурро,  
Бидид он саропо ҳама нурро.



Кафан хулла шуд кирми баҳромаро,  
К-аз абрешими ҷон кунад ҷомаро.



Тавонӣ бар ӯ кор бастан фиреб,  
Ки нодон ҳама рост бинад вуреб.



Гирифт об коша зи сармои сахт,  
Чу заррин варақ гашт барги дарахт.



Зи қалб ончунон сӯйи душман битохт,  
Ки аз ҳайбаташ шери нар об тохт.



Чу гашт он парирӯй бемори ганҷ,  
Бибурид дил 3-ин саройи сипанҷ.



Сиголида дар ҷанг монанди ғӯч,  
Табар бурда бар сар чу тоҷи хурӯҷ.



Кӣ бар обу гил нақши мо ёд кард,  
Кӣ моҳор дар бинии бод кард?!



Ба душман - бар аз хашм овоз кард,  
Ту гуфти, магар тундар оғоз кард?!



Нафасро ба узрам чу ангез кард,  
Чу озарфазо оташам тез кард.



Тани хингбед арчи бошад сапед,  
Ба таррию нармӣ набошад чу бед.



Нишасту суханро ҳаме хош зад,  
Зи оби даҳан кӯхро шош зад.



Зи ҳар хошае хештан парварад,  
Ки чуз хош вайро чӣ андарх(в)арад?!



Ба бодафраҳи ҷовидон кардманд,  
Ба дӯзах бимонад равонаш нажанд.



Яке базми хуррам биёростанд,  
Маю руду ромишгарон хостанд.



Кафидаш дил аз ғам чу он кафтанор,  
Кафида шавад санги теморхор.



Дурахш ар нахандад ба вақти баҳор,  
Ҳамоно нагиряд чунин абр зор.



Ба домам наёмад ба сони ту гӯр,  
Раҳой наёбӣ, бад - ин сон машӯр!



Расиданд зй шаҳри Чиндон фароз,  
Сипаҳ хайма зад дар нишебу фароз.



Чй хуш гуфт он мард бо он хадеш:  
— Макун бад ба кас, гар наҳоҳй ба хеш!



Тан аз хай пуробу даҳон пур зи хок,  
Забон гашта аз ташнагй чок-чок.



Фиканданд бар лод парнихсанг,  
Накарданд дар кори мубад даранг.



Ба як бод агар бештар тор ранг (?),  
Ки бошад, ки бешй бувад бедаранг.



Ду чўйе равон аз даҳонаш зи хилм,  
Ду хирман зада бар ду чашмаш зи хим.



Баҳор аст ҳамвора ҳар рўзиям,  
Ба мункар фаровон, ба маъруф кам.



Макун хештан аз раҳи рост гум,  
Ки худро ба дўзах барй бофдум.

## Аз маснавии баҳри хафиф

Нест фикре ба ғайри ёр маро,  
Ишқ шуд дар ҷаҳон фиёр маро.



То самув сар бароварид аз дашт,  
Гашт зангоргун ҳама лаби кашт.  
Ҳар яке корде зи хон бардошт,  
То пазад аз самув таъомаки ҷошт.



Заръу заръ аз баҳор шуд чу биҳишт,  
Заръ кишт асту заръ гӯшаи кишт.



Уштури гурсна касема х(в) арад,  
Кай шикӯҳад зи хор, чира чарад.



Ҳар киро роҳбар заған бошад,  
Гузари ӯ ба марғазан бошад.



Дева ҳарчанд, к - абришим биканад,  
Ҳарчи он бештар, ба хеш танад.



Гови мискин зи кайди Димна чӣ дид  
В - аз бади зоғ бумро чӣ расид?!



Дур монд аз саройи хешу табор,  
Насаре сохт бар сари куҳсор.





Гарчи номардум аст он нокас,  
Нашавад сер аз ӯ дилам яргас!



Духти Кисро, зи насли Кайковус,  
Дурситӣ ном, нағз чун товус.



Табар азбаски зад ба душман кӯс,  
Сурх шуд ҳамчу лолакои хурӯс.



Он ки аз ин сухан шунид арзиш,  
Боз пеш ор, то кунад пажухиш.



Хештандор бошу бепархош,  
Ҳеч касро мабош ошиқи ғош!



Хеш бегона ғардад аз пайи диш,  
Хоҳӣ он рӯз музд камтар диш!



Хештан пок дору бепархош,  
Рӯ ба оғош - андарун махрош!



Аз бузургӣ, ки ҳастӣ, ай хаштук,  
Чокарат бар китиф ниҳад дафнук.



Аз ту холи нигорхонаи Чам,  
Фарши дебо фиканда бар бачкам.



Ман чунин зор аз он ҷамош шудам,  
Ҳамчу оташ миёни дош шудам.



Ҷонгаранчидаву шикастадилам,  
Гӯй, аз ғам ҳаме фуруғусилам.



Бод бар ту мубораку хуншон  
Ҷашни Наврӯзу гуспандкушон!



Будани буд, май биёр акнун,  
Ратл пур кун, мағӯй беш сухун!



Чун ниҳод ӯ паҳандро неку,  
Қайд шуд дар паҳанди ӯ оху.



Чун ба бонг омад аз ҳаво бахнав,  
Май хуру бонги руду чанг шунав!



Аз шабистон ба башкам омад шоҳ,  
Гашт башкам зи дилбарон чун моҳ.







Он ки нашк офариду сарви сихй  
В-он ки бед офариду нору бихй...



Ришу сиблат ҳаме хизоб кунй,  
Хештанро ҳаме азоб кунй!

### Аз маснавии баҳри ҳазач

Диранг ор, ай сипехри чархворо,  
Каёхантар -т бояд кард коро!



Биҳиштойин саройеро бипардохт,  
Зи ҳар гуна дар ӯ тимсолҳо сохт.  
Зи уду чандан ӯро остона,  
Дараш симину заррин поликона.



Шабе деранду зулматро муҳайё,  
Чӣ нобино дар ӯ ду чашми бино!



Чароғон дар шаби чак ончунон шуд,  
Ки гетӣ рашки ҳафтум осмон шуд!



Агарчи дар вафо бешабҳию дес,  
Намедонӣ ту қадри ман, дизандес!



Чу ёвандон ба маҷлис май гирифтанд,  
Зи маҷлис, маст чун гаштанд, рафтанд.



Наёрам бар касе ин роз бикшуд,  
Маро бо холи ҳиндуи ту бифнуд.



Бувад зудо, ки оӣ нек хомӯш,  
Чу мургобӣ занӣ дар об поғӯш?!



Илоҳо, аз худам бистону гум кун,  
Ба нури пок бар ман уштулум кун!



Сари сарви қадаш шуд божгуна,  
Дуто шуд пушти ӯ ҳамчун даруна.



Ту аз фарғул бояд дур бошӣ,  
Шавӣ дунболи қору қон харошӣ!



Ба роҳ - андар ҳамешуд роҳшоҳе,  
Расид ӯ то ба назди подшоҳе.

**Аз маснавии дигари баҳри ҳазач**

Бигрифт ба чанг чангу биншаст,  
Бинвохт ба шаст чангро шаст.



Фархор бузургу нек чоест,  
К-он мавзиѝ он бути навоист.



На кафшгарѝ, на дѹхтастѝ,  
На гандуму чав фурухтастѝ!

### **Аз маснавии бахри музореъ**

Ай булбули хушнаво, ово дех,  
Ай сокѝ, он қадах бо мо дех!



Чавонѝ гузашту чиразабонѝ,  
Табъам гирифт низ гаронѝ.



Бо сад ҳазор мардум танҳой,  
Бе сад ҳазор мардум танҳой!

### **Аз маснавии бахри сареъ**

Чомаи пурсурати даҳр, ай чавон,  
Чирк шуду шуд ба кафи гузарон.  
Ранг ҳама хому чунон печутоб,  
Мунтазирам, то чѝ барояд зи об.



Чарх чунин асту бад - ин раҳ раванд,  
Лек ба ҳар неку бадат шуд наванд.



Лукмае аз захр зада дар даҳан,  
Марг фишурдаш ҳама дар зери ған.








***ТАВЗЕҲИ  
НОМҲО***





**Абасто** – Авасто китоби динии Зардушт, пайғамбари эронӣни пеш аз ислом, ки аз панҷ ҷузъ аст: Ясно, Виспарад, Вандидод, Яшт ва Хурда Авасто.

**Аднон** – аз ашхоси мӯътабар ва аз муқаррабони дарбори амир Наср ибни Аҳмади Сомонӣ (914 – 943 мелодӣ), ки устод Рӯдакӣ аз ӯ дар қасидаи «Модари май» ёд кардааст.

**Абуттайиб Тоҳири Мусъабӣ** – аз вазирони аҳди Сомониён буда, дасти ҷуду карамашро ҳамеша барои устод Рӯдакӣ дароз мекард.

**Абӯҷаъфар Аҳмад ибни Муҳаммад** – амири онвақтаи Систон аст, ки устод Рӯдакӣ қасидаи худро бо дархости амири сомонӣ Наср ибни Аҳмад ба шарафи ғалабаи ӯ (яъне Абӯҷаъфар) бар Мокон ном амири саркаш, ки зидди дарбори марказӣ бархоста буд, эҷод кардааст.

**Амр ибн ил-Лайс** – ҳокиме аз хонадони Саффорӣён (ҳокимияташон солҳои 873 – 903 мелодӣ), ки аз соли 876 мелодӣ ҳукумат рондааст.

**Афлотун** – (Фалотун, Платон) аз файласуфони идеалии Юнони қадим буда, байни солҳои 428 – 348 то милод умр басар бурдааст. Вай аз шогирдони Сукрот, поягузори идеализми объективӣ ва муаллифи беш аз 30 мунозираи фалсафист. Суханварони адабиёти форс-тоҷик аксар авҷот номи ӯро рамзи хираду дониш талмеҳ кардаанду мекунанд.

**Бағдод** – номи шаҳр дар Ироқ.

**Бадахшон** – вилояте, ки як қисми он Вилояти Мухтори Бадахшони Қӯҳии Ҷумҳурии Тоҷикистони кунуниро ташкил медиҳад ва қисми дигараш дар Ҷумҳурии Афғонистон аст; лаъли Бадахшон навъи аълои лаълест, ки аз қӯҳистони Бадахшон ба даст меоранд.

**Балъамӣ** – Абулфазл Муҳаммад ибни Убайдуллоҳ (соли таваллудаш номаълум – соли вафоташ 940 мелодӣ, Бухоро) олим, ходими давлатӣ, вазири амир Наср ибни Аҳмади Сомонӣ (ҳукмронияш солҳои 914 – 943 мелодӣ).

Вай шахси баландмаърифат ва ҳомии шуарову уламо буд. Балъамӣ қадри устод Рӯдакиро шинохта, ӯро аз ҳамаи шоирони муосири арабу форсизабон боло мегузошт. Дар шеърӣ устод Рӯдакӣ «Мир Абулфазл» ишора ба Балъамист.

**Баҳман** — номи моҳи ёздаҳуми солшумории шамсӣ, ки ба 22 январ — 20 феввали исавӣ рост меояд.

**Баҳром** — ситораи Миррих (Марс) аст, ки ситорашиносони қадим онро барангезандаи фитна ва ҷанг донистаанд.

**Баштар** — ғариштаи Микойил, муваккали борон ва ронандаи абрҷо.

**Бобон** — маҳалле буда наздики Маври қадим.

**Бӯумар** — аз балеғӯёну наздикони устод Рӯдакӣ барои навиштани қасидаи «Модари май».

**Бӯханифа** — дар солҳои 699–767м. умр ба сар бурда, аз номгузориҳои мазҳаби ҳанафӣ будааст.

**Доро** — писари Доробшоҳи Каёнӣ, ки дар дувоздаҳсолагии пас аз сари падар ба шохӣ расид ва аз румиён бож хост, ки қиссааш дар «Шоҳнома»-и Абулқосими Фирдавӣ мукамал омадааст. Искандар, ки ба ривояти «Шоҳнома» писари дигари Дороб буд, аз бож додан даст кашид ва бар ҷанг хест. Дар ин ҷанг эронӣён шикаст хӯрданд. Ду тан аз сардорони Доро, ки вазъи ӯро дигаргун диданд, шабона дашна бар синаи ӯ заданд. Хабар ба Искандар расид, бар болини бародар омад ва зорӣ карду бар ӯ фош кард, ки бародари ӯст. Доро Искандарро ба додгарӣ васият карду ҷон дод. Зории Искандар бар болини Доро аз қисматҳои бисёр муассири «Шоҳнома»-и Фирдавист. Низомии Ганҷавӣ низ дар «Искандарнома»-и худ ҳамин саҳнаро ба шевоии тамом сурудааст. Суханварон дар адабиёти форсии тоҷикӣ номи Дороро талмех кардаанд.

**Жанг** – мухаффафи «Аржанг». Китоби машхури Монӣ, ки дар он нақшу мусаввараҳои муаллиф мундариҷ будааст.

**Занд** – китоби шарҳи «Авасто» ба забони паҳлавӣ.

**Зивош** – номи қадимии форсии тоҷикии Муштарӣ (Юпитер), ки аз бузургтарин сайёраҳои манзумаи Офтоб буда, онро Бирҷис ва Хурмуз низ меноманд ва мунаҷҷимони қадим Муштариро муборак шуморида, Саъди акбар ва Қозии фалак ҳисоб мекарданд.

**Исо** – барбати Исо, барбате, ки Исо пайғамбар менавохтааст.

**Кайвон** – сайёраи Зухал, Сатурн, ки мувофиқи ақидаи мунаҷҷимони гузашта дар осмони ҳафтум ҳаракат мекунад. Кайвон (Зухал) наҳс шуморида мешуд.

**Кайковус** – аз шоҳони силсилаи Каён, ки тасвираш дар «Шоҳнома»-и Абулқосими Фирдавсӣ муфасссал омадааст. Вай писари Кайқубод буда, бо кӯмаки Рустам Мозандаронро фатҳ кард, аз банди шоҳи Ҳомоварон халос шуд, духтари шоҳи Ҳомоварон Судобаро ба занӣ гирифт, бо фиреби Аҳриман ба осмон парвоз кард. Чун марде худқому тунд буд, ҳатто бо Рустаме, ки ӯро борҳо аз ранҷо раҳонида буд, рафтори тунд дошт, чунонки аз додани нӯшдору дар марғи Сӯҳроб худдорӣ кард. Ҳатто ба Сиёвуш – писари худ муомилааш нек набуд.

**Каррух** – деҳи сабзу хуррам дар атрофи Ҳирот.

**Кисро-Анӯшервони одил** – Хусрави аввал аз шоҳони Сосонӣ, писари Кубод. Номи ӯ дар арабӣ ба сурати Кисро омада ва дар адабиёти форс-тоҷик низ ғолибан ба ҳамин сурат ба кор рафтааст. Дар замони падараш Кубод Маздак ойини наво овард ва Кубод дини вайро пазируфт. Вале баъди ҷанде аз ӯ рӯ бигардонд ва Кисро бо фармони падар Маздак ва маздакиёро кушт ва чун ба тахт нишаст, ба кишвардорӣ ва ободонӣ пардохт. Духтари ҳокими Чинро гирифт ва дӯстии Эронӣ Чинро ус-тувор сохт. Дар замони Анӯшервон шатранҷ аз Ҳинд ба

Эрон омад. Ҳамчунон бо дастури ӯ китоби «Калила ва Димна» ба василаи Барзуяи табиб ба Эрон оварда шуда, ба забони паҳлавӣ тарҷума гардид ва дар қарни дувуми ҳиҷрӣ Ибни Мукаффаъ онро ба арабӣ баргардонд.

Дар адабиёти форс-тоҷик Анӯшервон намунаи додгарӣ ва раъиятпарварӣ доништа шудааст.

**Кова** – Коваи Оҳангар. Мутобиқи достони «Шоҳнома»-и Абулқосими Фирдавӣ (934-1020м.) Кова бар Заҳҳок, ки писаронашро кушта, магзи сарашонро тӯъмай морони худ карда буд, шӯрид ва чармпорае бар сари ҷӯб карду мардумро ба пайкор бо Заҳҳок барангехт. Заҳҳокро дар кӯҳи Дамованд ба зиндон карду Фаридунро ба тахт нишонд. Аз рӯи ишораи Асадии Тусӣ (1005-1073м.) дар «Гаршоспнома» Коваи Оҳангар дар замони подшоҳии Фаридун ба мансаб расида, ҳокими ҳиссае аз Эрони бузург гардида будааст.

**Қоф** – номи кӯҳи ниҳоят баланди афсонавист, ки гӯё давродаври оламро гирифтааст.

**Лайлӣ** – аз симоҳои намоёни дostonҳои арабист. Лайлӣ духтаре аз қабилаи Ибни Омир, ки аз кӯдакӣ мавриди алоқа ва ишқи Мачнун (Қайс) қарор мегирад ва худ низ ба ӯ дил мебандад. Падари Лайлӣ онҳоро аз ҳам ҷудо менамояд ва духтарашро ба Ибни Салом медиҳад. Лайлӣ ҳеч гоҳ тани худро ба шавҳар намесупорад ва саранҷом ба нокомӣ ҷон медиҳад.

Достони ишқи Лайлӣ ва Мачнун тавассути бисёре аз сухангустарони форсизабон ба назм омадааст, ки нахустину маъруфтарини онҳо «Лайлӣ ва Мачнун»-и Низомии Ганҷавист.

**Лукмон** – пири хирад ва ҳокими қадим аст, ки ба номи ӯ дар «Қуръон» сура омадааст.

**Мач** – ровии ашъори устод Рӯдакӣ будааст.

**Мачнун** – қаҳрамони асосии дostonҳои ишқии адабиёти форс-тоҷик ва дигар халқҳои Шарқ мебошад. Дар аввал номаш Қайс буда, ишқи Лайлӣ ба ҷунун (демонагӣ)

гирифтораш кардаву номи аслияш аз ёдҳо рафтааст. Мачнун лақаб мегирад ва бо ин тахаллус шеър ҳам менавиштааст. Адибони форсигӯй номашро хеле зиёд талмех кардаанд. *Ниг. Ба Лайлӣ.*

**Меҳргон** – иди ҳосилот, ки моҳи меҳр (20-21 сентябр) фаро мерасад ва эронӣни қадим онро муборак шуморида ид мекарданд ва ин рӯзро Меҳргон меномиданд. Мувофиқи асотири қадимӣ ҳамчунон рӯзи ҳабс карда шудани Заҳҳок дар кӯҳи Дамованд будааст.

**Мири Мокон** – яке аз амирони Хуросон аст, ки устод Рӯдакӣ дороиву сарватмандии даврони гузаштаи худро аз ӯ бештар нишон додааст.

**Монӣ** – номи наққош ва рассоми даврони Шопури аввал, ки модараш мансуб ба хонадони шоҳии Ашконӣ буд ва иддаёи пайгамбарӣ дошт. Монӣ барои ин даъво-яш кушта мешавад. Китоби маъруфи Монӣ «Шопургон» ном дошт ва китоби «Аржанг» (ё «Артанг»), ки муштамил бар нақшҳо ва тасвирҳои дилкаш буд, ба ӯ мансуб аст. Ойини Монӣ то чандин қарн дар Осиё ва Аврупо ривоч дошт. Монӣ дар адабиёти мо бештар бо ҳунари наққошӣ шӯҳрат дорад.

**Мудакнир** – устои чанг буда, маҳфилоройӣ мекард. Аз рӯзгору ғазолияти ҳунарияш маълумот нест.

**Муродӣ** – Абулҳасан Муҳаммад ибни Муҳаммад Муродии Бухорӣ аз шоирони маъруфи ҳамзамони устод Рӯдакӣ буда, ба забонҳои форсии тоҷикӣ ва арабӣ шеър мегуфтааст. Аз мероси адабии ӯ то ба мо ду байт боқӣ мондаасту халос.

**Мулиён** – минтақаи истироҳатгоҳи берун аз шаҳри Бухоро, ки бо боғоти зебоманзари худ машҳур буда, аз паҳлуяш дарёчаи Мулиён ҷорӣ мешуд.

**Мӯсо** – Мӯсии Имрон, аз пайгамбарони мурсал аст. Дар алоқамандӣ бо номи Мӯсо (а) қиссаву ривоятҳои хастанд, ки дар адабиёти форс-тоҷик зиёд истифода мешаванд, монанди дар чихилсолагӣ ҷупонӣ кардан, дар

ин син ба пайгамбарӣ расидан, дар кӯҳи Тури Сино бо Худо роз гуфтан, қиссаи Сомириву ғӯсолапарастии ҳам-қабилаҳояш, мӯъҷизавӣ будани асои Мӯсо, яди байзо ва гайра.

**Навбахор** – номи маъбади будоие будааст дар Балх.

**Наврӯз** – аз чашнҳои бошукӯҳи эронитаборон буда, таърихи қадимӣ дорад ва имрӯз ҳам бо шукӯҳи тамом таҷлил мегардад. Дигар қавму халқиятҳои Шарқ Наврӯзро аз эронӣ ба орият гирифта, ҳамакнун ҳамроҳ бо мо тантана мекунанд.

**Наср ибни Аҳмад** – амири Сомониён Насри 11 ибни Аҳмади Сомонӣ дар назар аст, ки солҳои 914 – 943 м. ҳукумат рондааст.

**Нил** – дарёи бузурги Миср.

**Нимрӯз** – номи қадимии шаҳри Систон.

**Нишопур** – шаҳре аз шаҳрҳои Хуросон, ки дар хоки имрӯзаи Ҷумҳурии Исломии Эрон мавқеият дорад.

**Обаскун** – номи шаҳре дар Табаристон.

**Оли Сомон** – сулолаи шоҳони Сомонӣ (875 – 999м.), ки ҳокимияти арабҳоро барҳам зада, дар ҳудуди Хуросони Бузург давлати марказонидашудаи тоҷиконро барпо карданд, ки бо номи Хуросону пойтахташ Бухоро шӯҳрат ёфт. Замони салтанати Сомониён давраи авҷи тараққиӣ тамаддуну фарҳанги мардуми форс-тоҷик буда, устод Рӯдакӣ аз ситорагони дурахшонтарини адабиёти ин давра маҳсуб мешавад.

**Ораши Нев** – номи паҳлавони эронист, ки бо тариқи ривоёти бостонӣ дар лашкари Манучеҳр буд ва барои таъйини марзи Эрону Тӯрон тире андохт, ки он дар канои дарёи Ҷайхун фуруд омад. Нев лақаби Ораш буда, маънии далеру паҳлавонро дорад.

**Панднома** – китобест дар он андешаҳои ҳикматоме-зи Хусрави Анӯшервон (Кисро), ки лақаби Нушеровони Одилро дошт, ҳамъ оварда шуда будаанд.



**Парвин** – номи умумии шаш ситораест, ки хеле ба хам наздиканд. Парвин ба забони арабӣ Сурайё ном дошта, ба маънии зичу анбӯх меояд. Парвин дар адабиёти форс-тоҷик маҷозан ба маънии гурӯҳ, ҷамъият ва ҳамроҳӣ низ кор фармуда мешавад.

**Пирсолиҳи Дехқон** – аз дорандагоне, ки ба дарбори Сомониён роҳ доштааст.

**Рай** – аз шаҳрҳои қадимии Эронзамин буда, имрӯз ҳам дар тараққиву инкишофист.

**Рустами Достон** – Аз паҳлавонони маъруфи «Шоҳнома»-и Фирдавсӣ ва писари Золу Рудоба ва набераи Сому Меҳробӣ Кобулӣ. Ӯ дар замони подшоҳии Манучеҳр ба дунё омад, ҳунару мардӣ омӯхт ва диловариҳои бисёре кардааст. Ҷанги ӯ бо Деви сафед, овардани Кайқубод аз Албурзкӯҳ, ҷанг бо писараш Сӯҳроб, ҷанг бо Исфандёр ва кӯр кардану куштани ӯ аз он ҷумлаанд.

Рустам пас аз диловариҳои зиёд саранҷом ба хиёнати бародараш Шағод ба ҷох афтоду пас аз даруни ҷох бо тирӣ камон партофтан ба болову куштани Шағод ҷон дод. Маълум мешавад, ки устод Рӯдакӣ то Абулқосими Фирдавсӣ бо достонҳои Рустам огоҳии тамом доштааст.

**Салмо** – мувофиқи ривоят номи яке аз занҳои зебои араб будааст. Маҷозан дар шеър ба маънии маъшуқа низ истифода шавад.

**Сарахс** – номи шаҳре дар Хуросон, ки имрӯз тобеи Ҷумҳурии Афғонистон аст.

**Сареъ** – Сареъи Ғавонӣ аз шоирони араб буда, солҳои 747 – 823 милодӣ умр ба сар бурдааст. Шоири номдори давраи Аббосиёни аввал мебошад.

**Саҳбон** – хатиби араб Саҳбон ибни Зуфар ибни Аёс (вафот 673 милодӣ) аз суҳанварони фасеҳбаён буд. Вай тахти ҳимояи Муовия дар давраи сулолаи умавиён зиста, чун хатиби муктадир метавонист соатҳои зиёд хастанопазирона вазъ гӯяд. Аз машхуртарин хутбаҳои ӯ «аш – Шавҳо» ном дошта, намунаи волои балоғату фасоҳати суҳан

дониста шудааст. Устод Рӯдакӣ уро аз рӯи хунараш талмеҳ намудааст.

**Саҳлон** – номи кӯхест, ки дар водии Начди Арабистон воқеъ мебошад. Маҷозан ба маънии баланд ва муртафеъ низ омада.

**Сиём** – номи кӯҳе дар Самарқанду Нахшаб (Шаҳри-сабз). Ривоят аст, ки Муқаннаъ аз ҷоҳе дар ақби ин кӯҳ ба сеҳру ҷоду моҳ мебаровард, ки онро моҳи Сиём ме-гуфтанд.

**Сифандёр** – Исфандёр аз қаҳрамонҳои асотир, достону ривоятҳои мардуми эронитабор, осори таърихӣ ва «Шоҳнома»-и Абулқосими Фирдавсӣ аст. Исфандёр яке аз ҷеҳраҳои машҳури адабиёти қадим ва асрҳои миёнаи мардуми эронӣ, рамзи паҳлавонию қаҳрамонӣ, диловарию фидокорӣ дар роҳи ҳимояи ватан мебошад. Талмеҳи номи Исфандёр дар адабиёти мо зиёд аст.

**Сичистон** – номи кишвар.

**Сом** – дар тасвири Асадии Тусӣ (дар «Гаршоспнома») ниёи Рустам ва писари Наримон аст. Падари Зол. Дар «Шоҳнома»-и Абулқосими Фирдавсӣ бошад ҳангоми подшоҳии Нӯзар мардум, ки аз ситами ӯ ба ҷон омада буданд, аз Сом хостанд, ки бар тахти шоҳӣ нишинад, вале напазируфт.

**Сорӣ** – номи шаҳре дар Мозандарон будааст.

**Сукрот** – файласуфи машҳури Юнони қадим (462–399) то милод.

**Сулаймон** – яке аз пайгамбарон, писари Довуд пайгамбар (а) аст, ки чун ангуштарии давлат дар ангушт ниҳод, тамоми чину инсонро ҷонварон ва бод мутеъи ӯ шуданд. Шавкату шукӯҳи тамоми дошта бошад ҳам, ҳар рӯз занбеле бофта мефурӯхт ва аз он нони ҷавине пухта дар Байтулмуқаддас бо дарвешон меҳурд ва дуояи ин буд, ки «Ё Худованд, бо дарвешон дарвешам, бо маликон малик ва бо пайгамбарон пайгамбар, маро раҳм кун, ки ман шукри ин неъмат ҷӣ гуна тавонам гузорид». Су-

лаймон қиссаҳои зиёде дорад, чун меҳмонияш дар назди шоҳи мўрчагон ва аз пойи малах зиёфат хурдан, пайгоми Худхуд ба мулки Сабо ва малика Билқис, қиссаи Осафу ангуштарини ўро рабудани Истаҳри дев, ки суханварони форс-тоҷик борҳо аз онҳо талмеҳ кардаанд.

**Суфён** – Суфён ас – Саврӣ, мутакаллим ва муҳаддиси номдори олами ислом (715 – 778 милодӣ) шинохта шудааст.

**Суҳайл** – дувумин ситораи равшантарини Осмон аст, ки аз ҷануб барояд ва сокинони шаҳри Яман онро аввалин шуда бинанд.

**Танча** – номи шаҳре дар наздикии гулӯгоҳи Ҷабалут-ториқи Африқо; Маҷозан дурӣ. Асадии Тўсӣ дар достони «Гаршоспнома» Танҷаро аз шаҳрҳое тасвир кардааст, ки ҳокимонаш мутеъу хирочдиҳандаи шоҳони бузурги эронӣ будаанд.

**Тароз** – номи шаҳре дар Туркистон, ки бо хушлиқоён ва мушки асил машҳур аст.

**Тойӣ** – Абўтамом Ҳабиб ибни Авс, аз шоирони маъруфи араб буда, соли 846 милодӣ вафот кардааст.

**Уммон** – номи шаҳре дар тарафи Шом, дар нимҷазираи Арабистон, ки ниҳоят сабзу хуррам ва ҷойи шодмониву дилкушодии Сулаймон (а) будааст.

**Уторид** – сайёраи Тир (Меркурий), ки дар осори ҳайати қадим «дабири фалак» номида мешуд.

**Фанорўз** – маҳалле дар Самарқанд, ки аз ангури он ҷо шароби хуб мекашиданд. Набиди Фанорўз – май аз ангури Фанорўз.

**Фароловӣ** – Абўабдуллоҳ Муҳаммад ибни Мўсо Фароловӣ аз шоирони хеле забардасти номаи аввали асри X буда, устод Рўдакӣ ўро дар қатори Шаҳиди Балхӣ мегузорад. Аз ашъори зоҳиран зиёди ӯ то ба рўзгори мо абёти андаке ба мерос мондааст.

**Халлук** – номи шаҳре дар Туркистон, ки бошандагони он дар ҳусну зебӣ машҳури атрофу акноф будаанд. **Халлуҳиён** – аҳли Халлук.

**Хутан** – аз қадимтарин шаҳр ва вилояти фарҳангӣ дар Туркистони шарқӣ, наздикии Қошғари Чин ба шумор меравад. Дар аҳди қадим дар ин диёр сақоиҳо мезистанд. Шаҳри Хутан дар ду соҳили дарёи Юрудкаш воқеъият дошта, дар асри XIX бо корхонаҳои қолибофӣ, матоъҳои пахтагӣю пашмӣ ва коркарди қалъагӣ, зумуррад, ёқут, мумиё ва ғайра машҳур буд. Аз нофи охувонаш мушк ҳосил мекарданд. Соли 1884 милодӣ Хутан ва дигар шаҳрҳои Туркистони Шарқӣ Синтезян ном гирифта, дар музофоти 19 – уми Хитой ҷойгир аст.

**Ҳайдар** – шер, лақаби Алӣ (а) аст, ки ба далерӣ ва мардонагӣ маъруф буд.

**Ҳаррон** – имрӯз шахсияташ торик аст.

**Ҳассон** – ибни Собит аз шоирони араб буда, гӯяндаи нахустини ашъори динӣ (исломӣ) шинохта шудааст. Вай байни солҳои 563 – 673 милодӣ умр ба сар бурдааст.

**Ҳинд** – кишвари паҳновар ва афсонавии Ҳиндустон.

**Ҳорут** – фариштае, ки гӯйё ҳамроҳи Морут ном фариштаи дигаре ба зане аз чинси инсон бо номи Зӯхра ошиқ шуда, бо ин рафтор ба газаби Худо гирифта гардида, ба ҷоҳи Бобил сарозер овехта шудаанд. Онҳо то қиёмат дар ҳамин ҳол хоҳанд монд. Ҳоруту Морут дар адабиёти форс-тоҷик рамзи соҳириву ҷодугарӣ мебошанд.

**Чиндон** – номи шаҳре дар Чин (Хитой)-и қадим.

**Чобуки Чонон** – зоҳиран хунараманди найнавоз будааст.

**Чайхун** – номи Амударёи имрӯза.

**Чам** – муҳаффафи Чамшед. Дар устураҳои эронитаборон ва ҳамосаҳо подшоҳи сулолаи Пешдодиён ва Писари Тахмураш мебошад. Дар «Авасто» Ёима ном дорад.

Фирдавсӣ дар «Шохнома» ва Асадии Тусӣ дар «Гаршосп-нома» подшоҳии ҳафсадсолаи ӯро тасвир кардаанд. Ҷамшед ба одамон пушидани либосҳоро аз матоъ ёд дод, давлатдориро асос гузошт ва табақаҳои ҷамъиятиро ба вучуд овард. Чун шуҳрати Ҷамшед афзуд Аҳриман ба дили ӯ гурур ва худхоҳиро ҷой дод. Дар замони подшоҳии вай касе нафавтида буд ва Ҷамшед худро Худо пиндошта, ба ҷазо гирифтор шуд. Бузургони кишвар ӯро аз тахт ронда, ба ҷояш Заҳҳокро хостанд. Заҳҳок ба тахти шоҳии Эрон нишаст ва Ҷамшеди гурезаро пайдо намуда кушт. Дар адабиёти форс-тоҷик номи Ҷамшед ҳамчун шоҳи одилу раъиятпарвар ва замони ҳукмронии ӯ чун асри заррин тасвир ёфтааст.

**Ҷарир** – Ҷарир Атийя-ал-Ҳатафа, шоири ҳиҷогӯи араб буда, дар замони хилофати Умавиён зиндагӣ мекард. Соли таваллудаш маълум нест. Байни солҳои 728 – 733 милодӣ аз олам даргузаштааст.

**Ҷудӣ** – кӯҳе, ки киштии Нӯҳ пас аз фуру нишастани тӯфон бар он қарор гирифт. Ба ин маънӣ Анвари Абдевардӣ (1100 – 1186м.) гӯяд:

*Тӯфони ҳаводис агар офоқ бигирад,  
Бар сидраи ӯ бош, ки Ҷудии наҷот аст!*

Маҷозан ба маънии поянда ва устувор низ омадааст.

**Шаврон / Шервон** – номи шаҳре дар Озарбойҷон.

**Шаҳид** – Абулҳасан Шаҳид ибни Хусайни Варроқи Ҷухудонакии Балхӣ аз шоирону донишмандони бузурги асри X буда, бо устод Рӯдакӣ ҳамкориҳои эҷодии наздик дошт. Вай илова бар он ки бо забонҳои арабӣ ва форсии тоҷикӣ шеърҳои баландмуҳтаво меофарид, дар ҳикмат ва фалсафа низ машҳури замони худ буд. Шаҳиди Балхӣ тахминан соли 937 милодӣ, пеш аз устод Рӯдакӣ фавтидааст ва суҳанвари Панҷрудӣ дар марги ин дӯсти суҳанва-

раш марсияе дорад. Аз мероси адабии Шаҳид то замони мо камобеш 170 байт омада расидааст.

**Шофеъӣ** – Абуабдуллоҳ Муҳаммад ибни Шофеъии Идрис аз асосгузори мазҳаби шофеъӣ буд.

**Юсуф** – аз пайгамбарон ва писари Яъқуб пайгамбар (а), ки аз бародарони дигар назди падар азизтар буд ва шабе хоб дид, ки моҳу ситорагон дар баробараш ба сачда афтодаанд ва онро барои падар ва бародарон накл кард. Бародарон бар ӯ ҳасад бурданд ва ба чоҳ андохтанду ба падар бардурӯғ гуфтанд, ки Юсуфро гург хурд. Корвоние ӯро аз чоҳ халос карда, ба Миср бурд ва ба Азизи Миср фурухт. Минбаъд мочарои Юсуф бо Зулайхо, воҳурӣ бо бародарон дар қахтсол, огоҳии Яъқуб аз зинда будани Юсуф ва ғайра, ки ин ҳама дар сураи ду-воздахуми Қуръон ба таври мукаммал омадааст. Дар адабиёти форс-тоҷик роҷеъ ба қиссаи Юсуф ва Зулайхо осори манзуму мансури зиёде эҷод шудаанд.


**Яман** – номи мамлакате дар ҷанубии нимҷазираи Арабистон, ки бо матоъи махсус, ақиқ ва шамшери аъло-сифаташ машҳур будааст.





***ВОЖАНОМАИ  
МУХТАСАР***







Або - бо

Або – ғизо, ош.

Авборидан – нохоида фуру бурдан.

Ади – биҳишт, чаннат.

Авлиё – валиён, дӯстон, наздикон.

Авгандан – афкандан, партофтан.

Азбар – бар болон.

Азбар кардан – азёд кардан.

Азпӣ – барои.

Айёр – чусту чолок, маккор; номи ғулومه, ки устод

Рӯдакӣ онро ба маблағи зиёд харида буд.

Айш – зиндагӣ, ҳаёт.

Акобир – ҷамъи кабир, мардуми сарватманд ва тавоно.

Алавӣ – пайрави халифа Алӣ (р).

Алам – парчам, дирафш, байрак.

Алам задан – парчам бардоштан.

Алам задани рӯз – дамидани субҳ.

Алвон – рангоранг.

Алфағда – андӯхта; чизҳои ҷамъкарда, монанди молу

мулк, симу зар ва ғайра.

Алфанчидан – ҷамъ кардан; маялфанч душман –

душманро зиёд макун.

Алфахтан – ҷамъ кардан, андӯхтан.

Анбар – навъе аз хушбӯйӣҳост, ки бештар дар укёнуи

Ҳинд ва Ором аз меъда ва рӯдаи моҳии анбар

ҳосил менамоянд. Ҳакимони собиқ онро дар

тиб низ истеъмол мекарданд. Ҳоло асосан дар

саноати атриёт ба кор меравад.

Анбон – ин ҷо ба маънии сандуқ, ки дар он зару мол ни-

гаҳ медоранд. Чунин сандуқҳои ҷармиро дар

Бухорои қуруни ахир яхдон мегуфтанд; маънии

дигар халтаи ҷармӣ ё қарбосӣ, ки дарвешону

қаландарон дар он тӯша андозанд.

Анбудан – офаридан.  
 Анбӯҳ – бисёр, беандоза.  
 Ангашба – тоҷир, деҳқони молдор ва некуаҳвол.  
 Ангушта – шохай хирманбодкунӣ.  
 Андалеб – булбул.  
 Андама – ёдоварӣ кардани ғаму андӯҳи гузашта.  
 Андо – коҳил.  
 Анис – ҳамдам, дӯст.  
 Ано – ранчу машаққат, азоб.  
 Анчух – чину ожанги пирӣ дар рӯю пусти тан.  
 Арғавон – дарахте ниҳоят сурх ва хушранг.  
 Арғанда – хашмгин, ошуфта.  
 Армида – ин калима дар ҷойе нест. Шояд хулоса кард, ки  
     аз калимаи «Орамида» ё «Оромида» ва асли он  
     «Армида» буда бошад.  
 Аспял – дузди асп.  
 Атият – бахшиш кардан.  
 Ато – бахшиш.  
 Атои ом – ба тамоми мардум бахшиш кардан.  
 Афзол – некӯӣ.  
 Афлокиён – сайёра ва ҷирмҳои осмонӣ, малакут; ситора-  
     гон.  
 Афшак – шабнам.  
 Аҳзон – ҷамъи ҳузн.  
 Аҳли гетӣ – аҳли дунё, дунёпарастон, ҳарифони молу сар-  
     ват.  
 Аҳсануллоҳи ҷазок – Худой ба ту подошу мукофоти хуб  
     фармояд.  
 Ашан – ҷомаи чаппапушидаро гуянд.  
 Аъвар – марди якчашма; раҳнамои бадрӯхӣ.  
 Аъдо – ҷамъи адӯ; душман.  
 Аъён – ашроф, покнаҷод.  
 Аъодӣ – ҷамъи аъдо аст ва ин ҷамъи адӯ ба маънии душ-  
     ман.

## Б

- Бадёъ – навойин, навовард; зебо.  
 Бадил – мисл, монанд, ҷойнишин.  
 Бадр – моҳи шаби ҷаҳордаҳ, ки хеле рӯшан мешавад.  
 Бадра – ҳамёни зар.  
 База – гуноҳ.  
 Балода – фосик, бадкор.  
 Балоя – табоҳкор, нобакор, беҳаё.  
 Банд – фиреб.  
 Бандагӣ – гуломӣ.  
 Б-андом – муҳаффофи ба андом.  
 Банди варғ – банде, ки пеши об андозанд.  
 Барбурдан – боло бурдан.  
 Барин – боди хуше аз Машрик.  
 Барзан – кӯй, маҳал.  
 Бароз – хушӣ, некӯӣ.  
 Барфуруҳтан – шӯълавар кардан, маҷозан парда аз рух-  
 сор бардоштан.  
 Бар шудан – бархостан.  
 Басагда – омада.  
 Ба сир – пинҳонӣ.  
 Баҳмону бостор – дар мавриди ишора ба чизҳои мачхул  
 гӯянд, ки ҳоло байни мо – тоҷикон чун фалону  
 бисмадон истифода мешавад.  
 Баштар – номи ғариштаест, ки муваккали борон ва набо-  
 тот аст.  
 Бард – гилеми сиёҳи ҷаҳоргуша, ки араб худро ба он  
 печад.  
 Баровардан – сохтан, бино кардан.  
 Бартарӣ – фузунӣ, болоравӣ.  
 Барӯманд – ҳосилхез, борвар.  
 Басар – биной; чашм, дида.  
 Басаркор – гунаҳгор.

**Басеч /басеч/ пасеч** — омодагӣ, корсозӣ; ба маънии амр  
низ омадааст.

**Басок** — тоҷеро гӯянд, ки аз гулу раёҳин созанд.

**Баста** — асир; **бастаи гетӣ** — асири душвориҳои дунё.

**Батфуз** — атрофи даҳон.

**Бахил** — хасис, мумсик.

**Бахнав** — раъд, тундар.

**Бахт** — бурҷ, бурҷи фалак.

**Бахшудан** — раҳм овардан, тарахҳум кардан.

**Бачкам** — хонае, ки атрофашро панҷара карда бошанд;  
хонаи тобистонӣ.

**Башкам** — хонаи тобистонӣ.

**Баҳори монавиштабъ** — баҳори сабзу хуррам.

**Бебудӣ** — ночорӣ.

**Бегор** — кори бемузд.

**Бедор** — хушёр.

**Безовар** — беқувват, нотавон.

**Бефаёр** — бекор.

**Бехилоф** — бечуну чаро.

**Бир (р)** — эҳсон, баҳшиш.

**Бичбич** — калимаи нидое, ки шубонон буз ва гӯсфандонро  
фарёд кунанд.

**Боб** — дар.

**Бодафраҳ** — ҷазо ва мукофоти бадӣ.

**Боди барин** — боди салқин, ки аз ҷониби шарқ мевазад,  
боди фораи.

**Боди фурудин** — боди дабур, боде, ки аз тарафи ғарб мева-  
зад ва зарараш аз ғоидааш зиёдтар аст.

**Бодрон** — ғариштае, ки бодро ба ҷунбиш меоварад.

**Боду буд** — ҳар чӣ ҳаст ва ҳар чӣ буд.

**Божгуна** — вожгуна, наҳс, номуборақ.

**Боз додан** — баргардонидан.

**Болус** — нотоза, мағшуш, омехта.

**Бонг** — савт, ово.

**Бухтон – дурӯғ.**

**Ваҳй** – каломи осмонӣ, пайгоми Худо.

**Бек** – нидои нафрат.  
**Вел** – фурсат ёфтан ба коре ба муроди дили хеш.  
**Велҷӯ** – комҷӯ, мақсадхоҳ.  
**Веч** – ҳеч.  
**Вид** – андак, кам; гумшуда.  
**Вило** – дӯстон.  
**Воз** – боз, кушода.  
**Вом** – қарз.  
**Вор** – навбат, мавсим.  
**Вора** – фасл, навбат.  
**Вотгар** – ӯстиндӯз.  
**Вочиб** – ҳатмӣ, зарурӣ; коре, ки иҷро намуданаш ҳатмӣ аст.  
**Вуреб** – қач, уреб.

## Г

**Гав** – паҳлавон.  
**Гавҳарӣ** – ҷавонмард.  
**Газ /огаз** – дарахте, ки бештар дар канори рӯдхонаҳо мерӯяд.  
**Газоидан** – газидан, газанд расонидан.  
**Газоф** – беҳуда, ҳарза.  
**Газофа** – беҳуда.  
**Гардбандан** – гарданбанд, зеби гардан.  
**Гарм** – маҷозан тез, зуд.  
**Гароҳ** – монанд, шабеҳ.  
**Гимез** – пешоб.  
**Гозур** – ҷомашӯй.  
**Гоҳ** – тахт.  
**Гоҳӣ** – соҳиби тахт, дорои мартаба.  
**Гуворидаи** – созгор омадан, ҳазм кардан.  
**Гуворишт** – хурише, ки барои ҳазми таъом истеъмол кунанд.

Гудохтан – ба воситаи гармӣ ва ҳарорат об кардан, чу-  
нончи оҳанро.

Гузо – номи паррандае.

Гулбун – дарахти гули сурх.

Гулшакар – шириние, ки аз гулу шакар ё қанд созанд.

Гулқанд низ гӯянд.

Гуморидан – мансуб кардан. Дил гуморидан – дил додан.

Гумошта – фиристода.

Гуна – навъ, шакл.

Гурбуз – фиребгар, маккор.

Гурза – мори калони захрнок.

Гурм – ғаму андӯх.

Гусилидан – қанда шудан, гусаста шудан.

Гусӣ – мухаффафи гусел.

Гусило – хамшуда, дуто.

Гусоридан – дар миёна ниҳодан, чунончи майро, маҷозан  
майнӯшӣ.

Гуй – ҳар чизи гирд, тӯби чавгон.

Гупол – гурзи оҳанин.

Гур – гӯрхар, ки шикораш кунанд.

Гурӣ – нишоту айш, хуррамӣ.

Гӯшвора – зевари гӯш.

Гӯшхор – хазандае ба номи ҳазорпо, ки ба гӯш дарояд.

## Ғ

Ғадр – макру ҳила, аҳдшиканӣ.

Ғазв – бо душманони дин ҷанг кардан.

Ғайба – пораҳои оҳан, ҷавшан.

Ғаммоз – суҳанчин, хабаркаш.

Ған – санге, ки ба тирҷуби ширакашӣ ё рӯганкашӣ барои  
вазнинӣ банданд.

Ғанҷ / ғунҷ – баҳамомада, ҷамъшуда.

Ғарас – қаҳру ғазаб, тундӣ.

Ғариб – аҷиб, нав.

Ғарошидан – хашм гирифтан.  
 Ғарра – мағрур.  
 Ғашок – бўйи бади даҳон.  
 Ғеша – гиёҳе, ки аз он коҳкашон ҷувол созанд.  
 Ғирев – шӯру ғавго.  
 Ғоб – сухани беҳуда, сафсата.  
 Ғовшанг – говрона, халачуб.  
 Ғолия – таркибест аз мушку анбар ва амсоли он ва бўйи  
     хуше дорад ва мӯйро бад – он ранг мекунад.  
 Ғорҷӣ – сабӯҳӣ; набиди ғорҷӣ – шароби субҳона; шаробе,  
     ки аз ғорҷ (самбӯруғ) тайёр кунанд.  
 Ғош – ошиқ, ошиқи ғош – ошиқи тамом, ошиқи шайдо.  
 Ғужм – хашм, ғазаб, қаҳр.  
 Ғунудан – хобидан.  
 Ғур – шох, ки ба он хун мегиранд.  
 Ғуфрон – аз гуноҳ гузаштан, бахшидани гуноҳ.  
 Ғуффа – пустин аз пусти барра, ки бисёр гарм аст.  
 Ғуч – ғусфанди шохдори чангӣ, қучқор.  
 Ғул – ҳаромзода.  
 Ғушт – бараҳна, луч.

## Д

Давлат – бахт.  
 Дад – ҳайвони ваҳшӣ.  
 Дағул – ҳаромзода.  
 Дай – зимистон.  
 Дайҳим – кулоҳи мурассаъ ба ҷавохир, ки мулуки пешин  
     доштанд; тоҷ.  
 Далел – раҳнамо, роҳбалад.  
 Дам – нафас.  
 Даманда – хашмгин, ғурранда, мавҷафкан.  
 Дан – аз феъли данидан – фарёд ва ғавғои нишотомез,  
     маҷозан хушҳолӣ.  
 Данд – он чи таъми ғализ дошта, даҳонро хушк ва қоқ  
     мекунад.



Дарвоз – бузургшаҳр ё қалъа.  
 Дарвоҳ – хуб, дуруст.  
 Дарғол – амну осойиш.  
 Даруна – рангинкамон, қавси кузаҳ.  
 Дарҳамӣ – парешонӣ.  
 Даства – ёр, мададгор.  
 Даст додан – рӯй додан, иттифоқ афтодан.  
 Дастон – ҳилаву найранг.  
 Дастур – иҷозат, фармон.  
 Дафнук – пардае, ки бар рӯи таъягоҳ афкананд.  
 Дашвор – замине, ки пасту баландиҳо дорад.  
 Дастхуш – зердаст, забун.  
 Дебо – матоъи абрешимии ниҳоят нафис.  
 Дева – кирми пила.  
 Девон – идораи давлатӣ.  
 Деранд – дарозмуддат, ба маънии давра замон ва дунё  
 омадааст.  
 Дербоз – муддати дароз.  
 Дес – ҳамто, монанд.  
 Диранг – таъхир.  
 Дӣ – ш - ба ў бидеҳ.  
 Дорбӯй – чӯби дарахти уде, ки барои бӯйи хушаш месӯ-  
 занд.  
 Дидор – руҳ, чехра.  
 Дизандес – ҳамоно; ошкоро.  
 Дилом – макру ҳила.  
 Димор – нафасу дами охирин.  
 Дин – адолат, ростӣ.  
 Дирамхарид – ғулом, чокаре, ки ба дирам харидаанд.  
 Дирафш – байрак, ливо.  
 Дирафши ковиёнӣ – пешдомани ҷармии Коваи оҳангар,  
 ки баъди ғалаба бар Заҳҳок онро Фаридун  
 байрақи муқаддаси Эрон эълон доштааст.  
 Дод – адлу инсоф.

**Доғ** – чойи аз оҳани тафсон сӯхта.

**Донистан** – тавонистан.

**Дониш** – ҳикмат, шинохт.

**Доскола** – доси хурд, качқорд барои буридани шохи дарахт.

**Доҳ** – даҳ (шумора).

**Дош** – кӯраи сафолпазӣ, танӯри хиштпазӣ.

**Дуву доҳ** – дувоздаҳ, киноя аз дувоздаҳ бурчи фалак.

**Дун** – паст, фурумоя.

**Дунонак** – як навъ паранда ё чонвар, ки овози баланд дорад.

**Дуранг** – маҷозан ба маънои гаддор, мунофиқ омадааст.

**Дурафшон** – дурахшон, рӯшан.

**Дурахш** – барқ.

**Дуруя** – як намуди дойира; табле, ки аз ду чониб бо пуштида шудааст.

**Дӯстгон** – дӯстдор, маҳбуба.

**Дӯстгонӣ** – ба ёди дӯстон шароб хурдан, қадаҳ бардоштан.

## Ё

**Ёванд** – подшоҳ; ёвандон – подшоҳон.

**Ёд кардан** – ба хотир овардан.

**Ёсамин** – дарахтчаест, ки шохаҳои болоравандаи он гулҳои барги сафед ва муъаттар дорад. Барги ёсамин ё гули ёсамин маҷозан рӯи маъшуқа аст.

**Ёфа** – гумшуда, нопадидгашта.

## Ж

**Жай** – обдон; мурдоб; кӯли хурд.

**Жакур** – мумсик, фурумоя, сифла.

**Жандапил** – пили азимчусса.

**Жард** – пурхурӣ.

**Жах(х)** - нола ва садои зорӣ.

**Жож** – аслан номи гиёҳе аст, ки хорҳои хурд дорад ва онро хоидан натавон; маҷозан **жож** хоидан – ҳарза гуфтан аст.

**Жожхойӣ** – ҳарзагӯӣ.

### 3

**Заванҷ** – рӯдаҳои ғусфанд, ки ба он ғушту равған пур кунанд ва ҳасиб тайёр намоянд.

**Завлона** – банди оҳанӣ, ки ба пойи асирон ва бандиён зананд.

**Заған** – зоғ.

**Зағанд** – қаҳиш.

**Зағор** – замини намнок.

**Задан** – хор кардан.

**Зайбақ** – симоб.

**Зайғам** – шер.

**Зайъат** – замину обу дарахт, молу мулк.

**Замон** – афлок, табақоти осмон.

**Замӣ** – муҳаффафи замин.

**Занахдон** – манаҳ.

**Зангор** – занги оҳану филиззот.

**Зандвоф** – мурғи хушхон, ки дар фарҳангҳо гоҳе фоҳта ва гоҳе қумрӣ гуфтаанд.

**Зарк** – риё, дурӯғ.

**Заръ** – бо ҳарфи «зол» - арабӣ, ба маънии ғушаи кишт, лаби кишт.

**Заръ** – бо ҳарфи «зе» - арабӣ, ба маънии кишт, зироъат.

**Захма** – нохунаки танбӯр, мизроб; нохун ба соз задан.

**Заҳор** – шармгоҳи занону мардон.

**Захра** – далерӣ, чуръат.

**Зеб** – некӯӣ; базеб – зебо.

**Зер** – пардаи маҳини мусиқӣ.

**Зегол** – қадаҳи бузург.

**Зеҳ** – аҳсант, офарин.

**Зиёд** – аз феъли (масдари) зистан; дер зиёд – дурудароз  
зиндагӣ кунад, умраш дароз бод.

**Зиёъ** – замину обу дарахт.

**Зил** – хорӣ.

**Зилл** – таҳқир.

**Зилла** – ҳашаротест, ки дар шиддати гармо бонг бардо-  
рад.

**Зистан** – зиндагӣ кардан.

**Зиҳӣ** – нидои таҳсин; аҳсан ба ту.

**З-иш** – ба ӯ.

**Зишёд** – бадгӯйӣ.

**Зӣ** – назд, пеш.

**Зӣ** – амр ба зиндагӣ кардан.

**Зобгур** – он бошад, ки касе даҳони худро пурбор кунад ва  
касе дигар чунон дасте ба он занад, ки он бод  
бо садо берун ҷаҳад; зобғур.

**Зовар** – зӯр, ниру.

**Зовлона** – завлона, банде оҳанин, ки бар гардани зиндо-  
ниён андозанд.

**Зомахрон** – доруест, ки ҳосияти позаҳрӣ дорад.

**Зор** – нотавон, очиз.

**Зоро** – нолаи ғаму андӯх.

**Зулфайн** – ду зулф.

**Зуфон** – забон.

**Зуфт** – дурушт, ноҳинҷор.

**Зӯш** – ҳашмгин.

## И

**Идбор** – бадбахтӣ.

**Игда** – беҳудагӯйӣ, сабуксорӣ.

**Иғдасарӣ** – сабуксарӣ.

**Инанд** – адади мачхул миёни се ва нӯх, маҷозан парда аз рухсор бардоштан.

**Иқор** – мулк, зироъат.

**Ифзол** – неқуӣ кардан.

## К

**Кабдо** – ширеше, ки бо он оҳан ва рӯинаро ба ҳам часпонанд.

**Кабт** – занбӯри асал.

**Кабудар** – кирмаки обиест, ки моҳиёни хурд хуранд.

**Кавн** – зиндагӣ, дунё.

**Кадевар** – соҳибхона, деҳқон; кадхудо.

**Кадунима** – кӯза ва зарфи шаробхурӣ.

**Кадӯх** – гармоба.

**Каёхан** – оҳиста, нарм.

**Каёхантар** – нармтар.

**Каж** – қаллоб, фиребгар.

**Каиб** – андӯҳгин, ғамгин.

**Кайд** – макр, фиреб.

**Кайфар** – подош ва мукофоти неқӣ.

**Калафт** – минқори паррандагон, нӯл.

**Калог** – зоғи ало.

**Каманд** – дом ва танобе, ки дар ҷанг ба гардани душманон андохта, ба сӯйи худ кашанд.

**Камкон** – кӯҳкан.

**Кананд** – каланд.

**Кангар** – ҷангу хусумат, таассуб.

**Канбура** – макру фиреб.

**Канда** – аз ҳам гусаста.

**Кангар** – хусумат, бахилӣ; саркашӣ.

**Канна** – фатилаи ҷароғ.

**Каноз** – асосу бунёд; **беканоз** – беасос, бебунёд.

**Канур** – хуме, ки дар он гандум нигоҳ медоранд; ханба.

**Каппӣ** – бўзина, маймун.

**Карам** – ҳиммат, ҷавонмардӣ.  
**Карбоса / карбоша** – калтакалос.  
**Карвадандон** – каси дандонҳояш пӯсида.  
**Кардаманд** – шитобон.  
**Карим** – одами пок; сахӣ, ҳимматбаланд.  
**Каримӣ** – саховатмандӣ.  
**Карона** – охир, интиҳо.  
**Карпо** – номи гиёҳест давой, юнучқа ҳам гуфтаанд.  
**Касема** – хоре, ки шутур хурад.  
**Кафта** – кафида, шикофшуда.  
**Кафтанор** – анори аз пухтагӣ кафида.  
**Кача** – номи бозист, ки бо ангуштарини бенигин бозанд.  
**Качабоз** – он ки качабозӣ мекунад. Дар ин бозӣ чандин нафар иштирок мекунанд ва кача (ангуштарини бенигин) дар кафи яке буда, дигарон бе кача муштҳоро гирех мекунанду аз ҳариф талаб менамоянд, то онро ёбад. Качабозон баробари муштро гирех кардан меғӯяд: - Кача дар кафи кист?  
**Каш** – хуб, зебо.  
**Кашшӣ** – хубӣ, зебой.  
**Кашаф** – сангпушт.  
**Кашкала** – ғӯзаӣ аз пунба ҳолӣ.  
**Кашкин** – нони ҷавин.  
**Кашт** – кишт.  
**Кек** – мардумаки чашм.  
**Кеч** – кам, андак.  
**Кеҳтар** – хурд; каси мартабааш паст.  
**Кеҳу меҳ** – хурду калон.  
**Киёр** – кохилӣ, танбалӣ: **бекиёр** – чусту чолок.  
**Кинагузорӣ** – интиқомчӯӣ.  
**Кирдор** – феълу ҳӯй, хулқ; сифат.  
**Кирми бахрома** – кирми абрешим.

**Китиф** – дӯш, китф, шона.

**Кобила** – зарфе аз чӯб, ки дар он ғалла қубанд.

**Кобук** – ошёнаи мурғон, сабаде, ки дар миёнаи хона ё чойе овезанд, то қабутар ё парандаи дигаре дар он бача кунад.

**Ков–ков** – худ ба худ ғур–ғур карда гап задан.

**Ковиён** – мансуб ба Кова: ниг. Кова.

**Коға** – таҷоҳул, худро ба нодонӣ задан; тан зада, ибo карда.

**Коза** – нишастангоҳест, ки полизбонон аз чӯб ва алаф со-занд.

**Колбад** – тани одам, қолаб.

**Колив** – гаранг, беқарор, гумроҳ.

**Коно** – аҳмак, нодон.

**Коноз** – буни хӯшаи хурмо.

**Коноӣ** – нодонӣ, аблаҳӣ.

**Коноӣ кунӣ** – худро ба нодонӣ занӣ.

**Корзор** – ҷангу набард.

**Косид** – касод, беравнақ.

**Котура** – ҳайронӣ, ошуфтагӣ.

**Кофур** – моддаи хокаи хушбӯйе, ки ранги сафед дорад ва онро занон барои ороиш истифода мена-моянд.

**Коша** – яхи тунуки рӯйи об, сафолаки ях.

**Куён** – хаймаи гирд, ки бо сутун барпост. Рахту куён – бору бугча.

**Кузоза** – мургест монанди булбул.

**Куланг** – турна.

**Кундиз** – муҳаффафи куҳандиз; диз – қалъа, арк.

**Кулӯх** – гили хушкшуда ба сурати сангпора.

**Кунод** – кунонад, гардонад.

**Куном** – оромгоҳи ҳайвоноти ваҳшӣ.

**Курез** – рехтани пари мурғон. **Хурдакурез** – ба маънии зиндагии парешон.

**Куруж / куруз** – нишоту шодмонӣ.

**Кусуф** – гирифтани офтоб ё моҳ.

**Кӯж** – кӯз, хамидапӯшт.

**Кӯс** – табли бузург.

**Кӯсач** – шакли арабишудаи кӯса.

**Кӯхкон** – кӯҳкан.

**Кӯшк** – қаср, сарои олий.

## Қ

**Қабо** – чомаи пӯшидани, ки аз болоӣ либос ба тан ку-  
нанд.

**Қазиб** – теги буррон.

**Қалб** – маркази қўшун, миёнаи майдони набард.

**Қазо** – амру ҳикмати Худо. Дар асл ба маънии фармон  
додан аст.

**Қайд** – банд.

**Қарибӣ** – дӯстӣ, ҳамнишинӣ.

**Қасиб** – матоъи абрешимии рангоранг.

**Қатрон** – моеъи рағғани сиёҳранг, ки аз дарахти махсус  
мегиранд.

**Қир** – як навъ ҷисми саҳти сиёҳранг.

**Қутб** – ҳар яки ду тарафи меҳвари фалак (Қутби Ши-  
молӣ, Қутби Ҷанубӣ); маҷозан шахси воло-  
мақом.

## Л

**Лавн** – ранг, навъ; маҷозан навои мулавлан.

**Лағ** – ноустувор; бараҳна.

**Лайлатулқадр** – шаби қадр; шаби бехтарин, ки ба ақидаи  
аҳли ислом дуёи бандагон иҷобат мешавад ва  
он шаби 27 рамазон аст.

**Лак** – нодон.

**Лакдорӣ** – бехудагӯӣ.



Лаку пак – ду тан, нафари содаву нодон.  
Ларзидан – ғамхорӣ кардан ба биму тарс.  
Лат–лат – лахт – лахт, пора – пора.  
Лахт – пора, чузв.  
Лаъим – нокас, паст.  
Ло – ҳиссаҷаи инқории не.  
Лобуд – на балки.  
Лод – девор.  
Лолако – тоҷи хурус.  
Лоло – дурахшанда, тобон.  
Лочарам – бешак, бидуни шубҳа.  
Луъбат – зеборух.  
Луълӯ – марворид, гавҳар.  
Лӯш – паст, фурумоё.

## М

Маволӣ – наздикон, ёрон.  
Маддох – мадхкунанда, он ки ашъори мадҳӣ гуяд.  
Мадех – мадх, қасидаи мадҳӣ.  
Мадоех – ҷамъи мадеҳа; шеър, ки дар васфи физилат ва аъмоли неки шахсе супурда шудааст.  
Мадор – номи пардаи мусиқӣ аст.  
Мағок – ҷоҳ, хандақ.  
Мазҳаб – роҳу русум.  
Маккӣ – зода ё сокини шаҳри Макка.  
Макорим – ҷамъи макрамат; бузургворӣ, иззату эҳтиром.  
Макрӯҳ – нораво, нохуш.  
Малак – фаришта.  
Маликона – шоҳона, хусравона: ҳар чизи хубу оӣ.  
Малмоз – ранге, ки ба он ҷома ва матоъро зардранг кунанд.  
Малоҳӣ – бозӣ ва дилхушӣ.  
Малҳам – ҷойи пургӯшт.  
Мамғаз – таъхир макун, даранг макун: сиғаи амрӣ.

**Мангула** – навъе аз рустаниҳои саҳроӣ.

**Мандал** – як навъ уди ҳиндӣ.

**Маноқиб** – ҷамъи манқабат; сифоти ҳамида, хислатҳои нек.

**Мансаб** – пойгоҳ, мақом.

**Мар** – ҳарфест, ки ба назари фарҳангнависон барои зинат ва таҳсини калом, ё барои ифокаи вазн, ё барои таъйид дар ҷумла зикр мешавад. Ба ақидаи гуруҳи дигар аз ҷумлаи аломоти зиёда аст ва ҳазфаш ҳеҷ латмае ба ҷумла бор наёрад.

**Марво** – фоли нек, дуъои хайр.

**Марғазан** – ғуристон.

**Марғул** – печида, шикаста.

**Марра** – андоза, ҳад.

**Марч** – марз, замин; чаманзор.

**Матир** – боридани борон, давраи боронгарӣ.

**Мафраш** – ҳар чизе, ки зерӣ по мегустананд, монанди гилем, палос ва ғайра.

**Мафхар** – фахр, нозиш, мояи фахр.

**Маҳиб** – бимангез, ҳавлноқ.

**Маҳр** – нақду моле, ки барои арӯс аз ҷониби домод, дар вақти никоҳ муайян мекунамд.

**Маҳшар** – қиёмат, растохез.

**Мачарг** – мардумро бо ситам бемузд кор фармудан.

**Мачд** – бузургворӣ.

**Машиб** – пирӣ.

**Машид** – гачкоришуда, мустаҳкам.

**Машхур** – шӯҳратёфта, номдор.

**Маъунат** – ҳамдамӣ, ҳамнафасӣ.

**Мелов** – шогирд.

**Меловия** – шогирдона, музди хидмати устод.

**Мехтар** – хоҷа, бузургзода.

**Меъҷар** – рӯпуш ва либоси занон.

**Мидҳат** – ситойиш, мадҳ гуфтан.

**Мигфар** – кулохи оҳанин, ки дар чангу набард ба сар пушанд.

**Микаст** – печутоб; шикасту микаст – пурпечутоб.

**Мину** – забарчаду зумуррад; дорой.

**Мисқала** – асбоби сайқалдихӣ; сайқалхурда, суфташуда.

**Мисқала кардан** – поку рушан кардан, сайқал додан.

**Миста** – тӯма, сайд.

**Модвар** – модарвор; мухаффафи модар.

**Моғ** – мурғобии сиёҳ ва думдароз.

**Модар** – киноя аз хок, замин дар мисраъи «Колбади тира ба модар супурд».

**Можумуж** – фарёди муш хангоми тарс, чунончи аз дида-ни гурба.

**Мок** – замин; хоку мок – дунё.

**Молида** – қиморбоз.

**Монавӣ** – мансуб ба Монӣ, ниг.Монӣ.

**Мондан** – шабеҳ будан, монанд будан.

**Монидан** – мондан, гузоштан.

**Моно** – гӯё, пиндорӣ, ҳамоно.

**Моҳи якшаба** – моҳи серӯза, ки дар шаби севум намоён мешавад.

**Моҳӣ** – моҳӣ дар назар аст, ки ба ақидаи қадимиён зери замин аст ва замин бар пушти вай устувор мебошад.

**Моҳор / маҳор** – расане, ки бар бинии шутур банданд.

**Моя** – сармоя, дорой.

**Мубодарат** – саъю кӯшиш.

**Муваҳҳид** – он ки Худоро якто медонад.

**Мудом** – шароб, май.

**Мудоро** – сулҳу оштӣ, муомилаи нек.

**Мудхил** – мумсик, бахил.

**Муқайяд** – бандшуда, асир.

**Мулук** – ҷамъи малик, подшоҳ.

**Мулукфиреб** – он ки дар ишва ҳатто подшоҳонро мефире-  
бад.

**Мулҳам** – чомае, ки аз абрешим бофанд.

**Мулҳид** – аз дин баргашта, бедин.

**Мунир** – пурнур.

**Мункар** – инкоршаванда, радёбанда.

**Муояна** – ба чашм дидан, рӯёруй дидан; ошкор.

**Мурво** – дуъои хайр, фоли нек.

**Мурувват** – бузургворӣ.

**Мусалсал** – пурпеч, ҳалқа – ҳалқа, марғула.

**Мусибат** – мотам.

**Муста** – тўмаи мурғони шикорӣ.

**Мустаҷоб** – қабулшуда.

**Мустӣ** – шикоят, гила.

**Мутриб** – муғаннӣ, сароянда.

**Мушавваш** – ошуфта, парешон.

**Мушаҳҳар** – шӯҳратёфта.

**Мушаччар** – матоъи абрешимин, ки нақшҳояш ба шакли  
дарахт бошад.

**Муштафшор** – нарма, мулойим. Зари муштафшор – тилои  
нарма, ки гӯе ин гуна зар дар хазинаи Хусрави  
Парвиз нигоҳ дошта мешудааст.

**Муҳайё** – омода.

**Мучиб** – ҷавобгӯӣ.

**Муъаммо** – калом ё байте, ки дар он исме ба тариқи рамаз  
пӯшида ояд ва онро ба шарҳу ҳисоб пайдо ку-  
нанд.

**Муъодӣ** – душманикунанда.

**Муъояда** – ошкор, бепарда, возеҳ.

**Муъасфар** – номи гул.

**Мӯрд** – дарахти ҳамешасабз, ки баргҳои хушбӯӣ ва гул-  
ҳои сафеди муаттар дошта, дар дорусозӣ низ  
истифода мешавад.

**Мӯҳр** – танга, пули сиккадор.

**Мӯхра** – навъе аз санг, ки дар сари мор ёфт мешавад ва аз ин ҷо онро мӯхраи афъӣ номанд.  
**Муъчизи Мӯсо** – каромот ва эъҷози Мӯсои пайгамбар (а). Ниг. Мӯсо.  
**Муя** – нолаи оҳистаи бо гиря, навҳа.

## Н

**Набахра** – беарзиш (барои симу зар).  
**Набид** – шароб, аъроб шароби хурморо гуянд.  
**Набил** – заковатманд, доно.  
**Набк** – заҳоб; таровиш аз канори обу рӯдхона.  
**Наванд** – пайки хабаровар; хушфаҳм.  
**Навард** – печу тоб, мавҷ; аспӣ тезгард.  
**Навардан** – ҷамъ кардан, печонидан.  
**Наварди об** – мавҷи рӯи об.  
**Навардидан** – қатъ кардан, барпечидан.  
**Наваштан** – гаштан, паймудан, тай намудан.  
**Навбӯюк** – наварӯс.  
**Навгувора** – пургӯй, ба маънии хуб.  
**Навзин** – маркабе, ки ба он барои савор шудан зини аввалин мебанданд.  
**Навид** – хабар, мужда.  
**Навола** – луқмаи хӯрок.  
**Навохтан** – меҳробонӣ кардан, шафқат намудан.  
**Навҷаба** – селоб.  
**Навҳа** – гиря, нола.  
**Нағил** – ҷоёе, ки дар саҳро ё дар домани кӯҳ барои бузу гӯсфандон тайёр намоянд; оғил, кадок.  
**Нажанд** – фурумонда, забун, пажмурда.  
**Н-аз** – на аз.  
**Найранҷ** – шакли арабишудаи калимаи найранг.  
**Найсон** – моҳи ҳафтуми тақвими сурёӣ, ки ба моҳи апрели милодӣ рост меояд.  
**Накбат** – бадбахтӣ, баргаштабахтӣ.

**Нақиб** – фармондеҳи сипох, сардор.

**Насар** – соябонест, ки аз шоҳу хасу хошок тартиб ди-  
ханд.

**Насиб** – баҳра, лаззат.

**Насрин** – настаран.

**Настарван** – гули насрин.

**Настух** – хастагинопазир.

**Насудан** – мухаффафи носудан.

**Наффот** – машғал; оташбоз.

**Нахч** – гиёҳе, ки аз он қорӯб созанд.

**Нахчиз** – печида.

**Нахчир** – сайд; қое, ки шикор кунанд.

**Наҳмор** – беҳад, ниҳоят; бузург.

**Наҳс** – шум, номуборак.

**Н-аш** – на ўро.

**Нашк** – дарахти бебор, санавбар.

**Нева** – нола ва афғони гурба.

**Некӯсигол** – некандеш.

**Нигорида** – зинатёфта, мунаққаш.

**Нигорхона** – хонае, ки дар он суратҳои рангоранг ниҳода  
бошанд.

**Ниё** – қад, падар.

**Нил** – сипанди сӯхта сиёҳшуда.

**Нилуфар** – гуле, ки дар об мерӯяд.

**Нирӯ** – қувват, зӯр, мадор.

**Нисол** – пайкон, нӯги тези найза ва тир.

**Ниҳод** – хилқат, асл.

**Ниҳеб** – бим, тарс, ҳавл, ҳавф.

**Ниҳон** – пӯшида, махфӣ.

**Ниҳор** – тарсида.

**Ниҳуфтӣ** – бенишонӣ.

**Нишеб** – фуруд, пастӣ.

**Нишостан** – нишондан.

**Ниъам** – қамъи неъмат; ризку рӯзӣ.

Ниюша – гӯш додан, шунидан.  
Нобихрад – беҳирад.  
Нозидан – фаҳр кардан.  
Нок – нософ, олуда.  
Нол – найи дарунхолӣ.  
Нороҳ – буроҳ.  
Носур – реше, ки дар мақъад барояд.  
Нофарҳихта – беадаб.  
Нохушёр – беақл, аҳмақ.  
Нузҳат – хушию хуррамӣ.  
Нуксон – коҳиш ёфтан.  
Нукт – нукта гузоштан.  
Нухусат – шумӣ, нишони номуборак.  
Нуф – шӯру ғавғо.  
Нушомег – нушомехта; нуш – шарбат.

## О

Об – қадру қимат.  
Обара – он ки дар роҳ рост меравад.  
Обгир – дарё, баҳр.  
Обдон – обгир, ҳавз.  
Обканд – обканда; чуқурие, ки дар асари кандани об ё  
сел пайдо мешавад.  
Об тохтан – мезидан.  
Обхур – сарчашма.  
Ованг – ресмоне, ки ба он ангур овезанд.  
Овар – яқин, ҳатман.  
Ово – садо, овоз.  
Огандан – пур кардан, ҷамъ кардан; панднома биёганд  
– панднома тартиб дод.  
Огин / оган – оғушта, пур.  
Огана – маҷозан дармиёнмонда, ночору лоъилоҷ.  
Огеш – ҷанг бар ҷизе задан, андаровехта.

**Оғош** – аз феъли ағолидан – шӯронидан, тез кардан; дил-бохтагӣ.

**Одиянда** – рангинкамон, қавси кузаҳ.

**Оз** – тамаъ, зиёдаталабӣ.

**Озарахш** – барқ.

**Озардан** – ранчидан, дилтанг шудан.

**Озарм** – шарм, ҳаё.

**Озарфазо** – дами оташафрӯз, дами оҳангарӣ; оташгира.

**Озода** – он ки банда набошад.

**Озодвор** – холисона, пок.

**Олагда** – ғазаболуд, ҳашмгин, алагда.

**Омеғ** – омезиш; омехта.

**Омор** – шумор, ҳисоб.

**Орағда / оруғда** – ғазаболуд.

**Ораз** – рӯй, рухсор.

**Орамда** – орамида, хотирчамъ.

**Оранг** – ҳамоно.

**Осон** – беранҷ, бедушворӣ. **Осонидан** – осойиш додад.

**Офрӯша, афрӯша** – навъе аз ҳалвои хонагӣ, ки аз орду асал пазанд.

**Офтоб** – маҷозан ба маънии шароб.

**Охшич** – зид, муҳолиф, зиддият.

**Оҳанҷ** – кашида.

**Оҳанҷидан** – бадар овардан, кашидан.

**Ошикӯхидан** – пешпо хурда афтодан; ногаҳон лағжида афтодан.

## П

**Пада** – дарахти бесамар.

**Падар** – киноя аз осмон дар мисраъи «Ҷони гиromӣ ба падар боз дод».

**Пажованд** – ҷӯбе, ки бо он дарро банданд, танба.

**Пайк** – хабаррасон.

**Пайкон** – нӯки тези найзаву тир; синон.



Пайкор – ҷангу ҷидол, пархош.  
 Паймудан – андоза кардан, ҷен кардан.  
 Палоллак – ҷинсе аз фӯлоди ҷавҳардор, ки аз он шамшер  
 созанд.  
 Парвин – шаш ситораи рӯшан ва шафоф, ки ба ҳам пай-  
 ванданд.  
 Парвор – ганчина; тақягоҳ.  
 Паргола – дарбеҳ, ямок.  
 Пардахтан – муҳаффафи пардохтан, тамом кардан, бар-  
 доштан; сохтан.  
 Парғуна – зишт, нопок.  
 Парнихсанг – тахтасанг.  
 Парниён – ҳарир, матоъи нафис.  
 Пароканидан – интишор додан, нисор кардан.  
 Пархош – хусумат, ҷангу ҷидол.  
 Паҳанд – дом барои шикори оху.  
 Паҳлавонӣ – паҳлавӣ, забони паҳлавӣ.  
 Пашиз – тангаи мисин, пули сиёҳ.  
 Пероста – зебу зинатёфта.  
 Песёр – пешоби бемор, ки барои муқаррар кардани дард  
 ба табиб нишон диҳанд.  
 Пехта – дар худ печидан ҷун мор.  
 Пешкор – ходими калон ва наздики шахсони воломақом.  
 Пешёр – пешхидмат, муздур.  
 Пизишк – табиб, духтур.  
 Пилғӯш – гули савсан.  
 Писанд – қабул кардан, баргузидан, писандидан.  
 Писандар – писарандар, писари ӯгай.  
 Пованд – подшоҳ.  
 Поғӯш – гӯта.  
 Поғӯш задан – гӯта хурдан.  
 Позер – ҷӯбе, ки зери сакф ё деворе, ки қусур кардаву айб-  
 нок бошад, гузоранд; тақя, тирак.  
 Пайдон – кафш; поя.

**Пойидан** – устувор истодан, вучуд доштан.

**Пойогеш** – попеч, дар по печанда; **марги пойогеш** – марги ногузир.

**Пок** – тамоман, билкул.

**Полик** – кафш, пойафзоли чӯбӣ; чоруқи соқаш ресмондор.

**Поликона** – дариҷа, равзан, панҷара.

**Полудан** – соф кардан.

**Пора** – гурзи оҳанин.

**Потила** – деги даҳонкалон.

**Пур** – писар; зода, фарзанд.

**Пузиш** – узрхоҳӣ.

**Пупак** – худхуд, шонасарақ.

## Р

**Рабун** – пешмузд.

**Раван** – озмойиш; сабаб, боис.

**Равон** – ҷон.

**Равон** – раванда, ҷунбанда.

**Равӣ** – серобӣ, фаровонӣ.

**Раз** – ангур.

**Разм** – ҷанг, набард.

**Рақиб** – посбон.

**Рам** – гӯша; даҳон.

**Рам (м)** – хурдан.

**Ранча** – озурда.

**Растахез** – маҷозан гулғула.

**Ратиб** – тар, намнок.

**Ратл** – ҷом, пиёла.

**Рафтан** – гаштан.

**Рахт** – асбобу анҷом.

**Рахш** – барқ, партав, аспӣ тездав.

**Раҳ** – мухаффафи роҳ ба маънии қарат, маротиба аст.

**Раҳӣ** – банда, ҷоқар; аз раҳидан – озод шудан аст.

Раш – чомаи абрешимӣ.  
 Рашҳа – чакра, қатра.  
 Рашҳаи килк – чакидаи қалам, навиштаҷот.  
 Реж – орзуву ҳавас.  
 Ридак – амрад, гуломи ҷавон.  
 Ризвон – номи фариштаи ниғаҳбони биҳишт.  
 Рикоб – узангу.  
 Рим – чирки ҷароҳат.  
 Рих – дарунравию одам ва ҳайвон.  
 Ровӣ – қиссагӯӣ, хонандаи шеър.  
 Род – ҷавонмард, соҳибҳиммат.  
 Рог – доманаи ҳамвору сабзасори кӯҳ ба ҷониби саҳро.  
 Ройиз – ромкунандаи асп, аспбоз.  
 Ромишгар – мутриб.  
 Роҳшоҳ – мақлуби шоҳроҳ аст, марде, ки ба роҳро раф-  
 тан пешаи ӯ бошад.  
 Роят – байрақ.  
 Рун – сабаб, иллат.  
 Рутаб – хурмои нав ва тару тоза.  
 Рӯзгор – замон, вақт.  
 Рӯзӣ – ризқи ҳаррӯзаи зиндагӣ.  
 Рӯй – умед, ҷустуҷӯӣ; ба рӯй гаштан – умедвор шудан.  
 Рӯй додан – рӯй намудан.  
 Рӯҳулқудус – рӯҳи муқаддас, киноя аз Ҷабраил.

## С

Сабо – бод, ки дар фасли баҳор аз тарафи Машрик мева-  
 зад.  
 Сабӯӣ – соғар, ширдӯша.  
 Савр – гиёҳест, ки шираи баргаш ниҳоят талх аст.  
 Савсан – гул.  
 Савт – овоз, садои хонанда.  
 Сада – оташи баланди шӯъладиханда.  
 Сазо – сазовор, арзанда.

**Салаб** – чома, пӯшиш.

**Салмо** – маҷозан маъшуқа. Ниг. Салмо.

**Самандар** – мургест, ки гӯё дар оташ намесӯзад; мурғи оташ.

**Самин** – серғӯшт, сафед, хушнамо.

**Салобат** – бузургӣ.

**Самовот** – ҷамъи само, осмон.

**Самоъ** – суруд, оҳанг.

**Самой** – осмонӣ; тақдир, сарнавишт.

**Самув** – сабзаи даштӣ, ки аз он таъом пазанд.

**Самур** – ҷонваре, ки пусти ниҳоят нарм дорад ва аз он пустину кулоҳ дӯзанд.

**Самурӣ** – пустину кулоҳи аз пусти самур дӯхташуда.

**Самч** – хонаи зеризаминӣ, нақб.

**Сан** – гуле, ки ба дарахт печад, ба арабӣ ашақа гӯянд ва дар Варорӯд ошики печон номанд.

**Сандон** – абзоре аз пулод, ки оҳангарон оҳану филизотро болои он мекубанд.

**Сапедарак** – дасторча.

**Сар** – асп.

**Саро** – хона.

**Сарпос** – гурзи калон.

**Сарсар** – тундбод, боди шадид.

**Сархора** – сӯзани заррин, ки занон ҷиҳати зинат ба мӯйи сар банданд.

**Сафро** – моеъи талху зард, ки дар меъда пайдо шавад.

**Сахтан** – ҳисоб кардан, санчидан.

**Саҳм** – бим, ҳарос.

**Саҳоб** – абри боранда, абри боронӣ.

**Саъд** – нек, муқобили наҳс.

**Себи бихӣ** – ҳамоно бихӣ аст.

**Сеч** – муҳайё, омода.

**Секӣ** – май, шароб.

**Сиблат** – мӯйлаб.

Сигол – андеша, ният, фикр.  
 Сиголанда – хусуматкунанда.  
 Сиголидан – андешидан.  
 Сиголиш – фикру андеша.  
 Сима – асбобест қорубмонанд, ки бофандагон матоъро  
     бо он об пошанд.  
 Сипанҷ – орият, ҷойи муваққатӣ.  
 Сипарам – як навъ гули ҳамешабаҳор.  
 Сипарда – ба пой фишурда.  
 Сипарӣ – анҷомёфта, бапоёнрасида.  
 Сипарӣ кардан – тамом кардан, ба охир расонидан.  
 Сипор – зарфе, ки дар он ангур меафшурданд.  
 Сират – тариқа, роҳу равиш, одат.  
 Сиреш – чизе, ки бо он чарм, коғаз ва чизҳои дигарро ба  
     ҳам часпонанд.  
 Сит – овозаи неку, зикри хайр.  
 Ситадан – гирифтани, ситондан.  
 Ситем – хуну чирки қароҳат.  
 Сито – ситойиш, мадху сано.  
 Ситон – бар пушт хобидан.  
 Ситонидан – гирифтани.  
 Ситох – шохи дарахт, навдаи дарахт.  
 Сифла – фурумоя, ночавонмард.  
 Сихо – банд ва унвони нома. Ресмонест, ки бар нома  
     печонанд ва муҳр бар он ниҳанд, то каси ғайр  
     номаро нахонад.  
 Сода – ҳолӣ аз нақсу гуноҳ.  
 Соз – рахт, асбоб.  
 Соидан – судан, ба ҳам молидани ду чиз.  
 Сойим – шахсе, ки аз хурдан худро боз медорад; рӯзадор.  
 Солор – сардор, раис.  
 Солорони гетӣ – киноя аз ҳафт сайёраи фалак (Мох, Уто-  
     рид, Зухра, Офтоб, Миррих, Муштарӣ, Зуҳал).  
 Сомгироҳ – мисли Сом паҳлавону зӯрманд.

Сомит – зару сим.  
 Сомон – низом ва ривоч.  
 Сор – шутур.  
 Сор – мурғи хушхон.  
 Соро – холис.  
 Соруна – токи ангур.  
 Соъид – бозу, банди даст аз болои каф то оринч.  
 Соъиқа – оташак, барқ; барқе, ки аз абр бар замин аф-  
 тад.  
 Судан – сойидан, зер кардан.  
 Судур – чамъи садр; болонишинон.  
 Сулсул – фохта.  
 Суол – тамаъ; аҳли суол – тамаъкорон.  
 Сур – як навъ кафш.  
 Сус – номи гиёҳест доруй, ки решааш ширину баргаш  
 талх бошад.  
 Суси парварда - суси боғӣ ва махсус, ки баҳри доруву да-  
 во парваранд.  
 Ситудан - ситойиш ва раҳм намудан.  
 Сутудон – гӯрхона, дахма; гӯристон.  
 Суффа – нишастгоҳ, ки бештар вақт дар миёнаи боғ ме-  
 сохтанд.  
 Сӯг – мотам.  
 Сугвор – мотамзада.

## Т

Табангу – сандуқи асбоби заргарӣ.  
 Табир – нақора.  
 Табира – табл, нақора.  
 Табк – як навъ матоъи абрешимӣ.  
 Таборак – ишора ба сураи «Таборак».  
 Табоҳӣ – фасод, харобӣ.  
 Табурок – даф, дойира.  
 Тавил – саре, ки пешонияш мӯй надорад.

**Тавил** – дароз.

**Тавқеъ** – имзо кардани нома ва фармон.

**Тавъамон** – омехта, якчоя.

**Тайту** – як навъ мурги обӣ.

**Таз** – парандаи хушхон, саъва.

**Такбир** – «Аллоҳу акбар» гуфтан.

**Такук (т-кук)** – қадаҳ ва ҷоме, ки аз симу зар ба шакли мурғ ё моҳӣ сохта шуда бошад. Ба маънии ҳуҷра ва ғурфа низ омадааст.

**Таксир** – кӯтоҳӣ, фуруғузори.

**Тал** – хун.

**Талқ** – маъдани кимиёӣ, ки бо расидани об зуд маҳлул мешавад.

**Талоч** – шӯру ғавго.

**Талъат** – дидор, рӯй.

**Талқ** – санги сафеди қабат – қабат; маҷозан заҳр.

**Таманно** – орзу, дархост.

**Таносойӣ** – осойиш ва роҳати тан.

**Танчидан** – саҳт кашидан, танг кашидан.

**Таншӯй** – тахтае, ки болои он мурдари шӯянд.

**Тарб** – ҳила, баҳона.

**Тарӣ** – шодоб, ботароват.

**Тарсгин** – тарсанда, бимзада.

**Таровех** – бист рақъат намозе, ки дар шабҳои рамазон гузоранд ва онро бад – он сабаб таровех гӯянд, ки баъд аз ҳар чаҳор рақъат худро оромиш ва роҳат диҳанд.

**Тарсо** – насронӣ, исавӣ.

**Таранчида** – кӯфта, фишурда.

**Тарҳ ниҳодан** – ба миён гузоштан.

**Тасбеҳ** – Худоро ба поки ёд кардан.

**Тафт** – гарм, сӯзон.

**Тафта** – бисёр гарм, ғудохта.

Тахт – нишастгоҳ, ҷаҳорпоя, ки рӯи он истироҳат меку-  
нанд.

Таҳқиқ – ба аслу моҳият расидан.

Таш – муҳаффафи оташ.

Таяммум – барои гузрдани намоз дар сурати набудани  
об ба ҳок дасту рӯи молида таҳорат кардан.

Теб – саргашта, ҳайрон.

Тез гаштан – дар ғазаб шудан.

Тезгом – тезгард, тезрафтор.

Теморхор – гамхор, парастор.

Темос – беша, найистон.

Тиб – атр; форама, хуш.

Тим – сарой; раста.

Тир – тираву тор.

Тоб – сабр, тоқат.

Тобидан – давидан.

Товистан – муқовимат кардан.

Тоziён – тозон, давон.

Тоzi – арабӣ; аспӣ тезрафтори арабӣ; сағӣ шикорӣ.

Токдес – номи тахти Хусрави Парвиз.

Томур – хуни дил, заъфарон.

Торак – тори сар, фарқи сар.

Торӣ – муҳаффафи торик.

Тохтан – ҳамлавар шудан.

Тофтароҳӣ – қачраҳӣ, қачравӣ.

Туҷаба – селоб.

Туибал – макру ҳила.

Тундар – раъд.

Турра – зулф, кокул.

Турунҷ – мевани лиму ё афлесун; маҷозан занаҳдони ёр бо-  
шад.

Тӯзидан – пардохтан, адо кардан; талаву тороҷ намудан.

Тӯфон – қиссаи тӯфон, ҳикояи тӯфони Нӯҳ (а) дар назар  
аст.



**Тӯҳмат** – гумони бад.

**Тӯша** – таъоме, ки мусофирон барои роҳ гиранд.

## У

**Удвон** – ситам кардан; бадӣ, адоват.

**Унвон** – сарлавҳаи китоб, сарнома.

**Унноб** – навъе аз санҷид, ки ранги сурх дорад. **Уннобӣ** – сурхранг.

**Урдубихишт** – моҳи дувуми солшумории шамсӣ, ки ба нимаи дувуми моҳи апрел ва нимаи аввали моҳи майи солшумории милодӣ рост меояд.

**Унс** – ҳамдамӣ.

**Ускуф** – пешвои тарсоён.

**Устара / устура** – теғ, поку.

**Усфур** – гунчишк.

**Уторид** – сайёраи Тир (Меркурий), ки дар осори ҳайати қадим «дабири фалак» низ хондаанд.

**Уштулум** – таъаддӣ, зӯроварӣ; саркашӣ.

**Уштурдарой** – зангӯлаи уштур.

## Ҷ

**Ҷ-т** – он туро, ҷ ба ту.

**Ҷ-шон** – ҷ эшонро.

## Ф

**Фавот** – даргузаштан, мурдан.

**Фағ** – бут, нигор.

**Фағи симин** – дилбари сафедруйи хушнамуд.

**Фажаҳ** – палид, зишт.

**Фажокин** – чиркин.

**Фаёл** – замин, ки бори аввал зироъат мекоранд.

**Фаёр** – шуғл, пеша.

**Фазок** – палид, нопок.

- Фақеҳ** – қонуншиноси шариъат, донишманди қоидаҳои дини ислом.
- Фаларз** – муҳаффафи фаларзанг.
- Фаларзанг** – дастдор барои бастанӣ хӯрок.
- Фалосанг** – фалохун, фалахмон, олати сангандозӣ.
- Фалот** – ресмоне, ки аз он чизе бофанд.
- Фалҷ** – занҷир ва калид.
- Фанд** – фиреб, макру дурӯғи беҳуда.
- Фар** – шукӯҳ, шавкату азамат.
- Фара** – хуб, писандида.
- Фарасб** – болор.
- Фарахша** – нони баравған, фатир.
- Фарбӣ** – фарбеҳ.
- Фарганд** – печак, зарпечак, ки бар дарахт печида сабзад ва амал кунад.
- Фарғул** – гафлат, таъхир дар корҳо.
- Фарзона** – ҳаким, донишманд.
- Фарог** – рӯшанӣ, фуруғ.
- Фароз** – кушода.
- Фаромушт** – фаромӯш.
- Фарсуда** – кӯҳна, пӯсида.
- Фарҳанг** – дониш, маърифат.
- Фарҷом** – оқибат.
- Фарша** – қумош ва ҳар бисоте, ки ба замин густарда мешавад.
- Фасила** – галаи аспон.
- Фасона** – афсона.
- Фасонаворӣ шав** – афсонахонӣ кун.
- Фарсудан** – ях кардан.
- Фато** – ҷавонмард.
- Фахмидан** – дона аз пунба ҷудо кардан.
- Физин** – истехзо, масҳара.
- Фиканда мафраш** – манзилгирифта.
- Фирдавс** – боғи хуррам; биҳишт.

**Фириснофа** – шаби Наврӯз, ки бегоҳи соли нави эронита-  
борон аст.

**Фом** – вом, қарз.

**Фохтагун** – ҳамранги фохта.

**Фунудан** – фирефта шудан, ғарра шудан.

**Фунудан** – баъзе фарҳангнависон маънии осудан ва хоби-  
данро овардаанд, ки шояд таҳрифи ғунудан бо-  
шад. (Деххудо).

**Фурқон** – Куръон.

**Фурунҷ** – атрофи даҳон.

**Фурӯмоя** – бадаслу разил, сифла.

**Фусурдан** – афсурдан; ях кардан.

**Футур** – афсурдагӣ, сустӣ.

## Х

**Хабар** – шунидан, огоҳӣ ёфтан.

**Хабок** – чаҳордевори саркушода, ки шабҳо ҷупонон  
ғусфандонро дар он ҷой кунанд.

**Хад** – рухсор, ҳар як аз ду ҷониби рӯй.

**Хаданг** – дарахти сахте, ки аз он тир созанд; маҷозан ба  
маънии тир.

**Хадеш** – қадбону.

**Хайёт** – либосдӯз, дарзӣ.

**Хаз** – пустин аз пусти хаз; хаз ҷонварест, ки пусти он  
барои пустин хуб аст.

**Хазиб** – рангин, рангкардашуда.

**Хазидан** – охиста ба ҷойе дохил шудан.

**Хазон** – тирамоҳ, пойиз.

**Хай** – арақи рӯй.

**Хайл** – гурӯҳи лашкариён, сипоҳиён.

**Халқон** – мардум, одамон, ҷамъият.

**Хала** – ҷӯбе, ки ба он киштӣ ронанд.

**Халолӯш** – ошӯб, фитна.

**Халлуҳиён** – аҳли Халлуҳ. *Ниг.* Халлуҳ.

**Хамирмоя** – хамиртуруш; хамирмояи идбор – сарчашмаи бадбахтӣ.  
**Хан** – хона бошад, хоҳ дар рӯи замин, хоҳ дар зери замин.  
**Ханур** – хум, хурма, кӯза ва гайра.  
**Харош** – бефоида, аз кор афтода.  
**Харошидан** – дар ташвиш гузоштан.  
**Хастан** – маҷрӯҳ кардан, реш кардан.  
**Хафтон** – ҷавшан, ҷомаи оҳанин, ки дар ҷанг аз тағи зиреҳ пӯшанд.  
**Хафча** – шӯшаи зару сим.  
**Хаштук** – фарзанди ҳаромӣ, ҳаромзода.  
**Хашук** – ҳаромзода.  
**Хик** – машки об.  
**Хилм** – оби бинӣ.  
**Хим** – чирке, ки аз ҷашм барояд.  
**Хизона** – ҳазина.  
**Хинг** – асп, аспӣ сафед.  
**Хингбед** – хори сапед.  
**Хир – хир** – ҳайрон.  
**Хира** – ҳайрон, очиз; ноқис.  
**Хира** – беҳуда. Бар хира – ба беҳудагӣ.  
**Хирасар, сархира** – ноқисулақл.  
**Хиргоҳ** – ҷойи хуш, хайма ва саропардари низ гӯянд, ки ҷойи хуш аст.  
**Хиром** – вафо ба ваъда, аҳду паймон.  
**Хисойидан** – ба дандон реш кардан; пажмурда кардан.  
**Хобанидан** – хобонидан.  
**Ховар** – Мағриб.  
**Хоқон** – лақаби подшоҳони Турку Чин.  
**Хоксиришт** – фурумоя, паст.  
**Хор** – ночиз, сахл; забун.  
**Хоста** – зару мол.  
**Хотам** – ангуштарӣ.

**Хотун** – лақаби занони бузурги турк.

**Хоча** – соҳиб, мухтарам.

**Хош** – резаҳои чӯбу хошоку коҳ. **Хош задан** ба маънии хойидан низ омадааст; сухан хойдан, суханро тӯл додан.

**Хоша** – хасу хошок.

**Хубдидор** – хубрӯй ва зеборӯй.

**Худованд** – лақабе, ки ба шоҳону вазирон хитоб мешуд.

**Хулқон** – кӯҳна, фарсуда.

**Хунб** – хуми шароб.

**Хунба** – хуми бузурги пур аз ғалла.

**Хунёгар** – мутриб, сурудхон.

**Хуншон** – хучаста.

**Хурд кардан** – шикастан, майда кардан.

**Хуросон** – дар асл ба маънии Машриқ омадааст.

**Хурӯч** – хурӯс.

**Хусур** – падари арӯс; падари зан.

**Хусуф** – гирифтани моҳ.

**Хушкомор** – ба ниҳояти чизе расидан, тадқиқу тафтиш кардан.

**Хуштан** – хушандом.

## Х

**Ҳабиб** – ошиқ, маъшук.

**Ҳабк** – кафи даст.

**Ҳабок** – фарки сар, тораки сар.

**Ҳавозӣ** – ногоҳ, ба як бор.

**Ҳавоӣ** – атроф, гирдогирд.

**Ҳазор** – ҳазордастон, булбул.

**Ҳазрат** – даргоҳ, остона.

**Ҳақ** – парвардгор, офаридгор.

**Ҳало** – калимаи нидо; ай, ҳой.

**Ҳаловат** – лаззат, ширинӣ.

**Ҳамвор** – мувофиқи майл, муносиб.

Ҳамедун – ҳамчунон.

Ҳамият – устуворӣ ва далерӣ дар муҳофизати дини ислом.

Ҳамлон – шутури борбардор.

Ҳамол – дӯст, қарин.

Ҳаморо – ҳамвора, ҳамеша.

Ҳамто – монанд, ҳамчинс.

Ҳан – миннат.

Ҳарам – гирдогирди хона.

Ҳарас – ниғаҳбонӣ кардан; марди ҳарас – ниғаҳбон.

Ҳарза – беҳуда.

Ҳаром – истиғфо, қай.

Ҳарош – қӣ-қӣ кардан, истиғроқ.

Ҳастӣ – дорой, сарват.

Ҳафт тобанда – ҳафт ситора дар назар аст.

Ҳашр – қиёмат, растохез.

Ҳилм – вазнинӣ, бурдборӣ.

Ҳисеб – неқӯкор; имолаи ҳисоб.

Ҳисн – қалъа, ҳисор.

Ҳисорӣ – маҳбус дар ҳисор, қалъа.

Ҳичеб – имолаи ҳичоб.

Ҳиштан – ниҳодан, гузоштан.

Ҳодиса – воқеаи шум.

Ҳол – ҳоло, акнун.

Ҳосид – ҳасадбаранда, нотавонбин.

Ҳотамфаш – ҳотамваш.

Ҳуда – рост, ҳақ.

Ҳулла – матоъи абрешимӣ; чома.

Ҳуллаи қасиб – либоси рангин.

Ҳумлон – чамъи барра; умуман ҳайвоноти чорпойи хонагӣ.

Ҳунар – фазилат.

Ҳунар – бахшидани ҷазо ва муқофот дар он дунё.

Ҳуро – зани сафедпӯст, ки чашмон ва мӯйҳои ниҳоят сиёҳ дорад.

**Хурр** – озодмард, ҷавонмард.

**Хусом** – шамшер.

## Ч

**Чағбут** - пахтакӯҳна.

**Чак** – ҳуччат, санад. **Шаби чак** – шаби барот. Мувофиқи ақидаи гузаштагон он дар нимаи моҳи шаъбон, яъне 15-уми шаъбон (моҳи ҳаштуми солшумории ҳиҷрии қамарӣ) фаро мерасад, ки дарвозаҳои осмон кушода шуда, маълоӣ ҳисоби умру тақсими рӯзӣ мекардаанд ва ҳар дуё қабул мешудааст.

**Чаковак** – мурғи хурди хушовоз, садои хушоҳанг.

**Чам** – чашм; барор; печу ҳама зулф.

**Чамидан** – хиромон рафтан, **чам гирифтани кор** – барор гирифтани кор.

**Чамон** – хиромон; аз феъли чамидан – хиромидан, ба ноз роҳ рафтан.

**Чанбар** – ҳалқа, каманд.

**Чанг** – панча.

**Чангал** – нохун, чанголи мурғони шикорӣ.

**Чандан** – ҷӯби сандал.

**Чарб** – нарм.

**Чарз** – як навъ мурғи сайдшаванда.

**Чархвор** – монанди чарх, шабаҳи чарх.

**Чархушт** – ҷойи ҳавзмонанд, ки ангур дар он резанд ва бо пой зер кунанд, то оби ангур гирифта шавад.

**Чафта** – ҳамида.

**Чафтакамон** – ҳамидакамон, камони омодаи тирандозӣ.

**Чахидан** – саъй кардан, кӯшидан.

**Чаҳор** – ишора ба чаҳор унсур аст; хоку об ва боду оташ.

**Чехр** – чехра, рӯй.

**Чира** – пируз.

**Чобук** – бозигар, фурузон.

**Чов-чов** – тарзи овоз баровардани мургон, чув-чув.

**Чома** – шеър.

**Чора** – илоҷ, тадбир.

**Чоҳӣ** – зиндонӣ.

## Ч

**Чаббор** – тавоно; яке аз сифоти Худои таъоло.

**Чад** – падари падар, падарбузург.

**Чазм** – яқин, рост.

**Чалғуза** – меваи дарахтест ба санавбар монанд.

**Чаммош** – шӯх, маст (сифати маҳбуба).

**Чаммошчашм** – шӯхчашм, киноя аз нозанин.

**Чанг** – хусумат, низоъ; **рафта ба чанг** – сари хусумат гирифта.

**Чаъд** – печида, маргул, шикаста (нисбат ба мӯй).

**Чилбеб** – имолаи **чилбоб** аст ба маънии чодар, ки бад – он рӯйро панаҳ кунанд.

**Чодуи Бобил** – ишора ба қиссаи Ҳорут аст, ки бо Морут дар Бобил дар чоҳ маҳбус аст ва ӯ қудрати чодугарӣ ва чодуомӯзӣ дорад.

**Чонбуз** – чом.

**Чоноҳанҷ** – чонкан, чонбарор, чонкоҳ.

**Чоф-чоф** – зани бадқирдор, фоҳиша.

**Чоҳ** – мақом, мартаба.

**Чуд** – саҳо, бахшандагӣ.

**Чумла** – чамъ.

**Чушша** – остини пероҳан, остини курта.

## Ш

**Шаба** – санги сиёҳи барроқи нарм.

**Шабаҳ** – монанд, мисл.

**Шабгир** – субҳ, саҳаргоҳ.



**Шабдиз** – шабранг; аспи сиёҳ, аспи покнажод.  
**Шабистон** – ҳарамсаройи подшоҳон.  
**Шабоб** – ҷавонӣ.  
**Шамад** – нони сафед.  
**Шаман** – бутпараст.  
**Шанӯша** – атса; шикебой.  
**Шаранг** – ҳанзал, харбузаи талхи саҳроӣ.  
**Шаст** – тори соз, ки аз абрешим ё рӯда созанд.  
**Шаст** – мизроб, нохунак барои навохтани рубоб, танбӯр  
 ва ғайра.  
**Шафкан** – нобакор, беҳунар.  
**Шафеъ** – хоҳишманде, ки меҳодад барои дигарон кӯмак  
 расонад.  
**Шахеш** – мурғаки хурди хушхон.  
**Шахкоса** – яхча, жола.  
**Шахвотар** – шоҳона, сазовори шоҳон.  
**Шаър** – мӯй.  
**Шахра** – чанбари гулҳое, ки ба сар банданд, хусусан ба  
 сари арӯс ва домод.  
**Шеб** – муҳаффафи нишеб, пастӣ.  
**Шебу теб** – саргаштаву ошуфта; таркибест мисли хону-  
 мон, торумор.  
**Шигифт** – таачҷуб.  
**Шиддат** – сахтӣ, тангии аҳвол.  
**Шиз** – ҷӯби сахти сиёҳ.  
**Шикаста** – харобшуда.  
**Шикан** – чин, он ҷойе ки номаро ба ҳам медӯзанд.  
**Шиканидан** – шикастан.  
**Шикастан** – мағлуб кардан.  
**Шикӯҳидан** – тарсидан, бим доштан.  
**Шилко** – гили сиёҳи часпанда.  
**Шинохтан** – фарқ ва тафовут карда тавонистан.  
**Шиър** – аломат, нишон.  
**Шодбош** – калимаи таҳсин.

**Шон** – чома, болопӯш.

**Шон** – шаҳр.

**Шот** – гӯспанд.

**Шош** – пешоб, шоша.

**Шохбӯй** – анбар.

**Шохвор** – шоҳона, аъло; такуки шохвор - чоми шоҳона.

**Шохруд** – сози мусиқӣ.

**Шудан** – дур шудан, гузаштан.

**Шудёр** – шудгор.

**Шумор** – бозпурсӣ, бозхост.

**Шучоъ** – далер, пурдил.

**Шӯр - шӯр** – фарёд, ғавғо.

**Шӯридан** – ошуфта шудан.

## Э

**Эҳсон** – бахшиш, накукорӣ.

## Ю

**Юн** – фулус, пули сиёҳ.

## Я

**Яздон** – Худованд.

**Як панча** – панҷяк.

**Якдила** – якдил, ҳаммаром.

**Якпахлӯ** – якрӯ.

**Якрон** – аспӣ асил ва зотӣ.

**Ям** – чоҳи об.

**Ямонӣ** – тобишдор, тобон.

**Яргас** – ҳаргиз.

**Яхча** – жола.

## М У Н Д А Р И Ч А

Ганчинаи бегазанд.....	5
Абуабдуллоҳи Рӯдакӣ - поягузори адабиёти форс-тоҷик .....	17
Ғазалиёт, қасоид ва қитаъот .....	49
Рубоиёт .....	187
Абёти бозмонда аз ашъори мутафарриқа .....	223
Абёти бозмондаи маснавӣ ва дostonҳо.....	327
Тавзеҳи номҳо .....	357
Вожаномаи мухтасар .....	371

# "АХТАРОНИ АДАБ" (СИЛСИЛА) ИБОРАТ АЗ 50 ҶИЛД

## Ҷилди 1

### Абӯабдуллоҳи Рӯдакӣ

#### АШЪОР

Муҳаррири ороиш *У. Ашӯров*

Муҳаррири

саҳифабандӣ

Мусахҳаҳон

*М. Саидова*

*А. Ҳоҷаев ва*

*Р. Атоева*

Тарроҳ

Ҳуруфчини

компотерӣ

*Ф. Раҳимов*

*Р. Муҳаммадиева*

Ба матбаа 24.06.2007 тахвил гардид. Чопаш 02.08.2007  
ба имзо расид. Коғазӣ офсет. Чопи офсет. Ҳуруфи адабӣ.  
Андозаи 60х90<sup>1/16</sup>. Ҷузъи чопии шартӣ 26,0. Адади нашр 5000  
нусха. Супориши №65/07.

Нашриёти "Адиб"-и Вазорати фарҳанги  
Ҷумҳурии Тоҷикистон, 734018, ш. Душанбе,  
кӯчаи Неъмат Қаробоев, 17а.

Дар матбааи нашриёти «Эҷод» чоп шудааст.  
734025, ш. Душанбе, хиёбони Рӯдакӣ, 36.  
Тел.: 221-95-43. Е-mail: [ejodfir@mail.ru](mailto:ejodfir@mail.ru).  
Иҷрои корҳои захирӣ дар ҶСНҚ «Матбуот»  
ба анҷом расидааст.

ISBN 978-99947-32-61-6



9 789994 732616

